

اسام زین العابدین

کی زندگی

ایک تحقیقی مطالعہ

رہبرفتاب اسلامی

آیت اللہ اعظمی آقا علی سعید علی خانزاد مدظلہ الشریف

موسسہ نور ہدایت حسینہ غفران مآب لکھنؤ ۳

033

امام زین العابدین

کسی زندگی

(ایک تحقیقی مطالعہ)

مصنفہ

آیہ اللہ العظمیٰ سید علی خامنہ ای مدظلہ العالی

عرضِ فاشر

اللہ تعالیٰ کی توفیق اور امام زمانہ عجل اللہ تعالیٰ فرجہ الشریف کی تائید سے وہ مبارک تاریخ آئی یعنی ۱۵ جمادی الاولیٰ ۱۴۲۳ھ مطابق ۱۶ جولائی ۲۰۰۳ء (یوم ولادت باسعادت سید الساجدین حضرت امام علی زین العابدین علیہ الصلوٰۃ والسلام) کہ جس دن (تقریباً ایک سال پہلے سے معرض فعلیت میں آنے والا ادارہ) بصدرت قبلہ و کعبہ معین الشریعہ مولانا سید کلب جواد نقوی صاحب امام جمعہ لکھنؤ، باضابطہ طور پر فعالیت سے ہمکنار ہوا یعنی مؤسسہ نور ہدایت کا دفتر برصغیر کے عظیم مجدد ہندوستان کے پہلے مجتہد اور امام جمعہ آیۃ اللہ العظمیٰ بحر العلوم مصلح اعظم مولانا سید دلدار علی نصیر آبادی نور اللہ مرقدہ کے عز خانے الموسوم بہ ”حبیہ غفران مآب“ میں قائم ہوا جس کے زیر انتظام عربی و فارسی، حفظ و تجوید اور تاریخ و دینیات کے طلبہ کیلئے مدرسہ نور ہدایت، دوسرے برائے اشاعت کتب مفیدہ مکتبہ عماد الاسلام اور تیسرے تبلیغ اسلام و نشر علوم محمد و آل محمد علیہم الصلوٰۃ والسلام کے واسطے شعبہ تصنیف و تالیف کا قیام عمل میں آیا۔ ساتھ ہی آقائے شریعت صفوة العلماء مولانا سید کلب عابد نقوی (امام جمعہ لکھنؤ) طباب ثراہ کے نام نامی سے منسوب ”رحمت مآب دارالمطالعہ“ اور ذاکر شام غریباں عمدۃ العلماء مولانا سید کلب حسین نقوی مجتہد (امام جمعہ لکھنؤ) اعلیٰ اللہ درجتہ سے منسوب ”کتب خانہ عمدۃ العلماء“

کا نظام بھی اب مؤسسہ مذکور ہی کی نگرانی میں چل رہا ہے۔

شعبہ تصنیف و تالیف کا اس سال پانچواں ”خاندان اجتہاد نمبر“ اردو میں، اور ہندی میں پہلا ”خاندان اجتہاد نمبر“ طباعت کی منزل میں ہے اور مکتبہ عماد الاسلام کی پہلی خدمت ولی امر مسلمین مرجع عالیقدر جہان تشیع رہبر انقلاب اسلامی آیۃ اللہ العظمیٰ سید علی خامنہ ای متح اللہ المسلمین بطول حیاتہ کی تصنیف منیف کی اشاعت ہے۔

کتاب مستطاب کا ترجمہ مولانا ولی حسن رضوی صاحب نے ”امام زین العابدین“ کی زندگی (ایک تحقیقی مطالعہ) کے نام سے کیا ہے جو مجلہ توحید اردو میں شائع ہوا ہے جسے ۱۹۹۱ء میں اتحادیہ انجمن ہائے اسلامی دانشجویان ایرانی ہند نے کتابی صورت میں زیور طباعت سے آراستہ کیا۔ مضمون کی اہمیت اور ضرورت کو ملحوظ رکھتے ہوئے مؤسسہ نور ہدایت کا شعبہ تصنیف و تالیف بشکر یہ ”مجلہ توحید“ اس امید پر کتاب کو شائع کر رہا ہے کہ زیادہ سے زیادہ مومنین کرام مستفید ہو کر سماج اور معاشرہ میں نظری و عملی انقلاب کی سعی بلیغ کریں گے۔

فقیر باب مدینۃ العلم

سید مصطفیٰ حسین نقوی اسدیف جاسی

۲۷ رجب المرجب ۱۴۲۳ھ مطابق ۲۵ ستمبر ۲۰۰۳ھ

بہ آسانی درک کی جاسکتی ہے۔

بعض لوگوں نے اس عظیم ہستی کو 'بیمار' کے لقب سے یاد کیا ہے جبکہ آپ کی بیماری واقعہ عاشورہ کے ان ہی چند دنوں تک محدود تھی اس کے بعد اس کا سلسلہ باقی نہ رہا، تقریباً سبھی لوگ اپنی عمر کے ایک حصہ میں بیمار پڑ ہی جاتے ہیں، اگرچہ امام زین العابدین علیہ السلام کی اس بیماری میں الہی حکمت و مصلحت بھی کار فرما تھی دراصل پروردگار عالم کو ان دنوں خدا کی راہ میں جہاد و دفاع کی ذمہ داری، آپ پر سے اٹھ لینا مقصود تھا تاکہ آئندہ (شہادت امام حسینؑ کے بعد) امانت و امامت کا عظیم بار اپنے کندھوں پر لے سکیں اور اپنے پد بزرگوار کے بعد چونٹیں یا پینٹیں برس تک زندہ رہ کر نہایت ہی سخت اور پر آشوب دور طے کر سکیں۔

اگر آپ امام زین العابدینؑ کی سوانح حیات کا مطالعہ کریں تو ہمارے دیگر ائمہ کی طرح یہاں بھی ایک سے ایک نئے نئے قابل توجہ حادثات کا ایک سلسلہ نظر آئے گا لیکن، یہ بھی ایک حقیقت ہے کہ آپ ان تمام واقعات کو اگر یکجا کر بھی لیں تب بھی امام علیہ السلام کی سیرت طیبہ کا سمجھ لینا آپ کے لئے آسان نہ ہو گا۔ کسی کی سیرت کو صحیح معنوں سمجھنا یا سمجھانا اسی وقت ممکن ہے جب اس شخصیت کے اصول اور بنیادی موقف کو اچھی طرح درک کر لیا

امام زین العابدین علیہ السلام کی ذات اقدس کو موضوع سخن قرار دینا اور آپ کی سیرت طیبہ پر قلم اٹھانا نہایت ہی دشوار امر ہے اس کی وجہ یہ ہے کہ اس عظیم امام کی معرفت و آشنائی سے متعلق ماخذ و مصادر بہت ہی ناقص اور نامساعد ہیں

اکثر محققوں اور سیرت نگاروں کے ذہن میں یہ بات بھی ہوتی ہے کہ یہ عظیم ہستی محض ایک گوشہ نشین عابد و زاہد جیسی زندگی گزارتی رہی جس کو سیاست میں ذرہ برابر دلچسپی اور دخل نہ تھا۔ بعض تاریخ نویسوں اور سیرت نگاروں نے تو اس چیز کو بڑی صراحت کے ساتھ بیان کیا ہے اور وہ حضرات جنہوں نے صاف صاف وضاحت کے ساتھ یہ بات نہیں کہی انہوں نے بھی امام علیہ السلام کی زندگی سے جو نتائج اخذ کئے ہیں اس سے مختلف نہیں ہیں چنانچہ حضرتؑ کے سلسلہ میں استعمال کی جانے والی تعبیرات سے یہ بات

جائے اور پھر اس کی روشنی میں اس کی جزئیات زندگی سمجھنے کی کوشش کی جائے
 اصل میں جب بنیادی موقف کی وضاحت ہو جاتی ہے۔ جزئیات بھی بے زبان
 نہیں رہتے تو بخود معنی پیدا کر لیتے ہیں۔ اس کے برخلاف اگر اصولی موقف
 ہم پر واضح نہیں ہو سکے ہیں یا کچھ کچھ سمجھ بیٹھے ہیں تو جزئی واقعات
 بھی یا تو بے معنی ہو کر رہ جاتے ہیں یا پھر ان کو غلط معنی پہنچانے کی کوشش
 کرنے لگتے ہیں اور یہ صرف امام زین العابدین علیہ السلام یا ہمارے دیگر ائمہ
 طاہرین سے مخصوص نہیں ہے بلکہ یہ اصول ہر شخص کی زندگی کے تجزیہ کے
 وقت پیش آسکتا ہے۔

امام سجاد کے سلسلہ میں نمونہ کے طور پر، محمد بن شہاب زہری کے نام
 حضرت کا خط پیش کیا جاسکتا ہے جو آپ کی زندگی کا ایک حادثہ ہے یہ وہ خط ہے
 جو خاندان نبوت و رسالت کی ایک عظیم فرد کی طرف سے اس دور کے مشہور
 و معروف دانشور کو لکھا گیا ہے اب اس سلسلہ میں مختلف انداز سے اہل علم
 کی گنجائش ہے ممکن ہے یہ خط کسی اساسی نوعیت کے حامل و وسیع
 سیاسی مبارزہ کا ایک حصہ ہو اور یہ بھی ممکن ہے برے کاموں سے روکنے
 کی ایک سیدھی سادی نصیحت یا محض ایک شخصیت کا دوسری شخصیت
 پر کیا جانے والا اسی قسم کا ایک اعتراض جو جس قسم کے اعتراضات دو
 شخصیتوں یا کئی شخصیتوں کے مابین تاریخ میں کثرت سے نظر آتے ہیں۔

ظاہر ہے دیگر حادثات و واقعات سے چشم پوشی کر کے صرف اس واقعہ سے
 کسی صحیح نتیجہ تک کبھی بھی نہیں پہنچا جاسکتا۔ میں اس نکتہ پر زور دینا چاہتا
 ہوں کہ اگر ہم ان جزئی واقعات کو امام کے اصولی و بنیادی موقف سے علیحدہ
 کر کے مطالعہ کرنا چاہیں تو امام سجاد کی سوانح زندگی ہم پر روشن نہیں ہو سکتی۔
 لہذا ہمارے لئے ضروری ہے کہ سب سے پہلے ہم امام کے اصولی اور اساسی
 موقف سے آگاہی حاصل کریں۔

چنانچہ ہماری سب سے پہلی بحث امام زین العابدین علیہ السلام
 کے بنیادی موقف سے متعلق ہے اور اس کے لئے خود امام علیہ السلام کی
 زندگی آپ کے کلمات نیز دیگر ائمہ طاہرین کی پاکیزہ سیرت و زندگی سے خوب بینی
 کرتے ہوئے بڑی ہی باریک بینی کے ساتھ نکات درک کر کے بحث کرنا ہوگی
حادثات زندگی میں ائمہ کا بنیادی موقف ہے

جہاں تک میں سمجھ سکا ہوں سنہ ہجری میں امام حسن علیہ الصلوٰۃ والسلام
 کی صلح کے بعد سے کبھی پہنچا اسلام کے اہلیت اس بات پر راضی نہ ہوئے کہ فقط
 گھر میں بیٹھے اپنے ادراک کے مطابق احکامات الہیہ کی تشریح و تفسیر کرتے
 رہیں بلکہ صلح کے آغاز ہی سے تمام ائمہ طاہرین کا بنیادی موقف اور مقصد یہ
 یہ رہا ہے کہ وہ اپنے طرز فکر کے مطابق حکومت اسلامی کے لئے راہیں ہموار
 کریں چنانچہ یہ فکر خود امام حسن مجتبیٰ علیہ السلام کی زندگی اور کلام میں

بطور احسن ملاحظہ کی جاسکتی ہے۔

امام حسنؑ نے معاویہ سے صلح کر لی تو بہت سے ناعاقبت اندیش کم فہم افراد نے حضرتؑ کو مختلف عنوان سے ہدف بنا لیا اور اس سلسلہ میں آپ کو مورد الزام قرار دینے کی کوشش کی گئی کبھی تو آپ کو مومنین کی ذلت و رسوائی کا باعث گردانا گیا اور کبھی یہ کہا گیا کہ: "آپ نے معاویہ کے مقابلے پر آمادہ جوش و خروش سے معمور مومنین کی جماعت کو ذلیل و خوار کر دیا معاویہ کے سامنے ان کا سر جھک گیا! بعض اوقات احترام تلخوڑ خاطر رکھتے ہوئے ذرا نرم و شائستہ انداز میں بھی یہی بات دہرائی گئی۔

امام علیہ السلام ان تمام اعتراضوں اور زبان درازیوں کے جواب میں انھیں مخاطب کر کے ایک ایسا جامع و مانع جملہ ارشاد فرماتے تھے جو شاید حضرت کے کلام میں سب سے زیادہ فصیح و بلیغ اور بہتر ہو۔ آپ کہا کرتے تھے کہ:

ما تدری لعلہ فتنۃ لکم و متاع الیٰ حین

تمہیں کیا فخر، شاید یہ تمہارے لئے ایک آزمائش اور معاویہ کے لئے ایک عارضی سرمایہ ہو۔ اصل میں یہ جملہ قرآن کریم سے اقتباس کیا گیا ہے۔

اس جملہ سے صاف پتہ چلتا ہے کہ حضرت کو مستقبل کا انتظا رہے اور وہ مستقبل اس کے علاوہ کچھ اور نہیں ہو سکتا کہ امام علیہ السلام کے

نظریہ کے مطابق حق سے منحرف موجودہ ناقابل قبول حکومت برطرف کی جائے اور اس کی جگہ آپ کی پسندیدہ حکومت قائم کی جائے جیسی تو آپ ان لوگوں سے فرماتے ہیں کہ تم فلسفہ صلح سے واقفیت نہیں رکھتے تمہیں کیا معلوم کہ اسی میں مصلحت مضمر ہے۔

آغاز صلح میں ہی عماد بن شمیمہ میں سے دو شخصیتیں، مسیب بن بختیہ اور سلیمان بن صرد خزاعی چند مسلمانوں کے ہمراہ امام حسن مجتبیٰ کی خدمت میں شرفیاب ہوئیں اور عرض کیا: ہمارے پاس خراسان و عراق وغیرہ کی خاصی طاقت موجود ہے اور ہم اسے آپ کے اختیار میں دینے کے لئے تیار ہیں اور معاویہ کا ساتھ ترک کرنا چاہتے ہیں۔

حضرت نے ان کو تنہائی میں گفتگو کرنے کے لئے طلب کیا اور کچھ بات چیت کی، جب وہ وہاں سے باہر نکلے تو ان کے چہرے پر طہانیت کے آثار ہو دیا تھے۔ انھوں نے اپنے فوجی دستوں کو خدمت کر دیا حتیٰ کہ ساتھ آنے والوں کو بھی کوئی واضح جواب نہ دیا۔

ظہر حسین کا خیال ہے کہ "در اصل اسی ملاقات میں شیعوں کی تحریک جہاد کا سنگ بنیاد رکھ دیا گیا تھا۔ یعنی وہ یہ کہنا چاہتے ہیں کہ امام حسن مجتبیٰ، ان کے ساتھ تنہائی میں بیٹھے، مشورے ہوئے اور اسی وقت شیعوں کی ایک عظیم تنظیم کی بنیاد رکھ دی گئی۔

چنانچہ خود امام کے حالات زندگی اور مقدس ارشادات سے بھی واضح طور پر یہی مفہوم نکلتا ہے۔ اگرچہ یہ زمانہ اس قسم کی تحریک اور سیاسی جدوجہد کے لئے سازگار نہ تھا۔ لوگوں میں سیاسی شعور بے حد کم اور دشمن کے پروپیگنڈوں نیز مالی داد و دہش کا بازار گرم تھا۔ دشمن جن طریقوں سے فائدہ اٹھا رہا تھا، امام اختیار نہیں کر سکتے تھے۔ مثال کے طور پر بے حساب پیسہ خرچ کرنا اور معاشرہ کے چھٹے ہونے بدتماش افراد کو اپنے گرد اکٹھا کر لینا امام علیہ السلام کے لئے ممکن نہ تھا۔ ظاہر ہے دشمن کا ہاتھ کھلا ہوا تھا اور امام کے ہاتھ بندھے ہوئے تھے۔ آپ اخلاق و شریعت کے خلاف کوئی کام انجام نہ دے سکے تھے۔ یہی وجہ ہے کہ امام حسن علیہ الصلوٰۃ والسلام کا کام نہایت ہی عینی، دیرپا اور بنیادی قسم کا تھا۔ دس برس تک حضرت اسی ماحول میں زندگی بسر کرتے رہے۔ لوگوں کو اپنے قریب کیا اور انہیں تربیت دی۔ کچھ لوگوں نے مختلف گوشہ و کنار میں جام شہادت نوش کر کے معاویہ کی حکومت سے کھل کر مقابلہ کیا اور نتیجہ کے طور پر اس کی مشنری کو کافی کمزور بنایا۔

اس کے بعد امام حسین علیہ السلام کا زمانہ آیا تو آپ نے بھی اسی روش پر کام کرتے ہوئے مدینہ، مکہ نیز دیگر مقامات پر اس تحریک کو آگے بڑھایا۔ یہاں تک کہ معاویہ دنیا سے رخصت ہوا اور کربلا کا حادثہ رونما ہوا۔ اگرچہ اس حقیقت سے انکار نہیں کیا جاسکتا کہ کربلا کا حادثہ اسلام کے

مستقبل کے لئے نہایت ہی مفید اور ثمر آور ثابت ہوا لیکن وقتی طور پر وہ مقصد جس کے لئے امام حسن اور امام حسین علیہما السلام کو شاہ تھے کچھ دنوں کے لئے اس میں تاخیر ہو گئی کیونکہ اس حادثے نے دنیا کے اسلام کو رعب و وحشت میں مبتلا کر دیا۔ امام حسن و امام حسین کے قریبی رفقاء کو تہ تیغ کر دیا گیا اور دشمن کو تسلط و غلبہ حاصل ہو گیا۔ اگر اقامت امام حسین اس شکل میں رونما نہ ہوتا اور یہ تحریک طبعی طور پر جاری رہتی تو یہ بات بعید از امکان نہیں کہ مستقبل قریب میں جدوجہد کچھ ایسا رخ اختیار کر لیتی کہ حکومت کی باگ ڈور شیعوں کے ہاتھ میں آجاتی۔ البتہ یہاں اس گفتگو کا یہ مقصد مرکز نہیں کہ (معاذ اللہ) امام حسین کو انقلاب برپا نہیں کرنا چاہئے تھا۔ بلکہ حالات نے کر دیا ہے کہ بدلی تھی کہ حسین انقلاب ناگزیر ہو گیا تھا، اس میں کوئی شک و شبہ کی گنجائش نہیں کہ اسلام کی بقا کیلئے حسین انقلاب بے حد ضروری تھا لیکن اگر یکایک حالات یہ رخ اختیار نہ کر لے ہوتے اور امام حسین اس حادثہ میں شہید نہ ہوئے ہوتے تو شاید جلد ہی مستقبل سے متعلق امام حسن علیہ السلام کا منصوبہ بار آور ہو جاتا۔ چنانچہ یہاں میں ایک روایت نقل کر رہا ہوں جس سے اس بیان کی واضح تائید ہوتی ہے اصول کافی میں ابو حمزہ ثمالی کی ایک روایت امام محمد باقر علیہ السلام سے یوں نقل کی گئی ہے:

”سمعت ابا جعفر علیہ السلام یقول: یا ثابت“

ان الله تبارك وتعالى قد كان وقت هذا الامر
في السبعين

”هذا الامر“ سے مراد حکومت و ولایت اہلبیت ہے کیونکہ روایات میں
اگر تمام مقامات پر نہ کہا جائے تو اکثر و بیشتر مقامات پر جہاں جہاں بھی هذا الامر
کی تعبیر استعمال ہوئی ہے اس سے مقصود اہلبیت کی حکومت و ولایت ہی ہے
اگرچہ بعض موارد میں یہ کلمہ، تحریک اور اقدام کے معنوں میں بھی استعمال ہوا ہے
اور وہاں حکومت مراد نہیں ہے۔ بہر حال لفظ الامر، یہ موضوع — کونسا موضوع؟
وہی جو شیعیان آل محمد کے درمیان رائج و مرسوم رہا ہے اور جس کے بارے
میں برسوں گفتگو ہوتی رہی ہے جس کی تکمیل کی آرزو اور مقصود سازی کی جاتی
رہی ہے۔ امام محمد باقر علیہ السلام اس روایت میں فرماتے ہیں: خداوند عالم
اس امر (یعنی حکومت اہلبیت) کے لئے سترہ ہجری معین کر چکا تھا اور یہ سترہ سال
امام حسین کے دس سال بعد کی تاریخ ہے۔

امام اس کے بعد فرماتے ہیں:

فلما ان قتل الحسين صلوات الله عليه اشتد
غضب الله تعالى على اهل الارض فاخبره الى اربعين
ومائة

جب امام حسین علیہ السلام کو شہید کر دیا گیا، اہل زمین پر

خداوند عالم کے غضب میں شدت پیدا ہو گئی اور وہ (تاسیس حکومت کا) کا وقت
سترہ ہجری تک کے لئے آگے بڑھا دیا گیا۔

یہ تاریخ (سترہ ہجری) امام جعفر صادق علیہ السلام کی شہادت سے آٹھ سال
قبل کی ہے چنانچہ امام جعفر صادق علیہ السلام کی سوانح حیات کے ذیل میں ہم
سترہ ہجری کی اہمیت کے بارے میں تفصیلی بحث کریں گے اس سلسلے میں یہ
خیال رہی ہے کہ وہ ’ولی امر‘ جس کے ذریعہ ایک انقلابی اقدام کے تحت اہلبیت
کا حق واپس لیا گیا تھا امام جعفر صادق علیہ السلام کی ہی ذات مبارک ہونی
چاہیے تھی مگر اس وقت بنو عباس نے خود خواہی جلت پسندی، دنیا پرستی
اور ہوائے نفس کی پیروی کرتے ہوئے ہر جائز و ناجائز حربہ استعمال کیا اور یہ قیمت
بھی اہلبیت کے ہاتھ سے چھین لی گئی اور وعدہ الہی بھری اور وقت کے لئے ٹل گیا۔
روایت کے آخری فقرے یہ ہیں:

نحدثناكم فاضعتم الحديث وكشفتم حجاب الستر
(ایک دوسرے نسخہ میں قناع الستری) ولم يجعل الله
له بعد ذلك وقتا عندنا، ويمحو الله ما يشاء
ويثبت وعندنا ام الكتاب۔

یعنی ہم نے تم لوگوں کو اس واقعے سے مطلع کیا اور تم نے اس کو نشر کر دیا
بات پردہ راز میں نہ رکھ سکے۔ عوام میں نہ کہا جائے والا راز افشا کر دیا۔ لہذا اب

خداوند عالم نے اس امر کے لئے کوئی دوسرا وقت معین طور پر قرار نہیں دیا ہے، خداوند عالم اوقات کو کچھ کر دیا کرتا ہے جس چیز کی چاہتا ہے نفی کر دیتا ہے اور جس چیز کو چاہتا ہے ثابت کر دکھاتا ہے۔ اور یہ بات ناقابل تردید مسلمات اسلام میں سے ہے کہ مستقبل کے سلسلہ میں جو بات خدا کی جانب سے حتمی قرار دی جا چکی ہے وہ نظر و قدرت الہی میں تفسیر پذیر نہیں ہے۔

ابو حمزہ مثالی کہتے ہیں:

حدثت بهذا لك ابا عبد الله (ع) فقال: كان كذلك
 میں نے یہ روایت امام جعفر صادق علیہ السلام کی خدمت میں بیان کی جس کو سن کر امام نے فرمایا: ہاں واقعہ اسی طرح ہے۔
 اس قسم کی روایتیں بہت ہیں لیکن مذکورہ روایت ان سب میں واضح اور روشن ہے۔

حکومت اسلامی کی تشکیل ائمہ کا بنیادی ہدف رہا ہے۔

اسلامی حکومت کی تشکیل تمام ائمہ کا مقصد و ہدف رہا ہے، وہ ہمیشہ اسی راہ پر گامزن رہے ہر ایک نے وقت اور حالات کے تحت اس راہ میں اپنی کوششیں جاری رکھیں۔ چنانچہ جب کربلا کا حادثہ رونما ہوا اور سید الشہداء (ام)

نے اصول کافی کتاب الحج۔ باب کراہیۃ التوقیت۔ روایت اول ج ۷ ص ۱۹ طبع بنیاد بحالت تہذیب

حسین علیہ الصلوٰۃ والسلام شہید کر دینے کے نیز بیماری کی حالت میں ہی امام سجادؑ کو اسیر بنایا گیا تو حقیقتاً اسی وقت سے امام سجاد کی ذمہ داریوں کا آغ ز ہو گیا۔ اب تک مستقبل (یعنی حکومت اسلامی کی تشکیل) کی جو ذمہ داری امام حسنؑ اور پھر امام حسینؑ کے کاندھوں پر تھی، وہ امر امام زین العابدین علیہ السلام کے سپرد کر دیا گیا اب آپ کی ذمہ داری تھی کہ اس مہم کو آگے بڑھائیں اور پھر آپ کے بعد دوسرے ائمہ طاہرین اپنے اپنے دور میں اس مہم کو پایہ تکمیل تک پہنچائیں۔ لہذا ہمیں چاہئے کہ جناب امام سجاد کی پوری زندگی کا اسی روشنی میں جائزہ لیں۔ اسی بنیادی مقصد اور اصلی موقف کو تلاش کریں۔ ہمیں بلا کسی شک و شبہ کے یہ بات ذہن نشین کر لینا چاہئے کہ امام زین العابدین علیہ السلام بھی اسی اپنی مقصد کی تکمیل میں کوشاں تھے جس کے لئے امام حسنؑ اور امام حسین علیہما السلام سعی و کوشش کر رہے تھے۔

امام سجاد کی زندگی کا ایک مجموعی خاکہ:

امام زین العابدین علیہ السلام نے ۳۰ھ ہجری میں عاشورہ کے دن امامت کی عظیم ذمہ داریاں اپنے کاندھوں پر سنبھالیں اور ۴۰ھ ہجری میں آپ کو زہر سے شہید کر دیا گیا۔ اس پورے عرصہ میں آپ علیہ السلام اسی مقصد کی تکمیل کیلئے کوشاں رہے اب آپ مذکورہ نقطہ نگاہ کی روشنی میں حضرت کی جزئیات زندگی کا جائزہ لیجئے کہ آپ اس ذیل میں کن مراحل سے گزرتے رہے کیا طریقہ کار اپنئے

اور پھر کس حد تک کامیابیاں حاصل ہوئیں۔

وہ تمام ارشادات جو آپ کے ذہن مبارک سے جاری ہوئے۔ وہ اعمال جو آپ نے انجام دیئے وہ دعائیں جو لب مبارک تک آئیں وہ مناجاتیں اور راز و نیاز کی باتیں جو آج صحیفہ کاملہ کی شکل میں موجود ہیں ان سب کی امام کے اسی بنیادی موقف کی روشنی میں تفسیر و تعبیر کی جانی چاہئے چنانچہ اس پورے دور امامت میں مختلف موقعوں پر حضرت کے موقف اور فیصلوں کو بھی اسی عنوان سے دیکھنا چاہئے مثال کے طور پر۔

۱۔ اسیری کے دوران، کوفہ میں عبید اللہ ابن زیاد اور پھر شام میں یزید پلید کے مقابلہ میں آپ کا موقف جو شجاعت و فداکاری سے بھرا ہوا تھا۔

۲۔ مسرف بن عقیق کے مقابلہ میں۔ جس کو یزید نے اپنی حکومت کے تیسرے سال مدینہ رسول کی تباہی اور اموال مسلمین کی غارتگری پر مامور کیا تھا۔ امام علیہ السلام کا موقف نہایت ہی نرم تھا۔

۳۔ عبد الملک بن مروان جس کو خلفائے بنو امیہ میں طاقتور ترین اور چالاک ترین خلیفہ شمار کیا جاتا ہے۔ اس کے مقابلہ میں امام کا موقف کبھی تو بہت ہی نرم نظر آتا ہے۔

اسی طرح۔

۴۔ عمر بن عبدالعزیز کے ساتھ آپ کا برتاؤ،

۵۔ اپنے اصحاب اور رفقاء کے ساتھ آپ کا سلوک اور دوستانہ تعلیمیتیں اور

۶۔ ظالم و جاہر حکومت اور اس کے عملے سے وابستہ درباری علماء کے ساتھ

امام علیہ السلام کا رویہ؟

ان تمام موقعوں اور اقدامات کا بڑی باریک بینی کے ساتھ مطالعہ کرنے کی ضرورت ہے۔ میں تو اسی نتیجہ پر پہنچا ہوں کہ اگر اس بنیادی موقف کو پیش نظر رکھتے ہوئے تمام جزئیات و حوادث کا جائزہ لیا جائے تو بڑے ہی معنی خیز نتائج سامنے آئیں گے۔ چنانچہ اگر اس زاویہ سے امام کی حیات طیبہ کا مطالعہ کریں تو یہ عظیم ہستی ایک ایسا انسان نظر آئے گی جو اس روئے زمین پر خداوند واحد لا شریک کی حکومت قائم کرنے اور اسلام کو اس کی اصل شکل میں نافذ کرنے کو ہی اپنا مقدس مقصد سمجھتے ہوئے اپنی تمام تر کوشش و کاوش بروئے کار لاتا رہا ہے اور جس نے پختہ ترین اور کارآمد ترین کارکردگی سے بہرہ مند ہو کر صرف یہ کہ اسلامی قافلہ کو آس پر اگندگی اور پریشاں حالی سے نجات دلائی ہے جو وقت عاشور کے بعد دنیائے اسلام پر مسلط ہو چکی تھی بلکہ قابل دید حد تک اس کو آگے بھی بڑھایا ہے۔ دو اہم اور بنیادی فریضے جو ہمارے تمام ائمہ کو سونپے گئے تھے (ہم ابھی ان کی طرف اشارہ کریں گے) ان کو امام سجاد نے بڑی خوش اسلوبی سے جامعہ عمل پہنچایا ہے۔ آپ پوری سیاسی بصیرت اور شجاعت و شہامت کا مظاہرہ کرتے ہوئے نہایت ہی احتیاط اور باریک بینی سے اپنے

فرائض انجام دیتے رہے یہاں تک کہ تقریباً ۳۵ سال کی انتھک جدوجہد اور اپنی نمائندگی کی عظیم ذمہ داریوں کو پورا کرنے کے بعد آپ سرفراز و سر بلند اس دار فانی سے کوچ کر گئے اور اپنے بعد امامت و ولایت کا عظیم بار اپنے فرزند وجائشین امام محمد باقر علیہ السلام کے سپرد فرما دیے۔

چنانچہ امام محمد باقر علیہ السلام کو منصب امامت اور حکومت اسلامی کی تشکیل کی ذمہ داریوں کا سونپا جاناروایات میں بڑے ہی واضح الفاظ کے ساتھ موجود ہے۔ ایک روایت کے مطابق امام زین العابدین علیہ السلام نے اپنے فرزندوں کو جمع کیا اور محمد بن عیسیٰ یعنی امام محمد باقر علیہ السلام کی طرف اشارہ کرتے ہوئے فرمایا:-

”یہ صندوق اور یہ اسلحہ سنبھالو یہ تمہارے ہاتھوں میں امانت ہے۔“
اور جب صندوق کھولا گیا تو اس میں قرآن اور کتاب تھی۔

میرے خیال میں اسلحہ سے انقلابی قیادت اور رہبری کی طرف اشارہ قرآن و کتاب اسلامی انکار و نظریات کی علامت ہے اور یہ چیزیں امام نے اپنے بعد آنے والے امام کی تحویل میں دیکر نہایت ہی اطمینان و سکون کے ساتھ آگاہ و بیدار انسانوں اور خداوند عالم کی نظر میں سرفراز و سرخ رو اس دنیا کو خیر باد کہا ہے۔ یہ جناب امام سجاد کی حیات طیبہ کا ایک مجموعی خاکہ ہے اب اگر ہم ہم تمام جزئیات زندگی کا تفصیلی جائزہ لیت چاہیں تو صورت حال کو پہلے سے متخص

کر لیت چاہئے۔

حضرت کی حیات مبارکہ میں ایک مختصر سا دور وہ بھی ہے جس کو منارۃ زندگی سے تعبیر کرنا غلط نہ ہوگا۔ میں چاہتا ہوں کہ سب سے پہلے اسی کا ذکر کروں اور پھر امام کی معمول کے تحت عادی زندگی، اس زمانے کے حالات و کوائف اور ان کے تقاضوں کی تشریح کروں گا۔

در اصل امام کی زندگی کا وہ مختصر اور تاریخ ساز دور، معرکہ کربلا کے بعد آپ کی اسیری کا زمانہ ہے جو مدت کے اعتبار سے مختصر لیکن واقعات و حالات کے اعتبار نہایت ہی ہیجان آور و سبق آموز ہے جہاں اسیری کے بعد بھی آپ کا موقف بہت ہی سخت اور مزاحمت آمیز رہتا ہے۔ بیمار اور قید ہونے کے باوجود کسی عظیم مرد مجاہد کے مانند اپنے قول و فعل کے ذریعہ شجاعت و دلیری کے بہترین نمونے پیش کئے ہیں۔ اس دوران، امام کا طرز عمل حضرت کی بقیہ عوام زندگی سے۔ جیسا کہ آپ آئندہ ملاحظہ فرمائیں گے۔ بالکل مختلف نظر آتا ہے۔ امام علیہ السلام کی زندگی کے اصلی دور میں آپ کی حکمت عملی مستحکم بنیاد پر بڑے ہی چمپے تھے انداز میں نرم روی کے ساتھ اپنے مقصد کی طرف آگے بڑھتا ہے حتیٰ کی بعض وقت عبد الملک بن مروان کے ساتھ نہ صرف ایک محفل میں بیٹھے ہوئے نظر آئے ہیں بلکہ اس کے ساتھ آپ کا رویہ بھی نرم نظر آتا ہے، جبکہ اس مختصر مدت (ایام اسیری) میں آپ کے اقدامات بالکل کسی پر جوش انقلابی

کے مانند نظر آتے ہیں جس کے لئے کوئی معمولی سی بات بھی برداشت کر لیتا
مکن نہیں ہے لوگوں کے سامنے بلکہ بھرے مجمع میں بھی مغرور و باوقار دشمن
کا دندان شکن جواب دینے میں کسی طرح کا تامل نہیں کرتے۔

کوہ کا درندہ صفت خونخوار حاکم، عبید اللہ ابن زیاد جس کی تلوار سے
خون ٹپک رہا ہے جو فخر رسول امام حسین اور ان کے اعوان و انصار کا خون
پہا کر مست و مغرور اور کامیابی کے نشہ میں بالکل چور ہے اس کے مقابلہ میں
حضرت ایسا بے باک اور سخت لب و لہجہ اختیار کرتے ہیں کہ ابن زیاد آپ کے
قتل کا حکم جاری کر دیتا ہے چنانچہ اگر جناب زینب سلام اللہ علیہا ڈھال کے
مانند آپ کے سامنے آکر یہ نہ کہیں کہ میں اپنے جیسے جی ایسا ہرگز نہ ہونے دوں گی
اور ایک عورت کے قتل کا مسئلہ درپیش نہ آتا نیز یہ کہ قیدی کے طور پر دربار شام
میں حاضر کرنا مقصود نہ ہوتا تو عجب نہیں ابن زیاد امام زین العابدین کے خون
سے بھی اپنے ہاتھ رنگین کر لیتا۔

بازار کوڈ میں آپ اپنی پھوپھی جناب زینب اور اپنی بہن جناب سکینہ
کے ساتھ ہم صدا ہو کر تقریر کرتے ہیں لوگوں میں جوش و خروش پیدا کرتے ہیں
اور حقیقتوں کا انکشاف کر دیتے ہیں۔

اسی طرح شام میں چاہے وہ یزید کا دربار ہو یا مسجد میں لوگوں کا
بے پناہ ہجوم، بڑے ہی واضح الفاظ میں دشمن کی سازشوں سے پردہ اٹھا کر

حقائق کا برملا اظہار کرتے رہتے ہیں چنانچہ حضرت کے ان تمام خطبوں اور
تقریروں میں اہلبیت کی حقانیت، خلافت کے سلسلے میں ان کا استحقاق اور
موجودہ حکومت کے جرائم اور ظلم و زیادتی کا پردہ چاک کرتے ہوئے نہایت
ہی تلخ و درشت لب و لہجہ میں عافل و نا آگاہ عوام کو جھنجھوڑنے اور بیدار
کرنے کی کوشش کی گئی ہے۔

یہاں ان خطبوں کو نقل کر کے امام کے فقروں کی گہرائی پیش کرنے
کی گنجائش نظر نہیں آتی کیونکہ یہ خود ایک مستقل کام ہے اور اگر کوئی شخص
ان خطبوں کی تشریح و تفسیر کرنا چاہتا ہے تو اس کے لئے ضروری ہے کہ ان بنیادی
حقائق کو پیش نظر رکھتے ہوئے ایک ایک لفظ کی تحقیق اور چھان بھنگ کرے۔
یہی امام کی اسارت اور قید و بند کی زندگی جو جرات و ہمت اور شجاعت
و دلاوری سے معمور نظر آتی ہے۔

رہائی کے بعد!

ذہنوں میں یہ سوال پیدا ہوتا ہے کہ آخر وہ کون سی وجوہات تھیں
جن کے پیش نظر امام علیہ السلام کے موقف میں ایسی تبدیلی پیدا ہو گئی کہ
اب قید سے چھوٹ کر آپ نہایت ہی نرم روی کا مظاہرہ کرنے لگے ہیں۔ فقیر
سے کام لیتے ہیں۔ اپنے تیز و تند انقلابی اقدامات پر دعا اور نرم روی کا پردہ
ڈال دیتے ہیں تمام امور بڑی خاموشی کے ساتھ انجام دیتے ہیں جبکہ قید و بند

کے عالم میں آپ نے ایسے دلیرانہ عزائم کا اظہار اور محاسنت آمیز اقدام فرمایا
سب سے ؟

تو اس کا جواب یہ ہے کہ یہ ایک استثنائی دور تھا یہاں جناب
امام سجادؑ کو فرائض امامت کی ادائیگی اور حکومت الہی و اسلامی کی تشکیل
کے لئے مواقع کی فراہمی کے ساتھ ہی ساتھ عاشورہ کو پہنچنے والے بے گناہوں
کے خون کی ترجمانی بھی کرنی تھی۔ حقیقت تو یہ ہے کہ یہاں جناب امام سجادؑ
کے ذہن میں ان کی اپنی زبان نہ تھی بلکہ شمشیر سے خاموش کر دی جانے والی حسینؑ
کی زبان اس وقت کو ذوق شام کی منزلوں سے گزرنے والے اس انقلابی
جوان کو ودیعت کر دی گئی تھی۔

چنانچہ اگر اس منزل میں امام زین العابدین علیہ السلام خاموش رہ جاتے
اور اس جبرأت و ہمت اور جواں مردی و بے باکی کے ساتھ حقائق کی وضاحت
کر کے دودھ کا دودھ اور پانی کا پانی نہ کر دیتے ہوتے تو آئندہ آپ کے
مقاصد کی تکمیل کی تمام راہیں مسدود ہو کر رہ جاتیں کیونکہ یہ امام حسینؑ کا
جوش مارتا ہوا خون ہی تھا جس نے نہ صرف آپ کے لئے میدان ہموار کر دیا
بلکہ تاریخ تشیع میں جتنی بھی انقلابی تحریکیں برپا ہوئی ہیں۔ ان سب میں
خون حسینؑ کی گرمی شامل نظر آتی ہے چنانچہ امام زین العابدین علیہ السلام
سب سے پہلے لوگوں کو موجودہ صورت حال سے خبردار کر دینا ضروری سمجھتے

ہیں تاکہ آئندہ اپنے اسی عمل کے پرتوں میں بنیادی و اصولی، عمیق و متین طولانی
مخالفوں کا سلسلہ شروع کر سکیں اور نظامِ ہرے تیز و تند زبان استعمال کئے
بغیر لوگوں کو متنبہ اور ہوشیار کرنا ممکن نہ ہوتا۔

اس قید و بند کے سفر میں جناب امام سجاد علیہ السلام کا کردار جناب
زینب سلام اللہ علیہا کے کردار سے بالکل ہم آہنگ ہے دونوں کا مقصد حسینی
انقلاب اور پیغامات کی تبلیغ و اشاعت ہے اگر لوگ اس بات سے واقف
ہو جائیں کہ حسینؑ قتل کر دیئے گئے، کیوں قتل کئے گئے؟ اور کس طرح قتل
کئے گئے؟ تو آئندہ، اسلام اور اہلبیت علیہم السلام کی دعوت ایک
نیارنگ اختیار کرے گی لیکن اگر عوام ان حقیقتوں سے ناواقف رہ گئے تو انداز
کچھ اور ہو گا۔

لہذا معاشرہ میں ان حقائق کو عام کر دینے اور صحیح طور پر حسینی
انقلاب کو پہنچانے کے لئے اپنا تمام سرمایہ بروئے کار لاکر جہاں تک ممکن
ہو سکے اس کام کو انجام دینا ضروری تھا۔ چنانچہ جناب امام سجاد علیہ السلام کا
وجود بھی جناب سکینہؑ، جناب فاطمہ معززہؑ، خود جناب زینبؑ بلکہ ایک ایک
قیدی کے مانند (اپنی اپنی صلاحیت کے اعتبار سے) اپنے اندر ایک پیغام
لئے ہوئے ہے۔ ضروری تھا کہ یہ تمام انقلابی قوتیں مجتمع ہو کر عزت و
بیکسی میں بہا دیئے جانے والے حسینی خون کی سرخی کو بلا سے لیکر مدینہ

تک تمام بڑے بڑے اسلامی مراکز میں پھیلا دیں۔

جس وقت امام سجاد علیہ السلام مدینہ میں وارد ہوں لوگوں کی بچپن و مجتس، سوالی نگاہوں، چہروں اور زبانوں کے جواب میں آپ ان کے سامنے حقائق بیان کریں۔ اور یہ امام کی آئندہ ہمہ کافش اول ہے۔ اسی لئے ہم نے امام زین العابدین علیہ السلام کے اس مختصر دور حیات کو ایک استثنائی دور سے تعبیر کیا ہے۔

اس ہمہ کا دوسرا دور اس وقت شروع ہوتا ہے جب آپ مدینہ رسول میں ایک محترم شہری کی حیثیت سے اپنی زندگی کا آغاز کرتے ہیں اور اپنا کام پیغمبر اسلام صلی اللہ علیہ وآلہ وسلم کے گھر اور آپ کے حرم (مسجد النبوی) سے آغاز کرتے ہیں۔ جناب امام سجاد علیہ السلام کے آئندہ موقف اور طریقہ کار کو سمجھنے کیلئے ضروری معلوم ہوتا ہے کہ اس زمانے کی حالت و کیفیت اور اس کے تقاضوں پر بھی ایک تحقیقی نظر ڈال لی جائے۔

امام زین العابدین علیہ السلام نے اپنی تحریک کس طرح شروع کی، آپ کا مقصد اور طریقہ کار کیا تھا ان تمام باتوں کو معلوم کرنے کیلئے ضروری ہے کہ اس وقت کی حکمران سیاسی مشینری سے بیزار و متنفر مخالفین کے مجموعی حالات اور بنی امیہ کے بارہ میں ان کے خیالات ساتھ ہی ساتھ طرفداران اہلبیت کی کئی صورت حال پر ایک نظر ڈال لی جائے اور یہ امام سجاد کی زندگی کا ایک مستقل

باب ہے چنانچہ اگر تفصیل کے ساتھ اس موضوع پر گفتگو ممکن ہوئی تو امام کی زندگی سے متعلق بہت سی مشکلات اور الجھنیں حل ہو جائیں گی۔ (البتہ ہم نہیں کہہ سکتے کہ کس حد تک تفصیل میں جانا ہمارے لئے ممکن ہوگا)

ماحول:

جب عاشور کا المناک حادثہ رونما ہوا، پوری اسلامی دنیا میں جہاں جہاں بھی یہ خبر پہنچی، خصوصاً عراق اور حجاز میں مقیم ائمہ علیہم السلام کے شیعوں اور طرفداروں میں ایک عجیب رعب و وحشت کی فضا پیدا ہو گئی کیونکہ یہ محسوس کیا جانے لگا کہ یزیدی حکومت اپنی حاکمیت کو مسلط کرنے کے لئے کچھ بھی کر سکتی ہے حتیٰ کہ اس کو عالم اسلام کی جانی بچانی اپنی عظیم مقدس اور معتبر ترین ہستی فرزند رسول حسین ابن علیؑ کو بے دردی کے ساتھ قتل کرنے میں بھی کسی طرح کا کوئی دریغ نہیں ہے۔ اور اس رعب و وحشت میں جس کے آثار کو فہ و مدینہ میں کچھ زیادہ ہی نمایاں تھے، جو کچھ کمی رہ گئی تھی وہ بھی اس وقت پوری ہو گئی جب کچھ ہی عرصہ بعد بعض دوسرے لرزہ خیز حوادث رونما ہوئے جن میں سر فہرست حادثہ "حرہ" ہے، اہلبیت طاہرین کے زیر اثر علاقوں یعنی حجاز (خصوصاً مدینہ) اور عراق (خصوصاً کوفہ) میں بڑا ہی گھٹن کا ماحول پیدا ہو گیا تھا تعلقات و ارتباطات کافی کمزور ہو چکے تھے۔ وہ لوگ جو ائمہ طاہرین کے طرفدار تھے اور بنو امیہ

ہے اور نتیجہ کے طور پر انسانی ذہن میں ایک ہم فکر جماعت کا تصور پیدا ہو جاتا ہے۔

ان ہی دنوں جبکہ پیغمبر اسلام صلی اللہ علیہ وآلہ وسلم کی ذریت کو فد میں اسیر یعنی ایک رات اسی جگہ جہاں ان کو قید رکھا گیا تھا، ایک پتھر اگر گرا، اہلبیت اس پتھر کی طرف متوجہ ہوئے، دیکھا تو ایک کاغذ کا ٹکڑا اس کے ساتھ منسلک تھا جس پر کچھ اس طرح کی عبارت تحریر تھی: "کو فد کے حاکم نے ایک شخص کو یزید کے پاس (شام) روانہ کیا ہے تاکہ آپ کے حالات سے اس کو باخبر کرے نیز آئندہ کے بارے میں اس کا فیصلہ معلوم کرے اب اگر کل رات تک (مثلاً) آپ کو تکبیر کی آواز سنائی دے تو سمجھ لیجئے کہ آپ کو یہیں قتل کر دینے کا فیصلہ ہوا ہے اور اگر ایسا نہ ہو تو سمجھئے گا کہ حالات کچھ بہتر ہیں" جس وقت ہم یہ واقعہ سنئے ہیں تو اس بات کا بخوبی اندازہ ہوتا ہے کہ اس تنظیم کے دوستوں یا ممبروں میں سے کوئی شخص ابن زیاد کے دربار میں موجود رہا ہوگا جس کو تمام حالات کی خبر تھی اور قید خانہ تک رسائی بھی رکھتا تھا حتیٰ کہ اس کو یہ بھی معلوم تھا کہ قیدیوں کے سلسلہ میں کیا فیصلے اور مضموبے تیار کئے جا رہے ہیں اور صدائے تکبیر کے ذریعہ اہلبیت کو حالات سے باخبر کر سکتا ہے۔ چنانچہ اس شدت عمل کے ساتھ ساتھ جو وجود میں آچکی تھی،

اس طرح کی چیزیں بھی دیکھی جاسکتی تھیں۔
 ملے یہ واقعہ ابن اثیر نے "ابن تاریخ" الکامل میں نقل کیا ہے۔

اس طرح کی ایک مثال عبداللہ بن عقیف ازدی کی ہے جو ایک مرد نابینا ہیں اور اسیران کربلا کے کو فد میں ورود کے موقع پر ہی شدید زد عمل کا اظہار کرتے ہیں اور نتیجہ کے طور پر انہیں بھی جام شہادت نوش کرنا پڑتا ہے۔ یہی نہیں بلکہ اس قسم کے افراد کیا کو فد اور کیا شام ہر جگہ مل جاتے ہیں جو قیدیوں کی حالت دیکھ کر ان سے محبت کا اظہار کرتے نظر آتے ہیں اور صرف آنسو بہانے پر اکتفا نہیں کرتے بلکہ ایک دوسرے کی نسبت ملامت کے الفاظ بھی استعمال کرتے ہیں (حتیٰ کہ اس قسم کے واقعات دربار یزید اور ابن زیاد کی بزم میں بھی پیش آتے رہے ہیں)۔

لہذا اگرچہ حادثہ کربلا کے بعد نہایت ہی شدید قسم کا خوف عوام و خواص پر طاری ہو چکا تھا پھر بھی ابھی اس نے وہ نوعیت اختیار نہیں کی تھی کہ شیعین آل محمد کی تمام سرگرمیاں بالکل ہی مفلوج ہو گئی ہوں اور وہ صغف و پراگندگی کا شکار ہو گئے ہوں لیکن کچھ ہی دنوں بعد ایک دوسرا حادثہ کچھ اس قسم کا رونما ہوا جس نے ماحول میں کچھ اور گھٹن کا اضا فہ کر دیا۔ اور یہیں سے امام جعفر صادق علیہ السلام کی حدیث: "ارتد الناس بعد الحسين" کا مفہوم سمجھ میں آتا ہے امام علیہ السلام نے عن الباء اسی حادثہ کے دوران یا اس کے بعد کے حالات کی طرف اشارہ فرمایا ہے یا ممکن ہے یہ بات اس درمیانی وقفہ سے متعلق ارشاد فرمائی ہو جو ان کے

ماہین گزرا ہے۔

ان چند برسوں کے دوران — اس عظیم حادثہ کے رونما ہونے سے پہلے شیعہ اپنے امور کو منظم کرنے اور اپنے درمیان پہلی سی ہم آہنگی دہانے واپس لانے میں لگے ہوئے تھے۔ اس مقام پر طبری اپنے تاثرات کا یوں اظہار کرتا ہے: "فلم یزل القوم فی جمع آة الحرب والا مستعدا للقتال..."

یعنی وہ لوگ (مراد گروہ شیعہ ہے) جنگی ساز و سامان اکٹھا کرنے نیز خود کو جنگ کے لئے آمادہ کرنے میں لگے ہوئے تھے چکے چکے شیعوں اور غیر شیعوں کو حسین ابن علیؑ کے خون کا انتقام لینے پر تیار کر رہے تھے اور لوگ گروہ درگروہ ان کی دعوت پر لبیک کہتے ہوئے ان میں شمولیت اختیار کر رہے تھے اور یہ سلسلہ یونہی جاری رہا یہاں تک کہ یزید ابن معاویہ دنیا سے رخصت ہو گیا۔

چنانچہ ہم دیکھتے ہیں کہ باوجود اس کے ماحول میں گھٹن اور سراسیمگی بہت زیادہ پائی جاتی تھی پھر بھی اس طرح کی سرگرمیاں اپنی جگہ جاری تھیں (جیسا کہ طبری کی عبارت سے پتہ چلتا ہے) اور شاید یہی وہ وجہ تھی جس کی بنیاد پر "جہاد الشیعہ" کا مولف اگرچہ شیعہ نہیں ہے اور امام زین العابدین علیہ السلام کے سلسلے میں صحیح اور مطابق واقع نظریات نہیں رکھتا پھر بھی

وہ اس حقیقت کو درک کر لیتا ہے اور اپنے احساسات کو ان الفاظ میں پیش کرتا ہے کہ:

"گروہ شیعہ نے حسینؑ کی شہادت کے بعد خود کو باقائدہ تنظیم کی صورت میں منظم کر لیا، ان کے اعتقادات اور سیاسی روابط انھیں آپس میں مربوط کرتے تھے۔ ان کی جماعتیں اور قائد تھے اس طرح وہ فوجی طاقت کے مالک تھے چنانچہ تو آئین کی جماعت، اس تنظیم کی سب سے پہلی منظر ہے۔" ان حقائق کے پیش نظر ایسا محسوس ہوتا ہے کہ عاشور کے عظیم حادثہ کے زیر اثر اگرچہ بڑی حد تک شیعہ تنظیمیں ضعف و کمزوری کا شکار ہو گئی تھیں پھر بھی اس دوران شیعہ تحریکیں اپنی ناتوانی کے باوجود مصروف عمل رہیں جس کے نتیجے میں پہلے کی طرح دوبارہ خود کو منظم کرنے میں کامیاب ہو گئیں۔ یہاں تک کہ "واقعہ حرہ" پیش آیا۔ اور میں سمجھتا ہوں واقعہ حرہ، تاریخ تشیع میں نہایت اہم موڑ ہے۔ دراصل یہی وہ واقعہ ہے جس نے شیعہ تحریک پر بڑی کاری ضرب لگائی ہے۔

واقعہ حرہ

حرہ کا حادثہ تقریباً ۶۳ھ ہجری میں پیش آیا۔ محقق طور پر اس حادثہ کی تفصیلات کچھ اس طرح ہیں کہ ۶۳ھ ہجری میں بنو امیہ کا کم تجربہ نوجوان مدینہ کا حکم مقرر ہوا اس نے خیال کیا کہ شیعیان مدینہ کا دل جیتنے کیلئے

بہتر ہو گا کہ ان میں سے کچھ لوگوں کو شام جا کر یزید سے ملاقات کرنے کی دعو
 دی جائے چنانچہ اس نے ایسا ہی کیا مدینہ کے چند سربراہ آوردہ افراد، اصحاب
 نیز دیگر معززین میں سے منتخب کئے جس میں اکثریت امام زین العابدینؑ
 کے عقیدتمندوں میں شمار ہوتی تھی ان لوگوں کو شام جانے کی دعوت
 دی گئی کہ وہ جائیں اور یزید کے لطف و کرم دیکھ کر اس سے مانوس ہو جائیں
 اور اس طرح اختلافات میں کمی واقع ہو جائے۔ یہ لوگ شام گئے اور یزید سے
 ملاقات کی چند دن اس کے مہمان رہے ان لوگوں کی خوب پذیرائی کی گئی
 اور رحمت ہوتے وقت یزید نے ہر ایک کو کافی بڑی رقم (تقریباً پچاس
 ہزار سے لیکر ایک لاکھ درہم تک) سے نوازا لیکن —

جیسے ہی یہ لوگ مدینہ واپس پہنچے، چونکہ یزیدی دربار میں پیش
 آنے والے ایسے اہل انصاف نے خود اپنی نظروں سے دیکھ لئے تھے لہذا خوب کھل
 کر یزید کو مورد تنقید قرار دیا اور نتیجہ بالکل ہی برعکس ظاہر ہوا ان لوگوں
 نے یزید کی تعریف و توصیف کرنے کے بجائے ہر خاص و عام کو اس کے جرائم
 سے آگاہ کرنا شروع کر دیا۔ لوگوں سے کہا: یزید کو کس بنیاد پر خلیفہ تسلیم کیا
 جاسکتا ہے جبکہ شراب و کباب میں غرق رہنا اور کتوں سے کھیلنا اس کا
 بہتر بن مشغفہ ہے کوئی منق و فخر ایسا نہیں، جو اس کے یہاں نہ پایا جاتا
 ہو۔ لہذا ہم اس کو خلافت سے معزول کرتے ہیں۔“

عبداللہ بن حنظلہؓ جو مدینہ کی نمایاں اور محبوب شخصیتوں میں سے تھے،
 یزید کے خلاف آواز بلند کرنے والوں میں پیش پیش تھے ان لوگوں نے یزید
 کو معزول کر کے لوگوں کو اپنی طرف دعوت دینی شروع کر دی۔

اس اقدام کا نتیجہ یزید کی طرف سے براہ راست رد عمل کی صورت میں ظاہر
 ہوا اس نے اپنے ایک تجربہ کار سپہر فز قوت سردار، مسلم بن عقبہ کو چند مخصوص لشکر لے
 کے ساتھ مدینہ روانہ کیا کہ وہ اس فتنہ کو خاموش کر دے مسلم بن عقبہ مدینہ آیا اور
 چند روز تک اہل مدینہ کی قوت مقابلہ کو پست کرنے کے لئے شہر کا محاصرہ کئے رہا
 یہاں تک کہ ایک دن شہر میں داخل ہوا اور اس قدر قتل و غارت گری مچانی
 اور اس قدر ظلم و بربریت کا مظاہرہ کیا کہ تاریخ اسلام میں وہ آپ اپنی مثال
 اس لئے مدینہ میں کچھ ایسا ہی قتل و غارتگری اور ظلم و زیادتی کا بازار
 گرم کیا تھا کہ اس حادثہ کے بعد اس کا لقب ہی 'مسرف' پڑ گیا اور لوگ اُسکو
 "مسرف بن عقبہ" کے نام سے پکارنے لگے۔ 'حادثہ حرہ' سے متعلق واقعات
 کی فہرست کافی طویل ہے اور میں زیادہ تشریح میں جانا نہیں چاہتا صرف
 اتنا عرض کر دینا کافی ہے کہ یہ واقعہ تمام مسلمانوں خصوصاً اہلبیت علیہم السلام
 کے دوستوں اور ہمہنواؤں میں بے پناہ خوف و ہراس پیدا کرنے کا سبب

ملہ حنظلہؓ وہ نوجوان ہیں جو قبل اس کے کہ ان کی شب عروسی تمام ہو بیچہر اسلام کی فوج میں اکوشام
 ہو گئے اور میدان احد میں شہادت کا جام نوش فرمایا اور ان کے ان کو غسل دیا گیا ہے یہ حنظلہؓ خلیل اللہ کے نام سے معروف تھے

۱۰
 بنا۔ خاص طور پر مدینہ تقریباً خالی ہو گیا کچھ لوگ بھاگ گئے کچھ لوگ بھاگ گئے، کچھ لوگ مار ڈالے گئے اہلیت کچھ مخلص و سہمرد مثال کے طور پر عبد اللہ بن حنظلہ جیسے لوگ شہید کر دیئے گئے اور ان کی جگہ خالی ہو گئی۔ اس حادثہ کی خبر پوری اسلامی دنیا میں پھیل گئی اور سب سمجھ گئے کہ اس قسم کی ہر تحریک کا سدباب کرنے کیلئے حکومت پوری طرح آمادہ ہے اور کسی طرح کے اقدام کی اجازت دینے کو ہرگز تیار نہیں ہے۔

اس کے بعد ایک اور حادثہ — جو مزید شیعوں کی سرکوبی اور ضعف کا سبب بنا۔ مختار ثقفی کی کوفہ میں شہادت اور پورے عالم اسلام پر عبد الملک بن مروان کے تسلط کی صورت میں ظاہر ہوا۔

یزید کی موت کے بعد جو خلفاء آئے ہیں ان میں اس کا بیٹا معاویہ ابن یزید ہے جو تین ماہ سے زیادہ حکومت نہ کر سکا۔ اس کے بعد مروان بن حکم کے ہاتھ میں اقتدار آیا اور تقریباً دو سال یا اس سے کچھ کم اس نے حکومت کی اور پھر خلافت کی باگ ڈور۔ عبد الملک بن مروان کے ہاتھ میں آگئی جس کے لئے مورخین کا خیال ہے کہ وہ خلفائے بنو امیہ میں زیرک ترین خلیفہ رہا ہے۔ چنانچہ اس کے بارہ میں مشہور ہے کہ:-

كان عبد الملك أشد هم شكيبه واقسام عن يمينه
 عبد الملك پورے عالم اسلام کو اپنی منہی میں جکڑ لینے میں کامیاب

ہو گیا اور خوف و دہشت سے معمور عامرانہ حکومت قائم کر دی۔

حکومت پر مکمل تسلط حاصل کرنے کے لئے عبد الملک کے سامنے صرف ایک راہ تھی اور وہ یہ کہ اپنے تمام رقبوں کا صفایا کر دے۔ مختار، جو شیعیت کی علامت تھے، مصعب بن زبیر کے ہاتھوں پہلے ہی جام شہادت نوش فرما چکے تھے لیکن عبد الملک شیعہ تحریک کا نام و نشان مٹا ڈالنا چاہتا تھا اور اس نے یہی کیا بھی۔ اس کے دور میں عراق خصوصاً کوفہ، جو اس وقت شیعوں کا ایک گڑھ شمار کیا جاتا تھا، مکمل جمود اور خاموشی کی نذر ہو گیا۔

بہر حال یہ حوادث کہ بلا کے عظیم سانچے سے شروع ہوئے اور پھر یکے بعد دیگرے ”واقعہ حرہ“ میں اہل مدینہ کے قتل و غارت، عراق میں تو امین کی بیخ کنی، جناب مختار ثقفی اور ابراہیم بن مالک اشتر ثقفی نیز دیگر اکابرین شیعہ کی شہادت کا نتیجہ یہ نکلا کہ آزادی کے حصول کی غرض سے ہر تحریک چاہے وہ مدینہ ہو یا کوفہ (کیونکہ اس وقت یہ دونوں شیعوں کے اہم ترین مراکز تھے) کچل کر رکھ دی گئی۔ شیعیت سے متعلق پورے عالم اسلام میں ایک عجیب و غریب دہراس پیدا ہو گیا۔

لے تو امین کی تحریک واقعہ کر بلا کا سبب پہلا رد عمل ہے جو کوفہ میں ظاہر ہوا۔ امام حسین علیہ السلام کی شہادت کے بعد بعض شیعوں نے ایک دوسرے کو موردا الزام ٹھہراتے ہوئے مواخذہ و عقاب کا سختی قرار دیا کہ انہوں نے انا کی دعوت پر لیک کیوں نہ کہی اور مدینے میدان میں نکلنے سے کپوں گریز کیا چنانچہ انہوں نے محسوس

اس کے بعد بھی جو لوگ ائمہ طاہرین سے وابستہ رہ گئے تھے اپنی زندگی نہایت ہی عزت و کسب پرستی میں بسر کر رہے تھے۔

اس دور میں امام کا موقف

بعض لوگ یہ خیال کرتے ہیں کہ اگر امام زین العابدین علیہ السلام بھی ہوا میہ کے نظام حکومت کے خلاف آواز بلند کرنا چاہتے ہوتے تو وہ بھی علم نبوت بنا کر دیتے یا کم از کم (مثال کے طور پر) عبد اللہ بن حنظلہ یا مختار ثقفی سے ملحق ہو جاتے یا یہ کہ آپ ان لوگوں کی رہبری قبول کر لیتے اور کھل کر مسلمانوں کے مقابلہ کرتے۔ لیکن اگر اس دور کے حالات ہمارے پیش نظر ہوں جس میں امام سجادؑ زندگی بسر کر رہے تھے تو ہمارے لئے سمجھنا مشکل نہ ہو گا کہ اس طرح کی فکر ائمہ علیہم السلام کے مقصد سے (جسے ہم بعد میں بیان کریں گے) قطعی میل نہیں کھاتی۔

اس گناہ سے اپنے دامن کو پاک کرنے کا طریقہ ہے کہ امام کے دشمنوں اور قاتلوں سے حضرت کے خون کا انتقام لیا جائے، لہذا وہ لوگ کوڑے اور گلابین شیو میں پانچ ہزار کو بیچ کر کے اس سلسلے میں لٹو کی اور نوبہ کے طور پر سلیمان بن صخر اہلی کی قیادت میں کھلا طور پر مسلمانوں کو کھانڈا کر دیا۔ شب جمعہ ۲۵ ربیع الثانی ۶۰ھ ہجری کو امام حسین علیہ السلام کی قبر مبارک پر زیدت کیلئے جمع ہونے اس طرح فریاد کیا کہنا شروع کیا کہ کج نک اس گنہگار کی مثال نہیں ملتی اس کے بعد قریباً دو ہزار کھراشی حکومت سے نبرد آزما کیلئے شام کا رخ کیا اور پھر شکر بن ہار سے جہر کہ جگ ہوئی اور سب کے سب مارے گئے۔ تو ہمیں کی ٹھیک کا ایک دلچسپ پہلو یہ ہے کہ یہ لوگ باوجود اسکے

ان حالات میں اگر امام زین العابدین علیہ السلام یا ائمہ علیہم السلام میں سے کوئی بھی ہوتا اور کھل کر کسی مخالف تحریک میں شامل ہو جاتا یا تو ارنیکے سامنے آگیا ہوتا تو یقینی طور پر شیعیت کی جڑیں ہمیشہ کیلئے کٹ جاتیں اور پھر آئندہ کسی زمانہ میں مکتب اہلبیت کے نشوونما اور ولایت و امامت کے قیام کی کوئی امید باقی نہ رہ جاتی سب کچھ ختم اور نیست و نابود ہو کر رہ جاتا۔

نظام برہمی وجہ نظر آتی ہے کہ امام سجادؑ محض ارتقائی سے محضی طور پر رابطہ قائم تھا۔ چنانچہ یہ ایک کھلی ہوئی حقیقت ہے کہ امام نے علی الاعلان ان سے کبھی کسی طرح کا رابطہ نہ رکھا بلکہ بعض روایتیں تو کہتی ہیں کہ حضرت عام ششستوں میں مختار سے اپنی ناراضگی کا اظہار بھی کرتے تھے اور یہ چیز بالکل فطری ہے ظاہر ہے آپ اس سلسلہ میں تقیہ سے کام لے رہے تھے تاکہ دشمن کو ان کے درمیان کسی خفیہ رابطے کا شک بھی نہ ہونے پائے۔

اگر مختار کو کامیابی نصیب ہو جاتی تو حکومت اہلبیت کے سپرد کر دیتے لیکن شکست کی صورت میں، جیسا کہ ہوا — امام زین العابدین علیہ السلام اور مختار کے درمیان رابطہ کا علم ہو جانے کے بعد خود امام علیہ السلام اور آپ کے دوستوں اور ہمنواؤں کو بھی اس کی سخت قیمت چکانی پڑتی اور شاید شیعیت کا قطع قمع ہو گیا ہوتا لہذا جناب امام سجادؑ ان سے کھل کر کسی طرح کا رابطہ برقرار کرنا کسی شخص کو فہم تھے پھر بھی شام گئے اور برساتی اور حکومت سے جگہ لگانا نہ ثابت کر سکیں کہ امام حسین علیہم السلام کا قاتل کوئی ایک شخص یا چند اشخاص نہیں ہیں بلکہ یہ حکومت ہے جس نے امام کو شہید کیا ہے۔

طرح اپنے موقف کے لئے مفید نہیں سمجھتے۔

روایت میں ہے کہ جس وقت حادثہ حمرہ کے موقع پر مسلم ابن عقبہ مدینہ منورہ پہنچ رہا تھا کسی کو شک نہ تھا کہ سب سے پہلی شخصیت جو اس کے ظلم و جور کا نشانہ بنے گی وہ امام زین العابدین علیہ الصلوٰۃ والسلام کی ذات مبارک ہے لیکن حضرت نے اپنی تدبیر و فراست سے کام لیتے ہوئے ایسی حکیمانہ روش اختیار کی کہ یہ بلا آپ سے دور ہو گئی چنانچہ امام کا وجود باقی رہا اور اس طرح شیعیت کا اصل محور اپنے مقام پر محفوظ رہ گیا۔

البتہ وہ روایتیں جو بعض کتب منجملہ ان کے خود بجا رالائزہ میں بھی نقل کی گئی ہیں کہ امام علیہ السلام نے مسلم بن عقبہ کے سامنے اپنی حقارت و عاجزی کا اظہار فرمایا، اس کو بھی میں کسی صورت قبول کرنے پر تیار نہیں ہوں بلکہ میری نظر میں یہ قطعی امام پر جھوٹ اور افترا باندھا گیا ہے کیونکہ اولاً۔۔۔ یہ کہ ان میں سے کوئی روایت صحیح اسناد پر مبنی نہیں ہوتی۔ ثانیاً۔۔۔ یہ کہ ان کے بالمقابل دوسری روایتیں موجود ہیں جو مضمون کے اعتبار سے ان کا جھوٹا ہونا ثابت کرتی ہیں۔

امام زین العابدین علیہ السلام ابن عقبہ کی ملاقات کے ذیل میں متعدد روایتیں ملتی ہیں اور ان میں سے کوئی ایک دوسرے سے میل نہیں کھاتی لیکن چونکہ ان میں سے بعض روایات ائمہ علیہم السلام کی شخصیت اور ان کے

کردار سے زیادہ قریب ہیں لہذا ہم ان کو قبول کرتے ہیں اور طبعی طور پر قبول کرتے ہیں پھر ان کے بالمقابل بہت سی دوسری روایتیں خود بخود غلط قرار پا جاتی ہیں اور میرے نزدیک ان کے غلط ہونے میں کوئی شک و شبہ باقی نہیں رہتا۔

بہر حال وہ اعمال جو بعض روایتوں میں بیان کئے گئے ہیں امام علیہ السلام سے بعید ہیں لیکن اس میں بھی کوئی شک نہیں کہ حضرت نے مسلم بن عقبہ کے مقابلہ میں کسی معاندانہ رویہ کا اظہار نہیں ہونے دیا کیونکہ اگر کوئی ایسا طریقہ کار آپ اپنے تو قتل کر دیئے جلتے اور یہ چیز امام حسین علیہ السلام کی اس تحریک کے حق میں ایک ناقابل تلافی نقصان ثابت ہو سکتی تھی جس کو زندہ رکھنا امام سجاد کے سامنے سب سے بڑا مسئلہ تھا لہذا ضروری تھا کہ امام سجاد زندہ رہیں اور اسی طرح جیسا کہ امام جعفر صادق علیہ السلام سے منقول روایت میں کہا گیا ہے۔ رنہ رفتہ لوگ آپ سے ملتی ہوتے رہیں اور ان کی تعداد بڑھتی رہے۔ دراصل امام زین العابدین کا کام ایسے سخت اور نامساعد حالات میں شروع ہوتا ہے۔ جس کا جاری رکھنا عام افراد کے لئے تقریباً ناممکن تھا۔

عبد الملک کا دور جس میں حضرت کی امامت کا بیشتر بن حصہ یعنی تقریباً ۳۰-۳۲ سال گزرا بڑا ہی دشوار دور تھا۔ عبد الملک کی پوری مشینری مکمل

طور پر آپ کی نگرانی پر لگی ہوئی تھی اس نے ایسے جا سوس مقرر کر رکھے تھے جو امام علیہ السلام کی زندگی کے ایک ایک پل حتیٰ کہ خانگی اور خصوصی مسائل کی بھی خبر اس تک پہنچانے رہتے تھے۔

امام زین العابدین علیہ السلام کے پاس ایک کینز تھی جس کو آزاد کرنے کے بعد آپ نے اس سے شادی کر لی۔ یہ خبر عبدالملک کو معلوم ہوئی تو اس نے حضرت کے نام ایک خط روانہ کیا اور اس میں اس موضوع پر طنز و سرزنش کی وہ اس طرح باور کرانے کی کوشش کر رہا تھا کہ ہم کو آپ کے تمام امور کی خبر ملتی رہتی ہے اور تمام معاملات زندگی کی خبر رکھتے ہیں اور ضمنی طور پر ہم خون اور ہم قبیلہ ہونے کی بنیاد پر بحث و مناظرہ بھی کرنا چاہتا تھا۔ وہ خط میں لکھتا ہے کہ آپ کا یہ کام قریش کی روش کے خلاف ہے اور آپ چونکہ قریش کی ہی ایک فرد ہیں لہذا آپ کو ایسا نہیں کرنا چاہئے تھا چنانچہ حضرت بھی اس کا جواب بہت ہی تند و سخت لب و لہجہ میں دیتے ہیں جو قابل توجہ ہے۔ آپ نے اپنے خط سے عبدالملک پر یہ واضح کر دیا کہ تیرا نیم دوستی اور نیم دشمنی پر معمول یہ خط کسی طرح بھی قابل قبول نہیں ہے۔ یہ واقعہ اس دور لکھتے جب حضرت کسی حد تک اپنی جدوجہد کا آغاز کر چکے تھے۔

امام علیہ السلام کے مقاصد : امام سجادؑ نے کن حالات میں کام

کیا ہے یہ بات واضح ہو گئی، تو امام علیہ السلام ایسے حالات میں اپنی تحریک کا آغاز کرنا چاہتے ہیں۔ اس منزل میں ائمہ علیہم السلام کے مقصد اور طریقہ کار کے سلسلہ میں مختصر طور پر اشارہ کر دینا ضروری سمجھتا ہوں اس کے بعد اس روش اور طریقہ کار کی روشنی میں امام علیہ السلام کی جزئیات زندگی پر روشنی ڈالنے کی کوشش کرونگا۔

اس میں تو کوئی شک نہیں کہ جناب امام سجاد کا آخری مقصد اسلامی حکومت قائم کرنا ہے چنانچہ صدق آل محمد کی اس روایت کے مطابق جس کا ہم گذشتہ مقالہ میں ذکر کر چکے ہیں خداوند عالم کی طرف سے سنہ ۱۱ ہجری اسلامی حکومت کی تاسیس کا سال قرار دیا گیا تھا مگر سنہ ۱۱ ہجری میں ہی امام حسین کی شہادت واقع ہو گئی جس کے نتیجے میں یہ کام سن ۱۲-۱۳-۱۴-۱۵ تک لے موٹوف کر دیا گیا۔ یہ چیز کامل طور پر اس بات کی نشان دہی کرتی ہے کہ جناب امام سجادؑ نیز دیگر ائمہ علیہم السلام کا آخری مقصد اسلامی حکومت قائم کرنا ہی رہا ہے لیکن سوال یہ پیدا ہوتا ہے کہ آخر ان حالات میں حکومت اسلامی قائم کس طرح ہو سکتی ہے۔ اس کے لئے چند چیزیں بہت ضروری ہیں۔

۱۔ صحیح اسلامی طرز فکر، جو واقعی طور پر ائمہ طاہرین علیہم السلام کے پاس تھی۔ مدون و مرتب ہو اور درس و تبلیغ کے ذریعہ عام کی جائے کیونکہ یہی طرز فکر ہے جس کو اسلامی حکومت کی بنیاد و اساس قرار

دیا جاسکتا ہے۔

اس حقیقت کے پیش نظر کہ مسلسل طور پر ایک لمبے عرصہ تک اسلامی معاشرہ صحیح اسلامی طرز فکر سے دوری اختیار کئے رہا بھلا کس طرح ممکن ہو سکتا تھا کہ لوگوں کے ذہنوں پر اسلامی افکار کا نقش قائم قائم کے بغیر اسلامی نظریات پر مبنی ایک حکومت قائم کر دی جائے جبکہ ابھی حکومت کے حقیقی احکام کی تدوین و ترتیب بھی باقاعدہ عمل میں نہ آسکی ہو۔

امام زین العابدین علیہ السلام کا عظیم ترین کارنامہ یہی ہے کہ آپ نے اسلام کے بنیادی افکار و نظریات توحید، نبوت، انسان کی معنوی حیثیت خدا اور بندہ کے درمیان رابطہ نیز دیگر اہم موضوعات کو مدون و مرتب کر دیا ہے چنانچہ زبور آل محمد یعنی صحیفہ سجادہ کی اہم ترین خصوصیت یہی ہے اگر آپ صحیفہ سجادہ کا مطالعہ کریں اور اس کے بعد اس زمانے کی عام اسلامی فکر کا جائزہ لیں تو آپ دیکھیں گے کہ دونوں کے درمیان کتنی عمیق فاصلہ نظر آتا ہے۔ جس وقت پورا عالم اسلام، مادیت میں گرفتار اپنی مادی ضروریات و خواہشات کی تکمیل میں سرگرداں و مہلک ہے خلیفہ وقت (عبدالملک بن مروان) سے لیکر اس کے ارد گرد بیٹھے والے علماء تک (مثال کے طور پر محمد بن شہاب زہری جیسے درباری علماء) کا ذکر غور و خوض سے سب کے سب مفاد پرستی اور دنیا طلبی میں غرق نظر آتے ہیں

— امام سجادؑ لوگوں کو خطاب کرتے ہوئے ان کی اسلامی حمیت کو لگا کرتے ہیں:—

اولا لحرید ع هذا للماظة لاهلها
آیا (تم میں) کوئی ایسا آزاد مرد نہیں ہے جو اس دریدہ دہن حریص
کئے کا بچا کھچا اس کے اہل کے لئے چھوڑ دے۔

یہاں اسلامی طرز فکر سے مراد — معنویات کو اصل ہدف قرار دیکر صحیح اسلامی و معنوی بلند یوں تک پہنچنے کی جدوجہد کرنا اور انسان کا اپنے معبود نیز اس کی طرف سے عائد شدہ ذمہ داریوں کے تئیں متوجہ رہنا ہے۔ جبکہ اس کے بالمقابل وہ مادی طرز فکر ہے جس نے اس دور کے مسلمانوں کو اپنا شکار بنا رکھا تھا۔

بہر حال صرف نمونہ کے طور پر ہم نے ایک بات یہاں ذکر کر دی ورنہ امام سجادؑ نے اس طرح کے بے انتہا امور انجام دیئے ہیں جس کے نتیجے میں صحیح اسلامی طرز فکر اپنے اصل ضد و خال کے ساتھ اسلامی معاشرہ میں باقی رہ جائے اور اس کو امام زین العابدین علیہ السلام کا اولین کارنامہ قرار دیا جاسکتا ہے۔
۲۔ اسلامی حکومت کی تشکیل کے لئے حقدار افراد کی طرف عوام کی رہنمائی کرنا۔ ان حالات میں جبکہ دسیوں سال سے پیغمبر اسلامؐ کی ذریت طاہرہ کے خلاف پروپیگنڈہ کا بازار گرم رہا ہو اور تقریباً پورا عالم اسلام

اس شور و غوغا سے لبریز ہو۔ پیغمبر اسلام کی طرف منسوب کر کے ایسی جعلی حدیثوں کا انبار لگا دیا ہو جو اہل بیت کی تحریک کے سونفید خلاف ہوں حتیٰ کہ بعض حدیثوں میں اہل بیت کو مورد سب و لعن تک قرار دے دیا گیا ہو، اور یہ حدیثیں عوام کے درمیان نشر بھی ہو چکی ہوں لوگوں کو اہلبیت کی صحیح معرفت اور ان کی معنوی حیثیت اور مقام کا علم ہی نہ ہو۔ تو بھلا بتائیے اہلبیت کے ہاتھوں حکومت کی تشکیل کیسے ممکن ہو سکتی ہے؟

اسی لئے امام زین العابدین علیہ السلام کا ایک اہم ترین مقصد یہ بھی تھا کہ لوگوں کے درمیان اہلبیت کی حقانیت کو واضح و آشکار کریں انہیں بتائیں کہ وراثت و امامت اور خلافت و حکومت ان کا حق ہے یہی حضرات پیغمبر ختمی مرتبت کے حقیقی جانشین ہیں۔ ساتھ ہی ساتھ لوگوں کو اس مسئلہ کی اہمیت سے بھی آگاہ کیا جائے چنانچہ اگرچہ یہ مسئلہ اسلامی نظریات اور آئیڈیولوجی سے تعلق رکھتا ہے۔ پھر بھی اس کا سیاست سے بڑا گہرا ربط ہے دوسرے لفظوں میں موجودہ سیاسی نظام کے خلاف ایک سیاسی تحریک ہے۔

۳۔ امام سجاد کی تیسری اہم ذمہ داری یہ تھی کہ ایک ایسی تنظیم تشکیل دی جائے جو آئندہ کیلئے ہر طرح کی سیاسی و اسلامی تحریک کا اصل محور قرار پاسکے لیکن ایک ایسے معاشرہ میں جہاں لوگ گھٹن، فقر، مالی و معنوی فشار کے زیر اثر افراتفری اور پراگندگی کی زندگی گزارنے کے

عادی ہو چکے ہوں حتیٰ کہ خود شیعہ حضرات ایسے سخت دباؤ اور فشار میں مبتلا کر دیئے گئے ہوں کہ ان کی تنظیمیں درہم درہم ہو کر رہ گئی ہوں۔ بھلا امام زین العابدین علیہ السلام کیلئے کس طرح ممکن تھا کہ تنہا یا اپنے چند گئے چنے نامنظم مخلصین کے ساتھ اپنا کام شروع کر سکیں؟

چنانچہ کسی تحریک کے آغاز سے پہلے امام کے لئے ضروری تھا کہ وہ شیعوں کو منظم کریں اور باقاعدہ ان کی تنظیمیں تشکیل دیں۔ اور یہ چیز جہاں تک میری نظر ہے، امیر المؤمنین علیہ السلام کے دور میں موجود یعنی البتہ بعد میں کربلا کے المناک سانحہ، مدینہ میں حرہ کے حادثہ اور کوفہ میں مختار کے واقعہ نے تقریباً ان کی بنیادیں متزلزل کر کے رکھی تھیں اب ضرورت تھی کہ ان کو دوبارہ منظم کر کے ان میں ایک نئی روح پھونک دی جائے۔ مختصر یہ کہ جناب امام سجاد کو اپنی تحریک آگے بڑھانے کے لئے بنیادی نوعیت کے حامل تین اہم کام انجام دینے تھے۔

اول: منزل من اللہ، صحیح اسلامی افکار و نظریات کی تدوین و ترتیب، جو ایک مدت سے تحریک یا فراموشی کی نذر کر دیئے گئے تھے۔

دوم: اہلبیت علیہم السلام کی حقانیت اور خلافت و امامت و ولایت پر ان کے استحقاق کا اثبات۔

سوم: شیعیان آل محمد کو ایک نقطہ پر جمع کر کے ان کی ایک باقاعدہ

تنظیم کی تشکیل۔

یہی وہ تین بنیادی کام ہیں جنکا ہمیں تفصیل سے جائزہ لینا ہے اور یہ دیکھنا ہے کہ ان میں سے کون سا کام امام سجاد کے زمانہ میں انجام پایا۔ اگرچہ ان تین امور کے علاوہ اور بھی بہت سے کام انجام پائے تھے مگر ان کو ضمنی و ثانوی حیثیت حاصل ہے۔ منجملہ اس کے کبھی کبھی خود امام علیہ السلام یا آپ کے ساتھیوں کے ذریعہ ایسے اقدامات عمل میں آئیں یا ایسے افکار و خیالات پیش کئے جائیں جو اس گھٹن کے ماحول میں کسی حد تک تبدیلی لاسکیں۔

چنانچہ ایسے متعدد واقعات ملتے ہیں جہاں مجمع عام میں امام کے مہنوا یا خود امام علیہ السلام کچھ ایسے خیالات کا اظہار فرماتے نظر آتے ہیں جس کا مقصد محض اس گھٹن کی ہفص کو توڑ کر اس مجدد ماحول میں ہوا کا ایک تازہ جھونکا پیدا کرنا تھا (البتہ اس طرح کے واقعات بھی اس دور کے ہیں جب تحریک میں کچھ استحکام پیدا ہو چلا تھا)۔

بہر حال یہ وہ ضمنی اقدامات ہیں جس کے چند نمونے یاد دہانی کے طور پر آگے چل کر ہم پیش کریں گے۔ اسی طرح کا ایک اور ضمنی کام براہ راست موجودہ سیاسی مشینری یا اس کے لواحقین کے ساتھ معمولی طور پر بچے نزم کرنا بھی ہے چنانچہ اس طرح کے قضیے امام علیہ السلام اور عبدالملک

بن مروان کے درمیان بار بار پیش آتے رہے ہیں۔ اس کے علاوہ اس ضمن میں حضرت اور عبدالملک سے وابستہ (محمد بن شہاب زہری جیسے) معترف علماء کے درمیان پیش آنے والے معاملات بھی شامل ہیں۔ اسی طرح امام علیہ السلام کے دوستوں اور خلفائے وقت کے درمیان ہونے والی بعض محرکہ آرائیاں بھی اسی فہرست میں آتی ہیں۔ اور ان سب کا ہدف و مقصد کسی حد تک اس جس اور گھٹن کے ماحول سے لوگوں کو نجات دلانا تھا۔ انشاء اللہ اسندہ مقالوں میں ان جزئیات پر تفصیلی بحث کی جائے گی۔

اگر کوئی شخص صرف اسی حد تک میرے تمام معروضات کو اچھی طرح درک کرے تو ساری کی ساری اخلاقی روایات موعظانہ گفتگو اور بیانات، عارفانہ اور اود دعائیں نیز دیگر بے بہا اقوال و ارشادات جو امام جہارم علیہ السلام سے مراد ہیں یا امام علیہ السلام کی زندگی میں واقع ہوتے رہے ہیں خود بخود ایک معنی پیدا کر لیں گے یعنی وہ شخص اس بات کو محسوس کرنے پر مجبور ہو جائے گا کہ امام علیہ السلام کے تمام اقدامات و ارشادات ان ہی تینوں خطوط کے ارد گرد گھومتے نظر آئیں گے۔ جن کی طرف میں نے ابھی اشارہ کیا ہے اور مجموعی طور پر ان تمام امور کا ایک ہی مقصد و ہدف یعنی ایک اسلامی حکومت کی تشکیل ہے۔

البتہ یہاں یہ بات ملحوظ خاطر رہے کہ امام سجاد کو ہرگز اس بات

کی فکر اور جلدی نہیں تھی کہ مطلوبہ اسلامی حکومت خود آپ کے زمانے میں ہی تشکیل پا جائے بلکہ آپ جانتے تھے کہ یہ کام مستقبل قریب میں آپ کے فرزند امام جعفر صادق علیہ السلام کے ہاتھوں انجام پانا مقرر ہو چکا ہے۔

اسلامی حکومت کی تشکیل ہمارے تمام ائمہ مجتہدین کے امام زین العابدین علیہ السلام کا بنیادی مقصد و ہدف تھا چنانچہ اس سلسلہ میں امام علیہ السلام کو تین امور اہم ترین انجام دینے تھے کیونکہ ان مقدّماتی چیزوں کو طے کئے بغیر اسلامی حکومت کی تشکیل ممکن ہی نہیں تھی:

پہلا کام:

لوگوں میں صحیح اسلامی طرز فکر پیدا کرنا تھا جو گزشتہ حاکمان جور کے ہاتھوں ایک مدت سے خود فراموشی یا تکریف کی نذر ہو چکا تھا چنانچہ ان کو اپنی اصلی وابستگاری شکل و صورت میں واپس لانے کیلئے پورے اسلامی معاشرہ میں ہر خاص و عام کو جس حد تک بھی ممکن ہو سکے اور جہاں جہاں تک بھی امام کی تبلیغ و تسلیم کی آواز پہنچ سکے اسلامی اصول و عقائد سے آشنا کرنا بے حد ضروری تھا۔

دوسرا کام:

مسئلہ امامت کی حقیقت سے لوگوں کو واقف بنانا تھا یعنی عوام کے درمیان اسلامی حکومت، اسلامی حاکمیت اور اسلامی حاکمیت کو قائم

کرنے کے لئے مستحق و موزوں افراد کی نشان دہی کرنی تھی۔ ان کو یہ بتانا تھا کہ اس وقت جو لوگ خلافت و حکومت پر براجمان ہیں حاکمان کفر و استبداد اور مریمان فسق و نفاق ہیں اور آج اسلامی معاشرہ میں عبدالملک بن مروان جیسوں کی حکومت، وہ حاکمیت نہیں ہے جو اسلام اپنے معاشرہ کے لئے چاہتا ہے کیونکہ جب تک عوام ان مسائل سے آگاہ و ہوشیار نہ ہوں گے اور اپنے آپ میں نہ آئیں گے رفتار زمانہ کے ہاتھوں ان پر جو بے حسی طاری ہو گئی ہے اس کے گرد و غبار جب تک ذہنوں سے صاف نہ ہو جائیں گے امام علیہ السلام کی نگاہ میں حاکمیت کا جو تصور ہے ان کے لئے کبھی قابل قبول نہ ہوگا۔

تیسرا کام:

ایک ایسی جماعت اور تنظیم تشکیل دینا جس سے وابستہ افراد دستِ امامت کے تربیت یافتہ مرکزی ارکان ہوں۔

ان تینوں بنیادی کاموں کے انجام پانے کا مطلب یہ ہے کہ اب اسلامی حکومت یا علوی نظام کے لئے زمین ہموار ہو چکی ہے۔ البتہ ہم پہلے بھی عرض کر چکے ہیں اور یہاں پھر یہ بات واضح کر دینا چاہتے ہیں کہ امام جعفر صادق علیہ السلام کے برخلاف امام زین العابدین علیہ السلام کے پیش نظر یہ بات ہرگز نہیں تھی کہ خود ان کے زمانہ میں ہی یہ حاکمیت

تبدیل ہو کر حکومت اسلامی قائم ہو جائے گی کیونکہ معلوم تھا کہ امام زین العابدین کے زمانہ میں اس کے لئے زمین ہموار نہ ہو سکے گی۔ غلط و زیادتی، جس میں اور گھٹن کا ماحول کچھ اتنا زیادہ تھا کہ محض تیس سال کی مدت میں اس کا برطرف ہو جانا ممکن نہ تھا چنانچہ امام سجاد مستقبل کے لئے زمین ہموار کر رہے تھے۔ حتیٰ کہ ایسے بھی متعدد قرآن ملتے ہیں جس کے مطابق امام محمد باقر علیہ السلام کا بھی اپنی زندگی کے دوران ایسا کوئی ارادہ نہیں تھا کہ خود اپنے دور میں ہی اسلامی حکومت تشکیل دیدیں یعنی ۱۱۰ھ سے ۱۱۵ھ ہجری تک جبکہ امام سجاد کی شہادت واقع ہوئی اور پھر ۱۱۵ھ سے ۱۱۸ھ ہجری تک جو امام محمد باقر علیہ السلام کا دور امامت ہے ان میں سے کوئی بھی خود اپنے زمانے میں ہی حکومت اسلامی تشکیل دے دینے کی فکر میں نہیں تھا لہذا ان کی نظریں ایک مدت دراز کے بعد ظاہر ہونے والے نتائج پر پھٹیں چنانچہ جیسا کہ میں نے اشارتاً عرض کیا امام سجاد کا طریقہ کار طویل المدت کیلئے تھا۔

اب ہم امام زین العابدین علیہ السلام کے ارشادات عالیہ کا جائزہ لیتے ہوئے اپنے معروضات کا ثبوت، خود امام علیہ السلام کے اقوال میں تلاش کرنے کی کوشش کرتے ہیں کیونکہ امام سجاد کی زندگی کے بارہ میں کوئی تحقیقی جائزہ پیش کر کے وقت ہمارے بنیادی مصادر و

ماخذ خود امام علیہ السلام کے کلمات مبارکہ ہی ہونے چاہئیں۔ اور یہی طریقہ دروش دیگر ائمہ علیہم السلام کے سلسلہ میں بھی ہم نے اختیار کیا ہے کیونکہ ہماری نظر میں کسی بھی امام کی زندگی سے متعلق صحیح معرفت و آشنائی کے لئے خود اس امام کی زبان مبارک سے جاری ہونے والے بیانات یا روایتیں بہترین منبع و مدرک ہیں۔ لیکن ہم اس سے قبل بھی ایک مقالہ میں یہ اشارہ کر چکے ہیں کہ ہم امام کے بیانات کو صرف اس وقت صحیح طور پر سمجھ سکتے ہیں جب موقف و مقصد، راہ عمل اور تلاش و جستجو سے آشنا ہوں ورنہ ہم جو بھی تفسیر کریں گے وہ غلط ہوگی اور خود آشنائی بھی ان کے کلمات کی برکت سے ہی حاصل ہوئی ہے تو آپ دیکھیں گے کہ ائمہ علیہم السلام کے کلمات سے کتنے صحیح نتائج اس سلسلہ میں ہم کو حاصل ہوں گے۔

قبل اس کے کہ اس بحث میں وارد ہوں ایک اہم نکتہ کی طرف بطور اختصار اشارہ کر دینا ضروری ہے اور وہ یہ کہ امام علیہ السلام چونکہ انتہائی گھٹن کے ماحول میں زندگی بسر کر رہے تھے اور آپ کے لئے ممکن نہیں تھا کہ کھل کر صریح طور سے اپنے موقف اور نظریات بیان کریں لہذا آپ نے دعا اور موعظہ کو اپنے اظہار کا ذریعہ قرار دیا ہے دعا صحیفہ سجادیه، سے مروی ہے جس کا ہم آئندہ ذکر کریں گے البتہ موعظہ کا تعلق

ان اقوال و روایات سے ہے جو حضرتؑ سے نقل ہوئی ہیں۔ امام علیہ السلام کے زیادہ تر ارشادات یا شاید یہ کہنا غلط نہ ہو کہ تمام کے تمام بیانات موعظ کے لب و لہجہ میں ہیں۔ چنانچہ اسی موعظ اور نصیحت کے ضمن میں، وہ باتیں جن کی طرف ہم نے اشارہ کیا ہے، امام نے بیان فرمادی ہیں۔ جس وقت آپ ان بیانات کا نگاہ غائر سے مطالعہ کریں گے تو دیکھیں گے کہ امام نے کتنا حکیمانہ اور مدبرانہ طریقہ کار منتخب کیا ہے۔ بظاہر تو ایسا لگتا ہے کہ امام علیہ السلام لوگوں کو وعظ و نصیحت کر رہے ہیں لیکن اسی ضمن میں جو باتیں لوگوں کے ذہن میں بیٹھانا چاہیے ہیں، غیر محسوس طور پر لوگوں تک پہنچا دیتے ہیں اور یہ افکار و نظریات کے ابلاغ کا بہترین طریقہ ہے۔

یہاں ہم امام علیہ السلام کے ان کلمات کی تحقیق و تشریح کرنا چاہتے ہیں جو کتاب "تحف العقول" میں حضرت سے نقل کئے گئے ہیں۔ اسی میں وہ مطالب جو امام سجادؑ سے نقل ہوئے ہیں ہمیں چند نوعیت کے حامل نظر آتے ہیں جو انہیں مذکورہ جہات کی طرف اشارہ کرتے ہیں۔

ان میں بعض بیانات وہ ہیں جن میں عام لوگوں سے خطاب ہے جیسا کہ خود بیان سے ظاہر ہوتا ہے کہ اس کے سننے اور پڑھنے والے امام علیہ السلام کے خاص الخاص افراد نہیں ہیں۔ چنانچہ عام لوگوں

سے خطاب کرتے وقت ہمیشہ قرآنی آیات سند کے طور پر پیش کی گئی ہیں کیونکہ عوام الناس امام کو امام کی حیثیت سے نہیں پہچانتے وہ تو ہر بات کیلئے دلیل و استدلال چاہتے ہیں۔ یہی وجہ ہے کہ امام یا تو براہ راست آیات سے استدلال پیش کرتے ہیں یا آیات سے مدد لیتے ہیں۔ اس روایت میں تقریباً پچاس یا اس سے بھی زائد موارد میں قرآنی آیات کا براہ راست یا استعارہ کے طور پر استعمال نظر آتا ہے۔

لیکن بعد کے بیان میں جہاں مومنین سے خطاب ہے ایسا نہیں ہے کیونکہ وہ امام کی معرفت رکھتے ہیں اور ان سے امام اپنی گفتگو کے دوران چونکہ وہ امام کی بات قبول کرتے ہیں، قرآن سے استدلال پیش کرنے کی ضرورت محسوس نہیں کرتے۔ چنانچہ اگر شروع سے آخر تک جائزہ لیں تو قرآنی آیات بہت کم نظر آتی ہیں۔

امامؑ سے ایک مفصل روایت نقل کرتے ہوئے "صاحب تحف العقول" فرماتے ہیں :-

موعظتہ لسائر اصحابہ و شیعہ و تذکیرہ ایامہم کل یوم جمعة

یعنی یہ موعظ اس لئے تھا کہ حضرت کے شیعہ اور حضرت کے دوست ہر جمعہ کے دن انہوں کے مجمع میں یا تنہا انفرادی طور پر اسے پڑھا کریں۔

یہاں مخاطبین کا دائرہ کافی وسیع ہے اور نیکتہ خود اس تفصیلی روایت میں پائے جانے والے قرآن سے استنباط کیا جاسکتا ہے کیونکہ اس روایت میں خطاب ایہا المؤمنون، ایہا الاخوة یا اسی کے مثل کسی اور عنوان سے نہیں ہے بلکہ ایہا الناس سے خطاب ہے جو عمومیت پر دلالت کرتا ہے جبکہ بعض دوسری روایتوں میں خود خطاب کا انداز مؤمنین سے خطاب ہونے کی نشاں دہی کرتا ہے۔ لہذا یہاں عمومی خطاب ہونا ثابت ہے۔

اس کے علاوہ اس روایت میں موجودہ نظام کو صاف اور صریح انداز سے مورد مواخذہ و عقاب قرار دینے جانے کی کوئی علامت نہیں پائی جاتی۔ صرف عقائد یا وہ باتیں بیان کی گئی ہیں جن کا جاننا انسان کیلئے ضروری ہے دوسرے لفظوں میں محظ اعتقادات و معارف اسلامی کی یاد دہانی کرائی گئی ہے۔ جیسا کہ ہم نے عرض کیا پورا خطاب موعظ کے لب و لہجہ میں ہے جس کی ابتدا ان الفاظ میں ہوتی ہے:-

”ایہا الناس اتقوا اللہ واعلموا انکم الیہ ساجدون“
گفتگو ہی موعظ سے شروع ہوتی ہے کہ اے لوگو! تقوا اللہ الصی اختیار کرو اور یاد رکھو کہ آخر خدا کو منہ دکھانا ہے۔

اس کے بعد عقائد اسلامی کی طرف لوگوں کو متوجہ کرتے ہوئے

فرماتے ہیں کہ تمہارا فرض ہے کہ اسلام کو صحیح طور پر سمجھنے کی کوشش کرو جس کا مطلب و مفہوم یہ ہے کہ تم اسلام کو صحیح طور پر نہیں سمجھ سکتے ہو گویا اس بیان کے ذیل میں لوگوں کے اندر اسلام کی صحیح شناخت کا جذبہ بیدار کر رہے ہیں۔

اسی طرح ذرا دیکھئے کہ کتنے حسین انداز میں امام سجاد فرماتے ہیں:-

”الادان اول ما یسا لانک عن سبک الذی کنت تعبدک“

اسی موعظانہ تقریر میں ذیل میں آگے بڑھ کر فرماتے ہیں: اس وقت سے ڈرو جب تم کو لوگ تنہا قبر کے حوالے کر دیں گے اور منکر و نکیر تمہارے پاس آئیں گے اور پہلی چیز جس کے بارہ میں تم سے سوال کریں گے، تمہارے خدا سے متعلق ہوگی جس کی تم پرستش و عبادت کرتے ہو، یعنی سننے والوں کے ذہن میں توحید کا مفہوم اتنا کر معرفت خدا کی لہر پیدا کر رہے ہیں۔

”وعن نبیک الذی ارسل الیک“

اور تم سے اس نبی کے بارہ میں سوال کریں گے جو تمہاری طرف بھیجا گیا تھا۔

گویا مسئلہ نبوت اور حقیقت محمدی کے عرفان کا جذبہ زندہ کر رہے ہیں۔

”وعن دینک الذی کنت تدین بہ“

اور اس دین کے بارے میں پوچھیں گے جس کی تم نے پیروی کی ہے۔

”و عن کتابک الذی کنت تتلوه“
 اور تمہاری اس کتاب کے سلسلے میں خبر لیں گے جسکی تم تلاوت کیا کرتے
 تھے۔

اور پھر مذہب اسلام کے ان ہی بنیادی و اساسی مسائل و عقائد
 یعنی توحید، نبوت، قرآن اور دین کے ساتھ ہی ساتھ اپنے مد نظر اصلی نکتہ
 کی طرف بھی لوگوں کو متوجہ کر دیتے ہیں :-

”و عن امامک الذی کنت تتلوہ“
 اور اس امام کے بارہ میں بھی سوال ہو گا جس کی ولایت کا تم دم
 بھرتے رہے ہو۔

یہاں امام علی علیہ السلام مسئلہ امامت کو واضح کر رہے ہیں اور اصل
 ائمہ علیہم السلام کے یہاں مسئلہ امامت مسئلہ حکومت سے الگ
 نہیں ہے ائمہ کے نزدیک مسئلہ ولایت اور مسئلہ امامت میں کوئی فرق
 نہیں پایا جاتا۔ اگرچہ ممکن ہے ’ولی‘ اور ’امام‘ کے معنی آپس میں کچھ تفاوت
 رکھتے ہوں لیکن یہ دونوں مسئلہ — مسئلہ امامت و مسئلہ ولایت —
 ائمہ کی زبان میں ایک ہیں اور ان سے ایک ہی معنی مراد ہیں۔ اس جگہ
 حضرت اسی امام کے بارہ میں سوال کی بات کر رہے ہیں جو دینی طور پر
 لوگوں کی ہدایت و اگاہی کا بھی متکفل و ذمہ دار بنایا گیا ہے اور دنیوی اعتبار

سے ان کے امور زندگی کا بھی نگران اور ذمہ دار قرار دیا گیا ہے یعنی پیغمبر اسلام
 کا جانشین۔

یہ ہماری خوش قسمتی ہے کہ آج ہم جس دور میں زندگی گزار رہے
 ہیں (موجودہ ایران میں) لوگ امام کا مطلب اچھی طرح سمجھنے لگے ہیں۔ گزشتہ
 زمانہ میں عوام اس کا صحیح مفہوم درک کرنے سے قاصر تھے۔ آج ہم جانتے
 ہیں امام یعنی معاشرہ کا رہبر و قائد۔ امام یعنی وہ جس سے ہم دین بھی
 حاصل کرتے ہیں اور دنیا بھی اسی کے ہاتھ میں ہے جس کی اطاعت
 ہم پر دینی امور میں بھی واجب ہے اور دنیوی معاملات میں بھی فرض ہے۔
 خوش قسمتی سے، انقلاب کے بعد، لفظ امام نے ہمارے

ذہنوں میں اپنا صحیح مقام حاصل کر لیا ہے ورنہ آپ ملاحظہ فرمائیں صدیوں
 سے دنیائے تشیع میں یہ مسئلہ کتنی غلط فہمی کا شکار رہا ہے لوگ خیال
 کرنے لگے تھے کہ ایک شخص وہ ہے جو معاشرہ پر حکومت کر رہا ہے
 نظم زندگی سے متعلق امور اس کے ہاتھ میں ہیں بندش و آزادی
 سے نیکر جنگ و صلح تک سب کچھ اسی کے اختیار میں ہے وہی مالیت
 (ٹیکس) مقرر کرتا ہے اور وہی ہمارے اچھے اور برے کا مالک و ذمہ دار
 ہے اور اسی کے بالمقابل ایک شخص اور بھی ہے جس کا کام لوگوں
 کا دین درست کرنا ہے پہلے کو حاکم کہتے ہیں دوسرے کو عنایت کے زبانی

میں عالم، اور قبل از غیبت امام کہتے ہیں۔ یعنی اللہ علیہم السلام کے زمانہ میں ایک امام کی منزل ہم وہی تصور کرنے لگے تھے جو غیبت امام کے زمانے میں ایک عالم دین کی ہوتی ہے۔ ظاہر ہے یہ تصور قطعاً غلط ہے۔

در اصل امام، پیشوا اور ہادی کو کہتے ہیں جیسا کہ ہم صادق آل محمد کے حالات زندگی کے ذیل میں اشارہ کر چکے ہیں کہ جس وقت امام مسمیٰ یا عرفات میں پہنچتے ہیں ایک مرتبہ بہ آواز بلند ارشاد فرماتے ہیں۔

”یا ایہا الناس ان رسول اللہ وهو الامام“

یعنی پیغمبر اسلام امام تھے، امام اس کو کہتے ہیں جو لوگوں کے دین اور دنیا دونوں کا ذمہ دار ہوتا ہے، چنانچہ امام سجاد کے دور میں بھی جس وقت اسلامی معاشرہ کی حکومت و فرمانروائی عبد الملک بن مروان کے ہاتھ میں تھی، لوگ امام کا مفہوم غلط سمجھ بیٹھے تھے۔ معاشرہ کی امامت کا مطلب ہی لوگوں کے مسائل حیات نیز تمام بندش و آزادی کے نظام کی نگرانی و تحفظ کرنا ہے اور یہ امامت کا ایک بڑا ہی اہم شعبہ ہے۔ یہ منصب اہل سے نیکرنا اہلوں کے سپرد کر دیا گیا تھا۔ اور وہ نااہل خود کو امام سمجھتا بھی تھا وہی نہیں بلکہ عرصہ تک عوام بھی اس کو امام ہی سمجھا کرتے تھے۔ چنانچہ لوگ عبد الملک سے پہلے مروان بن حکم اور اس سے پہلے یزید اور اس کے پیش رووں کی اسی طرح عبد الملک کے بعد اس کی جگہ پر آنے والے

دوسرے لوگوں کو اپنا امام تصور کرتے رہے ان کو معاشرہ کا رہبر، نیر لوگوں کے اجتماعی مسائل پر حاکم کے عنوان سے قبول کرتے تھے۔ اور یہ بات لوگوں کے ذہنوں میں بیٹھ چکی تھی۔

جس وقت امام زین العابدین علیہ السلام فرماتے ہیں: قبر میں تم سے امامت کے بارہ میں سوال کیا جائے گا تو اس کا مطلب یہ ہے کہ امام متوجہ کرنا چاہتے ہیں کہ فیصلہ کر لو کہ جب تکیرین سوال کریں گے کہ آیا تم نے جس کو اپنا امام منتخب کیا تھا وہ واقعی امام تھا؟ وہ شخص جو تم پر حکومت کر رہا تھا، معاشرہ کی رہبری جس کے ہاتھ میں تم نے دے رکھی تھی کیا وہ حقیقتاً امام ہونے کا مستحق تھا؟ کیا وہ وہی شخص تھا جس کی امامت پر خدا راضی تھا؟ اس کا کیا جواب دو گے؟ یعنی اس طرح حضرت لوگوں کو اس مسئلہ کی نزاکت کا احساس دلا کر انہیں بیدار کر رہے تھے۔ گویا بالکل غیر محسوس طور پر مسئلہ امامت، جس کے سلسلہ میں بنو امیہ کی پوری مشینری کسی طرح کی کوئی بات سننے پر قطعی تیار نہ تھی امام علیہ السلام اس کو موعظہ میں ڈھال کر ایک عمومی خطاب کے ضمن میں پیش کر کے لوگوں کے ذہن و احساس کو زندہ و بیدار کر رہے تھے۔ یہاں امام علیہ السلام کی روش اور طریقہ کار میں ٹھہراؤ پایا جاتا ہے کسی طرح کی عجلت نظر نہیں آتی۔ آگے چل کر جہاں امام نے ذرا سختی اور تیزی سے کام لیا ہے ہم اس کا بھی ذکر کریں گے۔

مختصر یہ کہ عوام الناس سے مربوط اپنے عمومی خطاب میں، امام علیہ السلام
موقف کی زبان میں اسلامی معارف مجملہ وہ حقائق جن پر حضرت کی خاص
توجہ تھی، لوگوں کے ذہنوں میں زندہ کر رہے ہیں آپ کی کوشش ہے کہ عوام
ان چیزوں کو یاد رکھیں۔ اس قسم کے خطابات میں دو نکتے خاص طور پر
توجہ کے مستحق ہیں۔

اولاً یہ کہ عوام الناس سے کئے جانے والے یہ خطاب تعلیمی نقطہ نظر
سے نہیں پیش کئے گئے، ہیں بلکہ ان کی نوعیت تذکر و یاد دہانی کی ہے یعنی یہاں
امام علیہ السلام بیٹھ کر عوام کے سامنے مسئلہ توحید کے دریچے کھولنے یا مسئلہ
نبوت کی گتھیاں سلجھانے کی کوشش نہیں کرتے بلکہ محض تذکر و یاد دہانی
مقصود ہے۔

مثلاً مسئلہ نبوت کو لے لیجئے۔ ظاہر ہے امام سجادؑ جس معاشرہ
اور جس زمانہ میں زندگی بسر کر رہے تھے ابھی پیغمبر اسلامؐ کو گزرے
ہوئے اتنی زیادہ مدت نہیں ہو گئی تھی کہ مکمل طور سے اعتقادات اسلامی
اخراف یا تحریف کا شکار ہو چکے ہوں اس زمانہ میں بہت سے ایسے لوگ
موجود تھے جنہوں نے پیغمبر اسلامؐ کو اپنی آنکھوں سے دیکھا تھا
اور ائمہ اطہار میں سے۔ امیر المؤمنینؑ امام حسن اور امام حسین
علیہم السلام کو دیکھنے والے بھی موجود تھے اور اجتماعی نظام کے

اعتبار سے ابھی وہ نوبت نہیں پہنچی تھی کہ لوگ مسئلہ توحید و نبوت کے
سلسلہ میں یا مسئلہ معاد و قرآن کے بارہ میں کسی بنیادی و اصولی شک و شبہ
اور تحریف سے دوچار ہوں۔ ہاں یہ ضروری کہا جاسکتا ہے کہ اکثریت ان کو
بھلا بیٹھی تھی۔ مادی زندگی اس بات کی موجب ہوئی کہ لوگ اسلام اسلامی
اعتقادات اور ان کی عظمت و اہمیت کے بارہ میں فکر کرنے کی ضرورت بھی
محسوس نہیں کرتے تھے۔

معاشرہ میں دنیوی و مادی طمع نے اس شدت کے ساتھ لوگوں کو
اپنا اسیر بنا لیا تھا کہ اصلاً یہ فکر کہ انسانی زندگی میں معنویات و حیرات کے
سلسلے میں تقابل و موازنہ کا بھی کوئی میدان موجود ہے، لوگوں کے ذہنوں
سے بالکل نکل چکا تھا اور کسی کو اس میدان میں آگے بڑھنے کی کوئی فکر نہ
تھی اور اگر اس طرف کوئی قدم بڑھاتا بھی تو اس میں ظاہر داری اور سطیت
کا عمل دخل ہوتا۔ توحید کے وہ آثار و فوائد جو پیغمبر اکرمؐ کے دور میں یا اس
سے متصل قریبی زمانہ میں لوگوں پر مرتب ہوئے تھے اور اس سلسلہ میں وہ
احساس و ادراک اور وہ ذمہ داری اب مفقود ہو چکی تھی لہذا فقط تذکر و
یاد دہانی کی ضرورت تھی تاکہ لوگوں میں ادراک پیدا ہو جائے ورنہ دین میں
ابھی کوئی ایسی تحریف نہیں ہوتی تھی جس کی تصحیح ضروری ہو اس کے
برخلاف بعد کے زمانوں میں، مثال کے طور پر امام جعفر صادق علیہ السلام

کے دور کو لیجئے، یہ بات اپنی حد سے آگے بڑھ چکی تھی اس وقت خود مسلمانوں کے درمیان بہت سے منکبہین یا دوسرے لفظوں میں بہت سے فلسفی اور منطقی پیدا ہو گئے تھے جو طرح طرح کے ناموں سے بڑی بڑی مجبوراً — مسجد مدینہ، مسجد شام حتیٰ کہ خود مسجد الحرام میں آکر بیٹھ جاتے تھے اور غلط افکار و عقائد کی باقاعدہ تعلیم و تدریس فرماتے تھے!!

وہاں ابن ابی العوجا جیسے افراد بھی موجود تھے جو زندقیت و دہریت یعنی وجود خدا سے انکار کا درس دیا کرتے تھے اور اس پر استدلال بھی پیش کرتے تھے۔ یہی وجہ ہے کہ جب امام جعفر صادق علیہ السلام کے بیانات کا ہم جائزہ لیتے ہیں تو دیکھتے ہیں کہ حضرت توحید و نبوت یا اسی کے مثل دوسرے مسائل باقاعدہ استدلال کے ساتھ بیان فرماتے ہیں: ظاہر ہے، دشمن کے استدلال کے خلاف استدلال کی ہی ضرورت ہوتی ہے۔ جبکہ امام زین العابدین علیہ السلام کے بیانات میں یہ چیز نہیں ملتی۔ حضرت اسلامی مطالب پیش کرتے وقت منطقی استدلال عوام کے سامنے پیش نہیں کرتے۔ بلکہ صرف تذکر و یاد دہانی کے طور پر اشارہ کر دیتے ہیں۔ دیکھو! قبر میں تم سے توحید و نبوت کے سلسلے میں سوالات کئے جائیں گے اپنے ملاحظہ فرمایا یہ صرف ذہن کو ایک ٹھوکا دینے کے لئے ہے کہ انسان ان مسائل پر سوچنے کے لئے مجبور ہو جائے اور وہ چیز جو غفلت و فراموشی

کی نذر ہو چکی ہے ذہن دوبارہ اس کی طرف متوجہ ہو جائے۔ خلاصہ بحث یہ ہے کہ امام سجاد علیہ الصلوٰۃ والسلام کے دور میں کوئی ایسی چیز نہیں ملتی جو اس بات پر دلالت کرے کہ لوگ حتیٰ کہ ارباب حکومت و سلطنت بھی، اسلامی فکر و نظر سے کھل کر بغاوت و برگشتگی پر آمادہ ہوں ہاں صرف ایک موقع مجھے نظر آیا اور اس کا اظہار یزید کے اس شعر سے ہوتا ہے جو اس نے غزور مستی میں ڈوب کر اس وقت پڑھا تھا جب خاندانہ رسول کو امیر کر کے اس کے دربار میں پیش کیا گیا۔ وہ کہتا ہے:

لعبت ہاشم بالملک فلا خیر جاء ولا وحی نزل
(معاذ اللہ) ہاشم نے حکومت و سلطنت کے لئے ایک کھیل کھیلا
تھا نہ کوئی خبر آئی نہ کوئی وحی نازل ہوئی یعنی اس کو دین و وحی سے کوئی مطلب نہ تھا۔ چنانچہ اس مسئلہ میں یہ کہا جاسکتا ہے کہ یزید کی یہ ہرزہ سرائی ممکن ہے نشہ و مستی کے سبب رہی ہے۔ ورنہ حتیٰ کہ عبد الملک اور حجاج بن یوسف جیسوں میں بھی عقیدہ توحید یا عقیدہ نبوت سے کھل کر مخالفت کرنے کی جرأت نہ تھی۔ عبد الملک بن مروان شخص ہے جو اس کثرت سے قرآن کی تلاوت کیا کرتا تھا کہ اس کو لوگ قرآن میں شمار کرتے تھے۔ چنانچہ کہتے ہیں جس وقت اس کو خبر دی گئی کہ تم

خلیفہ ہو گئے اور حکومت پر فائز ہوئے تو اس نے قرآن کو بوسہ دیا اور کہا:
 ہذا فراق بیعتی و بیعتک یعنی اب ہماری اور تمہاری ملاقات
 قیامت میں ہوگی۔ حقیقت بھی یہی تھی پھر اس کے بعد اس نے کبھی قرآن
 اٹھا کر نہ دیکھا۔

حجاج بن یوسف کیسا ظالم تھا آپنے سنا ہی ہوگا لیکن یقیناً جتنا آپنے
 سنا ہے وہ اس کے مظالم سے کہیں کم ہے۔ اس کے جیسا شخص جب بھی منبر
 سے خطبہ دیتا ہے تو لوگوں کو تقوائے الہی کی تلقین کرتا نظر آتا ہے۔ چنانچہ جناب
 امام سجادؑ کی زندگی میں جو کچھ ملتا ہے اس کا حاصل عوام کو اسلامی افکار
 و نظریات کی طرف متوجہ اور جبردار کرنا ہے تاکہ لوگوں کے فکری بہاؤ کو مادیت
 کے بجائے خدا، اس کے دین اور قرآن کی طرف موڑ دیا جائے۔

دوسرا قابل توجہ نکتہ وہی ہے جس کی طرف ہم پہلے بھی اشارہ کر
 چکے ہیں کہ امام علیؑ السلام ان عمومی خطابات میں یکایک بالکل غیر محسوس
 طور پر روئے سخن مسئلہ امامت کی طرف موڑ دیتے ہیں یعنی دیگر مسائل
 اسلامی کے درمیان اس کا ویسے ہی ذکر کر دیتے ہیں جیسے کہ انقلاب
 ایران سے قبل گزشتہ شاہی دور میں کوئی عوام سے خطاب کرتے
 ہوئے کہہ دیا کرتا تھا کہ لوگو! خدا کو یاد کرو، مسئلہ توحید کو سمجھنے کی
 کوشش کرو، مسئلہ نبوت پر غور و فکر سے کام لو، مسئلہ حکومت پر

توجہ کرو..... آپ دیکھئے قیادت درہمیری کا جو انداز ہم کو یہاں نظر آتا
 ہے۔ اسی کی روشنی میں امام سجاد کا بیان سمجھ سکتے ہیں۔ جس طرح ہم دیکھتے
 ہیں کہ شاہی دور میں یہی لفظ حکومت زبان پر جاری کرنا کتنا خطرناک تھا اگر
 اگر کوئی عوام سے مسئلہ حکومت پر توجہ صرف کرنے کی بات کرتا تو حکومت
 آسانی سے اس کو نظر انداز نہیں کر سکتی تھی لیکن جب یہی بات موعظ کے
 لب لہجہ میں کسی عابد و زاہد کی زبان سے کی جاتی تو ارباب حکومت کیلئے
 کسی حد تک قابل قبول ہو جاتی تھی۔ یعنی یہ چیز اتنی زیادہ حساسیت انگیز
 نہیں ہے۔

ہم فکر جماعت کی تشکیل

بہر حال یہ امام علیؑ السلام کے بیانات کی ایک قسم تھی۔ دوسری
 قسم کے بیانات وہ ہیں جن میں امام زین العابدین علیؑ السلام کے
 مخاطب کچھ مخصوص افراد ہیں اگرچہ یہ مشخص نہیں ہے کہ یہ کن لوگوں سے
 خطاب ہے لیکن یہ کا ملاطے ہے کہ آپ کا خطاب ایک ایسے گروہ سے
 ہے جو موجودہ حکومت سے بیزار اور اس کا مخالف ہے چاہے وہ جو لوگ
 بھی ہوں۔ اور شاید یہ کہنا بھی غلط نہ ہو کہ یہ وہی گروہ ہے جو امام کی
 اطاعت اور حکومت اہلبیت پر یقین و اعتقاد رکھتا ہے۔

کتاب "تحف العقول" میں خوش قسمتی سے امام علیؑ السلام

کے اس قسم کے بیانات کا ایک نمونہ موجود ہے (ایک نمونہ اس لئے کہ جب ہم اس طرح کی دوسری کتابوں کی چھان بین کرتے ہیں تو ان میں بھی ایسے چند نمونوں کے سوا امام زین العابدین علیہ السلام سے منقول کوئی اور چیز نہیں ملتی، پھر بھی انسان یہ محسوس کر سکتا ہے کہ امام سجاد کی زندگی میں اس طرح کے بے انتہا نمونے پیش آئے ہوں گے مگر موجودہ حالات اور آپ کی حیات کے دوران پیش آنے والے طرح طرح کے حوادث، گھٹن کی زندگی دشمنوں کے حملے، اذیتیں، اصحاب ائمہ کا قتل اور شہادت یہ سب اس بات کا باعث بنے کہ وہ گراں بہا آثار باقی نہ رہ سکے چنانچہ بہت ہی کم مقدار میں چیزیں ہمارے ہاتھ لگ سکی ہیں۔

بہر حال امام علیہ السلام کا یہ بیان کچھ اس طرح شروع ہوتا ہے۔
 "كفانا الله وَاياكم كيدَ الظالمين ولبغى الحاسدين ولبطش الجبارين"

خداوند عالم ہم کو اور تم کو ظالموں کے کید و فریب حاسدوں کی نجاؤت و سرکشی اور جابروں کی جبر و زیادتی سے محفوظ و مامون رکھے۔

خود خطاب کا انداز بتاتا ہے کہ امام علیہ السلام اور آپ کا مخاطب گروہ دونوں اس جہت میں شریک ہیں یعنی موجودہ حکومت و نظام کی طرف سے وہ سب کے سب خطرہ میں ہیں اور ظاہر ہے کہ یہ بات ایک

مخصوص گروہ سے تعلق رکھتی ہے اور اس جماعت کو لفظ مومنین یا اہلبیت کے مجہین و مقررین سے تعبیر کیا جاسکتا ہے۔ چنانچہ اس انداز کے خطابات "یا ایہا المؤمنون" سے شروع ہوتے ہیں جبکہ پہلی نوعیت کے بیانات میں ابھالنا س، یا بعض موارد میں "یا ابن آدم" سے خطاب کیا گیا ہے اور یہاں ایہا المؤمنون ہے۔ یعنی امام علیہ السلام کے خطاب میں اپنے مخاطبین کے صاحب ایمان ہونے کا اعتراف موجود ہے اور یہ وہ مومنین ہیں جو اہلبیت علیہم السلام اور ان کے افکار و نظریات پر واقعی ایمان رکھتے تھے۔

اس منزل میں جب امام علیہ السلام اپنے اصل مطلب پہ آتے ہیں تو آپ کی گفتگو بھی اس چیز کی واضح نشان دہی کرتی ہے کہ آپ کے مخاطب مومنین۔ یعنی اہلبیت علیہم السلام سے قربت رکھنے والے افراد ہیں۔

لايفتننکم الطواغیت واتباعهم من اهل الرغبۃ
 فی الدنیا المائلون الیہا، المقتنون بہا،
 المقبولون علیہا

یہ طاغوتی افراد اور ان کے مطیع و فرمانبردار۔ جو دنیا کے حریفوں اس کے شیدائی، اس پر فریفتہ و قربان اور اس کی طرف دوڑنے والے

لوگوں میں سے ہیں تم کو فریب میں مبتلا نہ کر دیں“

یہاں — مومنین سے خطاب کے وقت اصل لب و لہجہ میں انکو
شر سے محفوظ رہنے اور آئندہ ہم فکری کے ساتھ کام کرنے کے لئے آمادہ
کیا جا رہا ہے۔ ظاہر ہے موجودہ طاغوتی نظام کے طرفداروں اور ائمہ کے
بہنوؤں کے درمیان اندراندر جو شدید مخالفت اور مقابلہ آرائی جاری
تھی اس کی وجہ سے ائمہ علیہم السلام کے چاہنے والوں کو بڑی سخت محرومیت
اور رنج و مصیبت جھیلنی پڑ رہی تھی۔ بالکل وہی صورتحال جن سے انقلابی
جدوجہد کے دوران ہم خود دوچار رہے ہیں۔ وہ لوگ جو اس انقلاب
کی کامیابی سے پہلے انقلابی سرگرمیوں میں شریک تھے ان کو فطری طور پر
وہ آسائشیں میسر نہیں تھیں جو اس جدوجہد سے کنارہ کش رہنے
والوں کو حاصل تھیں اس کے برخلاف انقلابیوں کو ہر وقت قید و بند
زود و کوب، جلا وطنی اور خوف و ہراس یا ملک سے فرار کام جلد درپیش
تھا۔ اگر اس کا تعلق تجارت و صنعت سے ہوتا تو اس کے سامنے
ٹیکوں کا انبار لگتا اور جتنا اس کو ادا کرنا چاہئے اس سے کہیں زیادہ
دینا پڑتا۔ اگر کسی کالج یا یونیورسٹی کا طالب علم ہوتا تو اس کی سرکوبی
پر سخت نظر رکھی جاتی کوئی نہ کوئی پیچھے لگا رہتا اور نتیجہ کے طور پر خارج
اس کا مقدر بن جاتا۔ کسی دینی مدرسہ یا حوزہ علمیہ کا طالب علم

ہوتا تو اس کو فزائی زندگی گزارنی پڑتی ورنہ قید و بند، ہر وقت کی پوچھ گچھ اور
جلا وطنی کا سامنا کرنا پڑتا۔ کسی آفس سے وابستہ ہوتا تو ہر گھڑی مغز والی
معدلی یا اسی قسم کی کسی بھی سزا کے لئے تیار رہنا پڑتا۔ محقر یہ کہ کسی
بھی طبقہ یا گروہ سے تعلق رکھنے والا اگر انقلابی جدوجہد سے وابستہ پایا
جاتا تو بہر حال گزشتہ شاہی حکومت میں اس کی زندگی مادی اعتبار سے
کسی نہ کسی پریشانی اور الجھن کا شکار رہتی۔ حتیٰ کہ وہ افراد جو انقلاب سے
محبت رکھتے تھے یا اس میں کسی طرح کا حصہ لیتے تھے — مثال کے طور پر
— جج کے لئے جانے سے محروم کر دیئے جاتے تھے جبکہ مکہ جانا اس وقت
محض ایک عبادی عمل سمجھا جاتا تھا لیکن اس وقت کی حکومت سے
نبرد آزما کسی بھی فرد کو یا تو مکہ جانے کی اجازت ہی نہ ملتی تھی یا بڑی
زحمتوں کے بعد ملتی تھی۔ اسی طرح سے دوسرے قسم کے سفروں میں بھی
دقت و دشواری کا سامنا کرنا پڑتا تھا۔

اور یہ ایک فطری سی بات ہے کہ جو لوگ میدان جہاد میں
اترتے ہیں انھیں زندگی کی صعوبتوں اور پریشانیوں کا بہر حال سامنا
کرنا پڑتا ہے جبکہ ان کے مقابلہ میں دوسرے افراد کو آسائش اور سہولتیں
حاصل رہتی ہیں۔ انقلابیوں کے سامنے ایک بہت بڑا خطرہ یہ درپیش
رہتا ہے کہ دوسروں کو دی جانے والی سہولتیں ان کو بھی اپنی طرف سے
پہنچتی

رہتی ہیں اور ان سہولتوں کے بہرہ ور ہونے کی قیمت اس مقدس
جدوجہد سے ہاتھ دھونے کے سوا اور کچھ نہیں ہوتی۔

چنانچہ امام علیؑ کے اس بیان میں اسی نکتہ کو پیش نظر رکھتے
ہوئے مومنین کو اس بات سے خبردار کیا گیا ہے کہ اس دنیا کی وقتی ترنگ
بھڑک اور جھوٹی نمائش کے چکر میں اگر آگئے تو اس کی قیمت کے طور پر تم
کو اہل طاعت سے ہاتھ ملانا پڑے گا۔ اور یہ انداز اور لب و لہجہ نہ صرف
اس بیان میں بلکہ امام علیؑ کے منقول اور بھی بہت سے دوسرے
مختصر اقوال و روایات میں آپؑ مشاہدہ فرما سکتے ہیں۔ اگر آپ ان کو دیکھیں
تو محسوس کریں گے کہ امامؑ نے لوگوں کو دنیا سے پرہیز کی دعوت دی ہے۔

دنیا سے پرہیز کا کیا مطلب ہے؟ یعنی لوگوں کو اس لہر سے محفوظ
رکھیں جو انسان کو ناز و نعم میں غرق کر دیتی ہے اور اس کے دام میں گرفتار
ہو کر انسان اپنے ایمان سے ہاتھ دھو بیٹھتا ہے اور اس کی انقلابی
جدوجہد سرد پڑ جاتی ہے۔ اور یہ دعوت مومنین سے متعلق خطابات میں ملتی
ہے عوام انسان سے خطاب کے دوران یہ انداز بہت کم نظر آتا ہے۔
عوام سے خطاب کے وقت، جیسا کہ ہم پہلے عرض کر چکے ہیں، زیادہ
ترجول و لہجہ اپنایا گیا ہے وہ یہی ہے کہ: لوگو! خدا کی طرف متوجہ رہو
قبر و قیامت کا دھیان رکھو، اپنے کو کل کے لئے آمادہ کر دیا اسی طرح کی

دوسری باتیں۔

ان حقائق کی روشنی میں اگر کوئی سوال کرے کہ اس دوسرے
قسم کے خطابات سے امام علیؑ کے مقصد کیا تھا؟ تو اس کا جواب یہ
ہے کہ امام ایک ہم فکر جماعت تیار کرنا چاہتے ہیں امامؑ چاہتے ہیں کہ کسی
ضروری موقع کے لئے مومنین کا ایک گروہ آمادہ رہے یہی وجہ ہے کہ ان لوگوں
کو اعلیٰ اقتدار کی ہوس اور جھوٹی مراعات کی چکا چوند سے محفوظ رکھیں
اس دوسرے قسم کے بیان میں امامؑ بار بار موجودہ حاکم نظام کا تذکرہ
کرتے ہیں جبکہ گذشتہ قسم کے بیان میں یہ چیز اتنی وضاحت کے ساتھ
نظر نہیں آتی۔ یہاں امام سجادؑ بڑے ہی سخت لب و لہجہ میں حکومتی مشینری
کو مورد ملامت قرار دیتے ہوئے اس کو شیطان کا ہم پلہ بتاتے ہیں
مثال کے طور پر فرماتے ہیں:-

وان الامور الوارثة علیکم فی کل یوم و لیلۃ من مظلمات
الفتن و حوادث البدع و سنن الجور بوالق الزمان
تم لوگ جن امور سے ہر شب و روز دوچار رہتے ہو (یعنی ظلمت
خیز فتنے، نئی نئی بدعتیں۔ وہ بدعتیں جو ظالم نظام کی اختراع ہیں ظلم
و جور پر مبنی سنئیں اور زمانہ بھر کی سختیاں۔
”وہیبتہ السلطان“ یہ سلطنت کا خوف و ہراس۔

”ووسوسة الشيطان“ اور شیطانی وسوسے۔
یہاں امامؑ ذکر سلطان کے فوراً بعد وسوسہ شیطانی کا ذکر کرتے ہیں یعنی پوری صراحت کے ساتھ حاکم وقت کا ذکر کرتے ہیں اور اس کو شیطانی کا دست راست قرار دیتے ہیں۔ گفتگو کے آخر میں امامؑ ایک نہایت ہی عمدہ جملہ ارشاد فرماتے ہیں چونکہ یہ جملہ بڑی اہمیت کا حامل ہے لہذا ہم اسے یہاں نقل کر دینا چاہتے ہیں یہ جملہ اسی مطلب کی نشاندہی کرتا ہے جسکی طرف ابھی ہم اشارہ کر چکے ہیں۔

”لتنشبط القلوب عن نيتها“

یہ حوادث جو انسانی زندگی میں شب و روز پیش آتے ہیں خصوصاً ایسے گھٹن کے ماحول میں۔ دلوں کو ان کی نیت اور جہت سے موڑ دیتے ہیں۔ جہاد کے شوق اور اس کے محرکات کو ختم کر دیتے ہیں۔

”وتذللها عن موجود الهدى“

موجودہ ہدایت کو یعنی وہ ہدایت جو موجودہ معاشرہ میں پائی جاتی ہے اس کی طرف سے ذہنوں کو غافل و برگشتہ کر دیتے ہیں۔

”ومعرفة اهل الحق“

اور (انسان) اہل حق کی معرفت سلب کر کے فراموشی میں مبتلا کر دیتے ہیں۔ اور اہل حق کی یاد کو ان کے دلوں میں باقی نہیں رہنے دیتے۔

امام سجادؑ کے اس پورے بیان میں وہی اسلوب و انداز پایا جاتا ہے جس کا ہم نے شروع میں ذکر کیا ہے یعنی لوگوں کے موعظہ و نصیحت کے انداز میں خبردار کر رہے ہیں کہ کہیں ایسا نہ ہو کہ اس طرح کے حوادث زندگی ان کو ان کی مجاہدانہ روش سے غافل بنا دیں اور انھیں ان کے راستے سے منحرف کر دیں اور دل و دماغ اس کی یاد سے خالی ہو جائے۔ امام علیؑ سلام کے ایسے متعدد بیانات ملتے ہیں جن میں سلطان و حاکم جور کا ذکر کیا گیا ہے۔

ایک دوسرے مقام پر ارشاد فرماتے ہیں :-

وياکم وصحبة العاصين ومعونة الظالمين

ایسا نہ ہو کہ تم لوگ گناہ گاروں کی ہمنشین اختیار کرو اور ستمگروں کی مدد کرنے لگو۔ یہاں گناہ گاروں سے مراد کون لوگ ہیں جو عبد الملک کے ظالمانہ نظام کا جزو بن چکے ہیں امامؑ ان کی ہم نشینی سے منع کر رہے ہیں کہ کہیں ایسا نہ ہو کہ تم لوگ ظالموں کی مدد کا ذریعہ بن جاؤ۔

اب ان حقائق کی روشنی میں جناب امام سجادؑ کی تصویر پر پردہ تخیل پرانا کر دیکھئے کہ حضرتؑ کی کیسی شخصیت آپ کے ذہن میں ابھر کر سامنے آتی ہے آیا اب بھی وہی مظلوم دے زبان کمزور و بیمار امام جو امور زندگی سے کوئی مطلب نہیں رکھتا آپ کے ذہن میں آتا ہے؟! امام علیؑ سلام

اپنے کچھ مومن دوستوں، طرفداروں اور بھی خواہوں کو ایک جگہ جمع کرتے ہیں اور موجودہ حالات میں ان کو ظالم حکام اور ان کے درباریوں کی قربت و ہم نشینی نیز اپنی مقدس مہم اور جدوجہد سے غافل و بے پرواہ ہونے سے سختی کے ساتھ منع کرتے ہیں اور ان کو اجازت نہیں دیتے کہ وہ اپنی مجاہدانہ سرگرمیوں سے منحرف ہو جائیں۔ امام ان کے ایمانی جذبات کو تروتازہ اور زندہ و باقی رکھنا چاہتے ہیں تاکہ ایک روز ان کا وجود اسلامی حکومت کے قیام کی راہ میں موثر ثابت ہو سکے۔

فلسفہ امامت کی نظر میں :-

منجملہ ان تمام چیزوں کے جو امام علیہ السلام کے بیانات کے اس حصہ میں مجھے نہایت ہی اہم اور قابل توجہ نظر آئیں حضرت کے وہ اثرات بھی ہیں جن میں اہلبیت علیہم السلام سے وابستہ افراد کے گزشتہ تجربات کا آپ نے ذکر فرمایا ہے۔ بیان کے اس حصہ میں جناب امام سجادؑ لوگوں سے خطاب کرتے ہوئے فرماتے ہیں: کیا تم لوگوں کو یاد ہے (یا تم کو اس بات کی خبر ہے) کہ گزشتہ ادوار میں ظالم و جابر حکمرانوں نے تم پر کیا کیا زیادتیاں کی ہیں۔ یہاں ان مصیبتوں اور زیادتیوں کی طرف اشارہ مقصود ہے جو محبان اہلبیت کو معاویہ، یزید اور مروان وغیرہ کے ہاتھوں اٹھانی پڑی ہیں چنانچہ امام علیہ السلام کا اشارہ واقعہ

کربلا، واقعہ حرہ، مجربین عسری اور رشید ہجری وغیرہ کی شہادت نیز ایسے بہت سے مشہور و معروف اہم ترین حادثوں کی طرف ہے جس کا اہلبیت کے مطلع و ہم نوا افراد گزشتہ زمانوں میں ایک طویل مدت سے تجربہ کرتے چلے آ رہے تھے اور وہ واقعات ان کے ذہنوں میں ابھی موجود تھے۔ امام چاہتے ہیں کہ گزشتہ تجربات اور تلخ ترین یادوں کو تازہ کر کے لوگوں کے مجاہدانہ عزم و ارادہ میں مزید پختگی پیدا کریں۔ مندرجہ ذیل عبارت پر ذرا توجہ فرمائیے :-

”فقد لعنہمى استبد برتم من الامور الماضية في الياہم الخالية من الفتن المتراكمة والانہماك فيہا ما لتستدلون به على تجنب العواة و...“

”میرا جان کی قسم، وہ گزشتہ واقعات جو کہ تمہاری آنکھوں کے سامنے گزر چکے ہیں۔ فتنوں کا ایک لامتناہی سلسلہ جس میں ایک دنیا عرق نظر آتی تھی تم لوگوں کو ان حوادثات و تجربات سے فائدہ اٹھانا چاہئے۔ اور ان کو اپنے لئے درس و استدلال بناتے ہوئے زمین پر فساد برپا کرنے والے گمراہ اور بدعتی افراد سے دوری و اجتناب کر لینا چاہئے۔“

یعنی تمہیں اس بات کا بخوبی تجربہ حاصل ہے کہ اہل نبی و فساد

یعنی یہی حکام جو، جب تسلط حاصل کر لیں گے تو تمہارے ساتھ کس طرح پیش آئیں گے۔ گزشتہ تجربات کی روشنی میں تم جانتے ہو کہ تمہیں ان لوگوں سے دور رہنا چاہئے، اور ان کے مقابلہ میں صف آرائی کرنی چاہئے۔

امام علیہ السلام نے اپنے بیان میں مسئلہ امامت کو بڑی صراحت کے ساتھ پیش کر دیا ہے، مسئلہ امامت یعنی یہی خلافت و ولایت، مسلمانوں پر حکومت کرنے اور نظام اسلامی نافذ کرنے کا مسئلہ ہے۔ یہاں امام سجادؑ مسئلہ امامت کتنے واضح انداز سے بیان کرتے ہیں جبکہ اس وقت کے حالات ایسے تھے کہ اس قسم کے مسائل اس صراحت کے ساتھ عوام میں پیش نہیں کئے جاسکتے تھے امامؑ فرماتے ہیں:-

”فقد موا امر الله وطاعته وطاعة من اوجب الله طاعته“

فرمان الہی اور اطاعت رب کو مقدم سمجھو اور اس کی اطاعت و پیروی اختیار کرو جس کی اطاعت و پیروی خدا نے واجب قرار دی ہے۔ امام علیہ السلام نے اس منزل میں امامت کی بنیاد اور فلسفہ کو شیعی نقطہ نظر سے پیش کیا ہے۔ خدا کے بعد وہ کون سے لوگ ہیں

جن کی اطاعت کی جانی چاہئے؟ وہ، جن کی اطاعت خدا نے واجب قرار دی ہے۔ اگر لوگ اس وقت اس مسئلہ پر غور و فکر سے کام لیتے تو بڑی آسانی سے یہ نتیجہ نکال سکتے تھے کہ عبد الملک کی اطاعت واجب نہیں ہے کیونکہ خدا کی طرف سے عبد الملک کی اطاعت واجب کئے جانے کا کوئی سوال ہی پیدا نہیں ہوتا، عبد الملک کا اپنے تمام ظلم و جور اور بے وفائی و جبر سے لائق اطاعت نہ ہوتا ظاہر ہے۔ یہاں پہلے تو امام علیہ السلام مسئلہ امامت بیان فرماتے ہیں اس کے بعد پھر ایک شبہ جو مخاطب کے ذہن میں باقی رہ جاتا ہے اس کا بھی ازالہ فرماتے ہوئے کہتے ہیں:-

ولا تقدموا الامور الواسدة عليكم من طاعة الطواغيت وفتنة زهرة الدنيا بين يدي امر الله وطاعته وطاعة اولي الامر منكم اور جو کچھ تم پر طاغوتوں — عبد الملک وغیرہ — کی طرف سے عائد کیا جاتا ہے اس کو خدا کی اطاعت کے زمرہ میں رکھتے ہوئے خدا کی اطاعت اس کے رسول کی اطاعت اور اولی الامر کی اطاعت پر مقدم قرار نہ دو — اصل میں امامؑ نے اپنے بیان کے اس ٹکڑے میں بھی مسئلہ امامت بڑی صراحت کے ساتھ پیش کر دیا ہے۔

حضرت نے گزشتہ بیان میں بھی دو بنیادی اور اساسی مسائل پر توجہ دلائی ہے چنانچہ دونوں بیانات میں مذکورہ تین مراحل تبلیغ میں سے دو مرحلے یعنی لوگوں کے اسلامی افکار و عقائد کی یاد دہانی تاکہ لوگ عقائد اسلامی کا پاس و لحاظ کریں اور ان میں دینداری کا شوق پیدا ہو سکے — اور اس کے بعد دوسرا مسئلہ "ولایت امر" یعنی نظام اسلامی میں حکومت و قیادت کا استحقاق واضح کرنا ہے۔ امام علیہ السلام اس وقت لوگوں میں ان دونوں مسائل کو بیان کرتے ہیں، اور درحقیقت اپنے مد نظر نظام علوی یعنی اسلامی و الہی نظام کی تبلیغ کرتے ہیں۔

تنظیم کی ضرورت

امام کے یہاں ایک تیسری نوعیت کے حامل بیانات بھی ملتے ہیں جو ان دونوں سے بھی زیادہ توجہ کے مستحق ہیں ان بیانات میں حضرت کھلے طور پر لوگوں کو ایک اسلامی تنظیم کی تشکیل کی طرف متوجہ کرتے ہیں البتہ یہ بات ان ہی لوگوں کے درمیان ہوئی ہے جن کو عوام کا اعتماد حاصل رہا ہے ورنہ اگر عام لوگوں کو اس قسم کی کسی جماعت کی تشکیل کی دعوت دی گئی ہوتی تو اس کا پردہ راز نہیں رہنا مشکل ہو جاتا اور حضرت کے لئے بڑی زحمت اور پریشانی کا سبب بن جاتا — خوش قسمتی سے

۷۴
"تحف العقول" میں اس نوعیت کے بیانات کا بھی ایک نمونہ موجود ہے جسے ہم یہاں نقل کر رہے ہیں۔ امام کا بیان یوں شروع ہوتا ہے :-

ان علامة الزاهدین فی الدنیا الراغبین فی الآخرة
تترکھم کل خلیط و خلیط و مرفضھم کل صاحب
لا یرید ما یریدون

دنیا کے وہ نابدین جو دنیا کے پیچھے نہیں بھاگتے اور اپنی دلچسپی آخرت پر مرکوز رکھتے ہیں ان کی پہچان اور علامت یہ ہے کہ ان کے جو دوست اور ساتھی ہم فکر و ہم عقیدہ بلکہ ہم دل اور ہم مشرب نہیں ہوتے ان کو ترک کر دیتے ہیں۔ کیا یہ واضح طور پر ایک شیعی تنظیم کے تشکیل کی دعوت نہیں ہے؟ اس بیان سے لوگوں کو یہ معلوم ہو جاتا ہے کہ وہ لوگ جو ان کے مطالبات و خیالات سے اتفاق نہیں رکھتے اور جن کے احساس و جذبات بالکل مختلف ہیں جو حکومت حق یعنی علوی نظام نہیں چاہتے، وہ ان سے کنارہ کش ہو کر ان کے لئے اجنبی اور بیگانہ بن جائیں۔ اس کا یہ مطلب نہیں کہ ان کے یہاں آمد و رفت اور تعلقات ختم کر لیں لیکن یہ تعلقات ویسے ہی ہوں جیسے کہ انقلاب ایران سے قبل انقلابیوں اور دوسرے ایرانیوں کے درمیان پائے جاتے تھے۔ یعنی ان سے ملیں لیکن احتیاط

کے ساتھ جیسا کہ لوگ اس طرح کے دکانداروں کو پہچان لیتے تھے کہ یہ سارا کی ہے یا فلاں آفیسر لوگوں کی نقل و حرکت پر نظر رکھنے کیلئے مامور کیا گیا ہے۔ امام فرماتے ہیں: وہ لوگ جو تمہاری فکر و عزائم سے متفق نہ ہوں یا ہدف و مقصد سے ہم آہنگی نہ رکھتے ہوں ان کے ساتھ تمہارے معاملات اور آمد و رفت کسی اجنبی اور بیگانے کے مانند ہونی چاہئے ان سے دوستانہ تعلقات جنم کر دینا چاہئے۔

میں سمجھتا ہوں اس طرح کے مزید بیانات خود امام سجاد علیہ السلام کے یہاں نیز دیگر ائمہ علیہم السلام کے یہاں بھی مل جائیں گے بلکہ دیگر ائمہ کے ارشادات میں یہ چیز زیادہ مل جائے گی جہاں تک خود میری نظر سے اس طرح کے بیانات امام جعفر صادق علیہ السلام اور امام محمد باقر علیہ السلام نیز ان کے بعد کے کم از کم تین چار ائمہ کے یہاں مجھے ملے ہیں حتیٰ کہ امیر المومنین علیہ الصلوٰۃ والسلام کے فرمودات میں بھی منظم و مرتب اسلامی جماعت کی تشکیل کی طرف اشارے موجود ہیں، البتہ یہاں تفصیل طلب موضوع پر زیادہ بحث کی گنجائش نہیں ہے۔

امام زین العابدین علیہ السلام کے کچھ بیانات و ارشادات ایسے بھی ہیں جن میں پیش کئے جانے والے مطالب کئی نوعیت کے حامل ہیں ان میں ان مخصوص پہلوؤں کو مورد بحث نہیں قرار دیا گیا ہے جن کی

ہم نے اشارہ کیا ہے۔ مثال کے طور پر امام سجاد کا ایک رسالہ حقوق سے متعلق ہے جو دراصل آپ کا ایک نہایت ہی مفصل خط ہے اور ہماری اصطلاح میں اس کو ایک مستقل رسالہ کی حیثیت حاصل ہو گئی ہے، جی ہاں! یہ کتاب جو رسالہ حقوق کے نام سے مشہور ہے حضرت کا ایک خط ہے جو آپ نے اپنے کسی محب کو لکھا ہے اور اس میں ایک دوسرے کے تئیں انسانی حقوق و ذمہ داری کا ذکر فرمایا ہے، یقیناً یہ ایک رسالہ سے کم نہیں ہے۔ امام علیہ السلام نے اس خط میں مختلف جہتوں سے لوگوں کے ایک دوسرے پر کیا حقوق ہیں ان کا تفصیلی جائزہ پیش کیا ہے۔ مثلاً خدا کے حقوق، اعضاء و جوارح کے حقوق، کان کے حقوق، آنکھ کے حقوق، زبان کے حقوق، ہاتھ کے حقوق وغیرہ اسی طرح اسکا معاشرہ پر حاکم فرمانروا کے عوام پر کیا حقوق ہیں، عوام کے حاکم پر کیا حقوق ہیں، دوستوں کے حقوق، پڑوسیوں کے حقوق، اہل خاندان کے حقوق — اور ان تمام حقوق کا اس عنوان سے ذکر کیا گیا ہے جس کا ایک اسلامی نظام میں زندگی بسر کرنے والے شخص کو پاس و لحاظ رکھنا ضروری ہے گویا امام علیہ السلام نے بڑے ہی نرم انداز میں حکومت سے مقابلہ آرائی یا آئندہ نظام کا حوالہ دے بغیر مستقبل میں قائم کئے جانے والے نظام کی بنیادوں کو بیان کر دیا ہے کہ

اگر ایک روز خود امام سجاد علیہ السلام کے زمانہ حیات میں (جس کا اگرچہ احتمال نہیں پایا جاتا تھا) یا آپ کے بعد آنے والے زمانہ میں اسلامی نظام حکومت قائم ہو جائے تو مسلمانوں کے ذہن ایک دوسرے کے تئیں عائد ہونے والی ذمہ داریوں سے پہلے سے ماؤس رہیں۔ دوسرے لفظوں میں لوگوں کو اُسندہ متوقع اسلامی حکومت کے اسلامت آشنا بنا دینا چاہیے ہیں۔ یہ بھی امام علیہ السلام کے بیانات کی ایک قسم ہے جو بہت ہی زیادہ قابل توجہ ہے۔

ایک قسم وہ بھی ہے جس کا آپ صحیفہ سجادیه میں مشاہدہ فرماتے ہیں ظاہر ہے صحیفہ سجادیه سے متعلق کسی بحث کے لئے بڑی تفصیل و تشریح کی ضرورت ہے۔ مناسب یہی ہے کہ کوئی اس کتاب پر باقاعدہ کام کریں۔ صحیفہ سجادیه دعاؤں کا ایک ایسا مجموعہ ہے جس میں ان تمام موضوعات کو مورد سخن قرار دیا گیا ہے جن کی طرف بیدار و ہوشمند زندگی میں انسان متوجہ ہوتا ہے ان دعاؤں میں زیادہ تر انسان کے قلبی ربط اور معنوی ارتباطات پر تکیہ کیا گیا ہے اس میں بے شمار مناجاتیں اور دعائیں مختلف انداز سے معنوی ارتقا کی خواہش و آرزو سے مملو ہیں۔ امام علیہ السلام ان دعاؤں کے ضمن میں دعاؤں کی ہی زبان سے لوگوں کے ذہنوں میں اسلامی زندگی کا ذوق و شعور بیدار کرنے کی کوشش کرتے ہیں۔

دعا کے ذریعہ جو فائدے اٹھائے جاسکتے ہیں ان میں ایک وہ بھی ہے جسے میں بارہا ذکر کر چکا ہوں کہ دعا لوگوں کے قلوب میں ایک صحیح و سالم محرک و رجحان بیدار کر دیتی ہے جس وقت آپ کہتے ہیں:-
اللھم اجعل عواقب امورنا خیرا
”خدا یا ہمارا انجام بخیر فرما“

ظاہر ہے آپ کے دل میں اس وقت انجام کار کی یاد تازہ ہو جاتی ہے اور آپ عاقبت کی فکر میں لگ جاتے ہیں بعض وقت انسان اپنی عاقبت سے غافل رہ جاتا ہے اپنے حال میں مست زندگی گزارتا رہتا ہے اور اس بات کی فکر نہیں کرتا کہ عاقبت کا تصور انسانی سرفروخت کے تعین میں بہت ہی اہم کردار ادا کرتا ہے۔ جب دعا کے لئے ہاتھ بلند کئے ایک بیک ذہن اس طرف متوجہ ہوا اور انجام کار پر نظر رکھنے کا جذبہ بیدار ہو گیا۔ اور پھر آپ اس فکر میں پڑ گئے کہ ایسے امور انجام دیں جو آپ کی عاقبت بہتر بنا سکیں۔ ویسے اس کو کس طرح بہتر بنایا جاسکتا ہے یہ ایک دوسری بحث ہے۔ میں تو اس مثال کے ذریعے صرف اس بات کی طرف متوجہ کرنا چاہتا تھا کہ دعا کس طرح انسان کے اندر ایک صحیح اور سچا جذبہ بیدار کر دیتی ہے۔ صحیفہ سجادیه ایک ایسی کتاب ہے جو شروع سے آخر تک دعاؤں کے جامہ میں ایسے ہی

اعلیٰ جذبات و افکار سے معمور ہے جن پر انسان اگر غور کرے تو صرف یہی صحیحہٴ سجادہ ایک معاشرہ کی اصلاح اور بیداری کے لئے کافی ہے۔
 فی الحال اس بحث کو ہم یہیں ختم کرتے ہیں البتہ اس کے علاوہ بھی ایسی بہت سی چھوٹی چھوٹی روایتیں ہیں جو امام زین العابدین علیہ السلام سے نقل ہوئی ہیں جس کا ایک نمونہ ہم گزشتہ بحث کے ذیل میں پیش کر چکے ہیں۔ امام فرماتے ہیں:-

”اولا حریذ ع هذه اللماظة لاهلها“

”لماظتہ“ یعنی کتے کا بچا ہوا کھانا، ملاحظہ فرمائیے امام کا یہ بیان کتنا اہم ہے۔ آیا ایک حریت پسند ایسا نہیں ہے جو کتے کی بچی ہوئی غذا کا کیا مطلب ہے؟ یہی دنیوی آرائش، اونچے اونچے محل، شان و شوکت اور بزرگ بھرپورک۔ وہ چیزیں جن کی طرف تمام کمزور دل افراد عبد الملک کے دور میں کھینچے چلے جا رہے تھے۔ اسی چیز کو امام نے لفظ ”لماظتہ“ سے تعبیر کیا ہے۔ وہ تمام لوگ جو عبد الملک کی غلامی یا اس کے غلاموں کی غلامی میں مشغول تھے یا جو کچھ بھی ان لوگوں کے ہاتھوں ہو رہا تھا اس سے راضی تھے۔ ان سب کا مقصد یہی کتے کی بچی ہوئی غذا کا حاصل کرنا تھا امام علیہ السلام اسی لئے فرماتے ہیں کہ کتے کی بچی ہوئی غذا کے پیچھے نہ بھاگتے پھر و تاکہ مومنین کرام و الملک

کے پھیلائے ہوئے جال میں پھنس کر اس کی طرف جذب نہ ہونے پائیں۔ اس طرح کے نہایت ہی قابل توجہ انقلابی بیانات امام علیہ السلام ارشادات میں بہت ملتے ہیں جن کا ہم آگے چل کر انشاء اللہ ذکر کریں۔ اسی ذہنیت میں حضرت کے اشعار بھی شامل ہیں جناب امام سجادؑ نے اشعار بھی کہے ہیں اور ان اشعار کے مضامین بھی اسی قسم کے ہیں انشاء اللہ ہم آئندہ اس سلسلہ میں بھی روشنی ڈالیں گے۔

در باری علمائے پر امام سجادؑ کی سخت تنقید

امام زین العابدین علیہ السلام کے حالات اور طرز زندگی سے متعلق مسائل کی تشریح کرتے ہوئے ہم اپنی بحث کے اس موڑ پر پہنچے ہیں جہاں زین ایک ایسی عظیم اسلامی تحریک ہمیں کرنے کے لئے ہموار ہو چکی ہے جس کا حکومت علوی و حکومت اسلامی پر منتہی ہونا ممکن نظر آنے لگا ہے اس موڑ پر لے کر بطور مختصر ہم یوں بیان کر سکتے ہیں کہ امام علیہ السلام کے طریقہ و روش میں کچھ لوگوں کے لئے (معارف اسلامی کا) بیان و وضاحت کچھ لوگوں کے لئے خود کو منظم و مرتب کرنے کی تلقین اور کچھ افراد وہ بھی تھے جن کیلئے عمل کی راہیں معین و مشخص ہو جانی تھیں۔ یعنی اب تک کے معروضات کی روشنی

میں امام سجاد کی تصویر کا جو خاکہ ابھر کر سامنے آتا ہے اس کے تحت حضرت اپنے ۳۰ - ۳۵ سال اس کوشش میں صرف کر دیتے ہیں کہ عالم اسلام کے شدت کے ساتھ برگشتہ ماحول کو ایک ایسی سمت کی طرف لے جائیں کہ خود آپ کے لئے موقع یا آپ کے جانشینوں کیلئے اس بنیادی ترین جدوجہد اور فعالیت کے لئے موقع فراہم ہو سکے جس کے تحت ایک اسلامی معاشرہ اور اعلیٰ حکومت قائم ہو سکے۔ چنانچہ اگر امام سجاد کی ۳۵ سالہ سعی و کوشش، ائمہ علیہم السلام کی زندگی سے جدا کر لی جائے تو ہرگز وہ صورتحال تصور نہیں کی جا سکتی جس کے نتیجے میں امام صادق علیہ الصلوٰۃ والسلام کو اولاً بنی امیہ اور پھر حکومت بنی عباس کے خلاف اتنی کھلی ہوئی واضح پالیسی اپنانے کا موقع ہاتھ آیا۔

ایک اسلامی معاشرہ وجود میں لانے کیلئے فکری و ذہنی طور پر زمین ہموار کرنا تمام چیزوں سے زیادہ لازم و ضروری ہے۔ اور یہ ذہنی و فکری آمادگی، اس وقت کے ماحول اور حالات میں، جس سے عالم اسلام دوچار تھا، وہ کام تھا جو یقیناً ایک طویل مدت کا طالب ہے اور یہی وہ کام ہے جو امام زین العابدین علیہ السلام نے تمام تر زحمت اور صعوبت و مصیبت کے باوجود اپنے ذمہ لیا تھا۔

اس عظیم ذمہ داری کے دوش بدوش امام سجاد کی زندگی میں

ایک اور تلاش و جستجو جلوہ گر نظر آتی ہے جو دراصل سابق کی تیار کردہ زمین کو مزید ہموار کرنے کی امام کے ایک اور اقدام کی منظر ہے۔ اس طرح کی کوششوں کا ایک بڑا حصہ سیاسی نوعیت کا حامل ہے اور بعض اوقات بے حد سخت مشکل اختیار کر لیتا ہے۔ اس کا ایک نمونہ امام علیہ السلام کا حکومت وقت سے وابستہ اور ان کے کارگزار محدثوں پر کڑی تنقید ہے۔ موجودہ بحث میں اسی نکتہ پر روشنی ڈالنا مقصود ہے۔

ائمہ علیہم السلام کی زندگی سے متعلق ولولہ انگیز ترین بحثوں میں سے ایک یہ بھی ہے کہ اسلامی معاشرہ کی فکر و ثقافت کو رنگ عطا کرنے والے افراد یعنی علماء، شعراء کے ساتھ ان بزرگواروں کا برتاؤ کیسا رہا ہے؟ اصل میں عوام کی فکری و ذہنی تربیت و رہبری ان ہی لوگوں کے ہاتھ میں تھی خلفائے بنی امیہ و بنی عباس معاشرہ کو جس رخ پر لے جانا پسند کرتے تھے یہ لوگ عوام کو اسی راہ پر لگا دیتے تھے گویا خلفاء کی اطاعت اور تسلیم کا ماحول پیدا کرنا ان ہی حضرات کا کام تھا۔ چنانچہ ایسے افراد کے ساتھ کیاروش اور طرز اپنایا جائے دیگر ائمہ علیہم السلام کی طرح امام سجاد کی زندگی کا بھی ایک بڑا ہی اہم اور قابل توجہ پہلو ہے۔

۱۔ یہاں علماء سے مراد اس زمانہ کے علمائے دین ہیں جن میں محدثین، مفسرین، قراء، قاضی صاحبان اور زاہد شمس سب ہی شامل تھے۔

حدیث گڑھنا ظالموں کی ایک ضرورت :-

جیسا کہ ہم جانتے ہیں خلفائے ظلم و جور کے سامنے، اسلام کا عقیدہ رکھنے والوں پر اپنی حکومت قائم رکھنے کے لئے اس کے علاوہ کوئی دوسرا چارہ ہی نہیں تھا کہ وہ جو کچھ بھی انجام دینا چاہتے ہیں اس کی طرف لوگوں کے قلبی ایمان کو جذب کریں کیوں کہ اس وقت زمانہ صدر اسلام گزرے ابھی زیادہ دن نہیں ہوئے تھے لوگوں کے دلوں میں اسلام کا عقیدہ و ایمان باقی تھا اگر لوگوں کو یقین پیدا ہو جاتا کہ یہ جو ظالم کی انہوں نے بیعت کی ہے درست نہیں ہے یا یہ خلیفہ رسول اللہ کی خلافت کے لائق نہیں ہے یقیناً اپنے آپ کو ان کے حوالے نہ کرتے۔ اور اگر یہ بات ہم سب کے لئے قبول نہ کریں تو بھی اسلامی معاشرے میں یقیناً ایسے افراد کثرت سے پائے جاتے تھے جو پورے ایمان قلبی کے ساتھ خلفاء کے دربار کی غیر اسلامی صورت حال کو تحمل کر رہے تھے یعنی ان کا خیال تھا کہ یہی اسلامی شان ہے۔ یہی وجہ تھی کہ خلفائے جور نے اپنے دور کے زیادہ سے زیادہ دینی علماء اور محدثین کے خدمات سے استفادہ کیا اور ان لوگوں کو جو کچھ وہ چاہتے تھے اس کے لئے آمادہ کیا اور پھر ان سے کہا کہ ان کی مرضی کے مطابق خود بیعتبر اسلام اور ان کے بزرگ اصحاب سے جعلی حدیثیں روایت کریں۔

اس سلسلہ میں مثالیں موجود ہیں جو انسان کو لڑا دیتی ہیں نمونہ کے طور پر ہم یہ حدیث نقل کرتے ہیں۔

معاویہ کے زمانہ میں ایک شخص کی کعب الاحبار سے مدبھیڑ ہو گئی، کعب الاحبار چونکہ معاویہ نیز دیگر شاہی امراء کے ساتھ اچھے تعلقات رکھتا تھا، اس لئے اس شخص سے سوال کیا۔ کہاں سے تعلق رکھتے ہو؟

- اہل شام سے ہوں۔

- شاید تم ان لشکریوں میں سے ہو جن کے سرشتر ہزار افراد بجز کعب کتاب کے وارد بہشت ہوں گے !!

- وہ کون لوگ ہیں؟

- وہ سب اہل دمشق ہیں۔

- نہیں میں اہل دمشق نہیں ہوں۔

- پس تو شاید ان لشکریوں میں سے ہے کہ خدا جن کی طرف ہر روز دو بار ننگہ (لطف) کرتا ہے !!

- وہ کون لوگ ہیں۔

۱۔ کعب الاحبار ایک یہودی تھا جو دوسرے دور خلافت میں مسلمان ہو گیا، اس کی بیان کردہ حدیثوں کے بارے میں بہت زیادہ شک و شبہ پایا جاتا ہے نہ صرف شیعوں کے درمیان بلکہ بہت سے اہل سنت حضرات بھی اس کی حدیثوں کے بارے میں ہوا گمان رکھتے ہیں البتہ بعض اہل سنت نے اس کو قبول ہی کرتے ہیں۔

ابن فلسطین -

اگر وہ آدمی کہدیتا: میں اہل فلسطین سے نہیں ہوں، تو شاید کعب الاحبار ایک ایک کر کے بلعیک طرابلس اور شام کے بقیہ تمام شہروں کے ساکنین کے لئے حدیثیں نقل کرتا رہتا اور ثابت کر دیتا کہ یہ سب نہایت ہی صالح و شائستہ افراد ہیں! سب کے سب اہل بہشت ہیں! کعب الاحبار یہ حدیثیں یا تو شامی امراء کی خوشامد اور چالوسی میں گڑھا کرتا تھا تاکہ وہ ان سے زیادہ سے زیادہ انعام و مدد حاصل کر کے ان کا محبوب و مقرب بن سکے یا یہ کہ اس کے اس عمل کی جڑیں اس کی اسلام دشمنی میں تلاش کرنی پڑیں گی جس کا مقصد احادیث اسلامی غلط ملط کر کے اقوال پیغمبر اسلام کو مشتبہ اور ناقابل شناخت بنانا رہا ہوگا۔

تذکرہ اور رجال و حدیث کی کتابوں میں اس قسم کے بہت سے واقعات موجود ہیں۔ ان ہی میں سے ایک اس امیر کی داستان ہے جو اپنے فرزند کو ایک مکتب میں داخل کرتا ہے اور وہاں ہتھم مکتب اس کی پٹائی کر دیتا ہے، لڑکا روتا دھوتا گھر پہنچ کر جب اپنے باپ کو اپنی پٹائی کی خبر دیتا ہے تو باپ غصہ میں پھرا ہوا کہتا ہے: ابھی جاتا ہوں اور کہتا ہوں کہ اس ہتھم کے خلاف ایک حدیث وضع کرو تا کہ مکتب کا ہتھم دوبارہ اس قسم کی غلطی کرنے کی جرات نہ کرے!!

اس واقعہ سے پتہ چلتا ہے کہ ان کے لئے حدیث گڑھا لینا اس قدر آسان ہو چکا تھا کہ بچوں کی آنکھوں سے ڈھلنے والے آنسوؤں کے قطرے خود ہتھم مکتب یا اس کے وطن و شہر کے خلاف ایک حدیث ڈھالنے کے لئے کافی ہوتے تھے۔ بہر صورت یہی حالات اس کا سبب بنے کہ دنیائے اسلام میں ہی اسلام سے برگشتہ ایک خود ساختہ مخلوط و مجبول ذہنیت اور تہذیب و ثقافت پھیلنے پھولنے لگی۔ اور اس غلط ذہنیت کو جنم دینے والے وہی علماء اور محدثین تھے۔ چنانچہ، ایسے سخت ترین حالات میں اس گروہ سے نکلنا بہت ہی اہم اور فیصلہ کن ہے۔

محمد زہری کی چند جعلی حدیثیں :-

اب ہم اس کا ایک نمونہ امام زین العابدین علیہ السلام کی زندگی سے نقل کرتے ہیں یہ نمونہ محمد بن شہاب زہری کے ساتھ حضرت عائشہ کے طرز عمل کی عکاسی کرتا ہے۔

محمد بن شہاب زہری شروع میں امام سجادؑ کے شاگردوں اور ساتھ اٹھنے بیٹھنے والوں میں نظر آتا ہے یعنی یہ وہ شخص ہے جس نے حضرت سے علوم حاصل کئے ہیں اور حضرت سے حدیثیں بھی نقل کی ہیں پھر بھی رفتہ رفتہ — اپنے اندر پائی جانے والی جسارت کے باعث — یہ شخص دربار خلافت سے قریب ہوتا گیا اور پھر ان درباری علماء و محدثین سے بعض نے اس کا نام محمد بن مسلم زہری بھی نقل کیا ہے یعنی اس کے باپ کا نام کبھی

کے زمرے میں شامل ہو گیا جو ائمہ علیہم السلام کے بالمقابل کھڑے کئے گئے تھے۔

محمد بن شہاب زہری کی افتاد طبع سے مزید آشنائی پیدا کرنے کیلئے پہلے ہم اس کے بارہ میں چند حدیثیں نقل کرتے ہیں۔

ان میں سے ایک حدیث وہ ہے جس میں وہ خود کہتا ہے: کنا نکرہ کتابۃ العلم حتیٰ اکرھنا علیہ ہولاء الا مرا عفراننا ان لا یمنعہ احد من المسلمین۔ شروع میں علمی قلم نگاری سے کام لینا ہمیں اچھا نہ لگتا تھا یہاں تک کہ امراء و حکام نے ہم کو اس بات پر آمادہ کیا کہ ہم جو کچھ جانتے ہیں قلمبند کر دیں تاکہ کتاب کی صورت میں آجائے۔ اس کے بعد ہم اس نتیجے پر پہنچے کہ کسی بھی مسلمان کو اس کام سے منع نہ کریں اور ہمیشہ علم و دانش سپرد قلم ہوتے رہیں۔

اس گفتگو سے پتہ چلتا ہے کہ اس وقت تک محدثین کے اس گروہ کے درمیان یہ دستور رواج نہیں پایا تھا کہ جو حدیثوں کو جانتے ہیں لکھ بھی ڈالیں۔ اسی طرح محمد بن شہاب زہری کا امراء کی خدمت میں ہونا اور ان کا اس کو اپنے علم و خواہش کے تحت حدیث قلمبند کرنے پر ابھارنا بھی اسی عبارت سے ثابت ہے۔

شہاب اور کبھی سلم ملتا ہے شاید ایک اس کے باپ کا نام اور ایک اس کے باپ کا لقب رہا ہوگا۔
 طبقات ابن سعد ج ۲ ص ۳۴ - ۱۳۵

ایک "معمر" نامی شخص کہتا ہے: "عملاً خیال تھا کہ ہم نے زہری سے بہت زیادہ حدیثیں نقل کی ہیں یہاں تک کہ ولید مارا گیا، ولید کے قتل ہو جانے کے بعد ہم نے دیکھا کہ دفتروں کا ایک انبار ہے جو چوچاپوں پر لاد کر ولید کے خزانے سے باہر کیا جا رہا ہے اور لوگ کہہ رہے ہیں کہ: یہ سب زہری کا علم ہے۔ یعنی زہری نے ولید کی خواہش اور خواہد میں اسنے دفاتر و کتب، حدیثوں سے بر کر دیئے تھے کہ جب ولید کے خزانے سے ان کو نکالنے کی نوبت آئی تو چوچاپوں پر بار کرنے کی احتیاج محسوس ہوئی۔ یہ دفاتر و کتب جو ولید کے حکم سے ایک شخص کے ذریعے حدیثوں سے پر ہوئے ظاہر ہے ان میں کس طرح کی حدیثیں ہو سکتی ہیں؟ بلاشبہ ان میں ایک حدیث بھی ولید کی مذمت اور اسے متنبہ کرنے والی نہیں مل سکتی بلکہ اس کے برخلاف یہ وہ حدیثیں ہیں جن کے ذریعہ ولید اور ولید جیسوں کے کرتوتوں پر ہر تصدیق ثبت کی گئی ہے۔

ایک دوسری حدیث زہری کے بارہ میں ہے جو بلاشبہ اس دور سے مربوط ہے جب زہری دربار خلافت سے وابستگی اختیار کر چکا تھا یعقوبی اپنی تاریخ میں لکھتا ہے:-

"ان الزھری نسب الی رسول اللہ (ص) انہ قال: لا تشد
 الروح الی الا الی ثلاثہ مساجد: المسجد الحرام و مسجد
 المدینة و المسجد الاقصیٰ وان الصخرۃ الی وضع
 ۹۰

رسول اللہ قدمہ علیہا تقوم مقام الکعبۃ ﷺ
یعنی زہری نے رسول خدا صلعم کی طرف نسبت دی ہے کہ پیغمبر اسلام
نے فرمایا ہے: صاحبان ایمان و تقدس سفر نہیں اختیار کرتے مگر یہ کہ
تین مساجد۔ مسجد حرام، مسجد مدینہ اور مسجد اقصیٰ۔ کی طرف
اور وہ پتھر جس پر مسجد اقصیٰ میں، رسول خدا نے اپنا قدم (مبدک)
رکھا تھا، اس پتھر کو کعبہ کی منزل حاصل ہے!۔

حدیث کا یہی آخری ٹکڑا میری توجہ کا مرکز ہے جس میں مسجد اقصیٰ کے
ایک پتھر کو کعبہ کا مقام عطا کرتے ہوئے اس کے لئے اسی شرف و اہمیت کا ذکر
کیا گیا ہے جو کعبہ کو حاصل ہے!۔

یہ حدیث اس زمانے کی ہے جب عبداللہ بن زبیر کعبہ پر مسلط تھے۔ اور
جب کبھی لوگوں کے دل میں حج (یا عمرہ) کے لئے جانے کی خواہش ہوتی وہ مجبور
تھے کہ مکہ میں۔ ایک علاقہ جو عبداللہ ابن زبیر کے زیر نفوذ ہے۔ کچھ روز
بسر کریں اور یہ عبداللہ ابن زبیر کے لئے اپنے دشمنوں کے خلاف، جن میں عبداللہ
ابن مروان کا نام سرفہرست آتا ہے، پروپیگنڈہ کا سنہرا موقع ہوتا تھا چونکہ
لہ ولید عبداللہ بن مروان کا بڑا بیٹا ہے جو باپ کے مرنے کے بعد تخت خلافت پر قابض ہوا۔
لہ فاذا لد فاتر قد حملت علی الدواب من خزائنه و لقال هذا من علم الزہری۔
تاریخ یعقوبی ج ۲ ص ۱۸۱ نقل از کتاب "دراسات من الصحیح والکافی"

عبدالملک کی کوشش تھی کہ عوام ان پروپیگنڈوں سے متاثر نہ ہونے پائیں لہذا
وہ، ان کا مکہ جانا پسند نہ کرتا تھا چنانچہ اس نے اس کی بہترین اور آسان ترین
راہ یہ دیکھی کہ ایک حدیث گڑھی جائے جس کے تحت مسجد اقصیٰ کو شرف و منزلت
میں مکہ اور مدینہ کے برابر قرار دیدیا جائے جیسی کہ وہ پتھر جو مسجد اقصیٰ میں ہے
کعبہ کے برابر شرف و منزلت کا حامل ہو! حالانکہ ہم جانتے ہیں اسلامی
ثقافت و اصطلاح میں، دنیا کا کوئی خطہ کعبہ کی قدر و منزلت کو نہیں پہنچ
سکتا اور دنیا کا کوئی پتھر خانہ کعبہ کے پتھر۔ حج اسود۔ کا مقام حاصل
نہیں کر سکتا۔ اس اعتبار سے اس حدیث کے گڑھے کی حاجت اسی لئے
پڑی کہ عوام کو خانہ کعبہ نیز مدینہ منورہ کی طرف سامان سفر باندھنے سے منصرف
کر کے فلسطین کی طرف جانے پر ابھارا جائے کیونکہ کعبہ کی طرح مدینہ
بھی غالباً عبدالملک کے دربار کے خلاف پروپیگنڈہ مہم کا مرکز رہا ہوگا۔
اسکے برخلاف فلسطین شام کا ہی ایک جزو تھا اور وہاں عبدالملک کو پورا
تسلط اور نفوذ حاصل تھا۔ اب یہ جعلی حدیث عوام ان اس پر کس حد تک
اثر انداز ہوئی اس کو اوراق تاریخ میں تلاش کرنے کی ضرورت ہے کہ آیا کبھی
ایسا اتفاق رونما ہوا کہ لوگ مکہ جانے کے بجائے بیت المقدس کی طرف
"صحہ" کی زیارت کے لئے گئے ہوں یا یہ خواب شرمندہ تعبیر نہ ہو سکا؟ بہر
حال اگر کبھی اس طرح کا اتفاق ہوا بھی ہو تو اس کا اصل مجرم باجوہ میں سے

ایک محمد بن شہاب زہری کو سمجھنا چاہئے جس نے اس طرح کی حدیث وضع کر کے عوام الناس کو ایسے شک و شبہ میں مبتلا کیا جبکہ اس کا مقصد محض عبدالملک بن مروان کے سیاسی مقاصد کو تقویت پہنچانا تھا۔

اب جبکہ محمد بن شہاب زہری دربار خلافت سے وابستہ ہو چکا تھا اس کے لئے امام زین العابدینؑ یا خاندان علوی سے متعلق تنظیم کے خلاف حدیثیں سید عبدالحمین شرف الدین مرحوم کی کتاب اجوبۃ مسائل جارا اللہ میں ملیں جن میں سے ایک روایت میں محمد بن شہاب دعویٰ کرتا ہے کہ امیر المومنین (علیہ السلام) "جبری" تھے! اور پیغمبر اسلام سے استناد کرتے ہوئے کہتا ہے کہ قرآن کی آیت: "وَكَانَ الْإِنْسَانُ أَكْثَرُ شَيْئًا جَدَلًا" میں "انسان" سے مراد امیر المومنین علیہ السلام ہیں (العیاذ باللہ)

دوسری روایت میں نقل کرتا ہے کہ سید الشہداء جناب حضرت نے (معاذ باللہ) شراب پی تھی۔ یہ دونوں روایتیں برسر اقتدار سیاسی ٹولے بنو امیہ اور ان کے سربراہ عبدالملک بن مروان کو ائمہ صدیٰ علیہم السلام کے مقابلے میں تقویت و حمایت پہنچانے کے لئے گڑھی گئی ہیں تاکہ اس طرح خاندان پیغمبر اسلام کے اس سلسلۃ الذہب کو، جو امر یونکے مقابلے میں ہمیشہ ثابت قدم رہا ہے، مسلمانوں کی اعلیٰ ترین صف سے خارج کر دیں اور ان کو اس طور پر پیش کریں کہ وہ احکام اسلام سے لگاؤ

اور اس پر عمل کے لحاظ سے ایک متوسط درجہ کے قاصر و عامی انسان یا بالکل ہی عوامی سطح کے حامل بلکہ اس سے بھی گئے گزرے افراد نظر آئیں۔

یہ روایت دربار خلافت سے وابستگی کے دوران محمد بن شہاب زہری کی صورت حال پر بھی روشنی ڈالتی ہے۔ یقیناً اگر زہری کی زندگی کا مطالعہ کیا جائے تو اس کی فکری و سماجی پوزیشن کا مل طور پر مشخص ہو سکتی ہے۔ میں یہاں اس کو رجال کی کتابوں کے حوالے کرتا ہوں جن میں اس کے حالات تفصیل کے ساتھ درج ہیں۔

بہر حال! ایک ایسا شخص جو دربار خلافت میں بہت زیادہ تقرب و منزلت کا حامل ہے۔ اور عوام کے افکار پر بھی پورے جاہ و جلال کے ساتھ مسلط ہے۔ یقیناً اسلامی تحریک کے لئے ایک خطرناک وجود شمار کیا جائے گا اور اس کے سلسلے میں کوئی دندان شکن پالیسی اختیار کرنا فطری سی بات ہے۔

چنانچہ اس شخص کے مقابلہ میں امام سجاد علیہ السلام نہایت ہی سخت طریقہ کار کا انتخاب کرتے ہیں اور آپ کی یہ سخت گیری ایک خط میں منعکس نظر آتی ہے البتہ ممکن ہے کوئی فکر کرے کہ بھلا ایک خط کے ذریعہ ملہ میں سے ایک جگہ دیکھا ہے کہ ایک دفعہ ہی محمد بن شہاب سجالو ام میں وارد ہوا تو وہاں حکومت کے کارکنوں نے اس کے اعزاز میں وہ سجاوٹ اور اہتمام کیا تھا کہ وہاں سجد میں موجود دیگر علی و محدثین اس درباری محاسبات کو دیکھ کر حیرت سے نکلے رہ گئے۔

کس حد تک حضرت کے طرز عمل کا تعین کیا جاسکتا ہے پھر بھی اس حقیقت کے پیش نظر کہ اس خط کا لب و لہجہ خود زہری کے سلسلہ میں بھی اور اس طرح برسر اقتدار حکومتی مشینری کے خلاف بھی بہت ہی سخت اور شدید ہے اور یہ خط محمد بن شہاب تک محدود نہیں رہتا، دوسروں کے ہاتھ میں بھی پڑتا ہے اور پھر رفتہ رفتہ ایک زبان سے دوسری زبان اور ایک منہ سے دوسرے منہ تک ہوتے ہوئے ہمیشہ ہمیشہ کے لئے دامن تاریخ پر ثبت ہو کر تاریخ کا ایک جزو بن جاتا ہے اور آج تیرہ سو سال گزر جانے کے بعد بھی ہم اس خط کے بارے میں بحث کر رہے ہیں۔ ان امور پر توجہ کرنے کے بعد۔ ہم یہ آسانی سمجھ سکتے ہیں کہ یہ خط زہری جیسے نام نہاد علماء کے شیطانی نقشہ پر کیسی کاری ضرب وارد کرتا یقیناً اس خط کا اصل مخاطب محمد بن شہاب زہری ہے لیکن یہ اپنی زد میں اس جیسے تمام ضمیر فروش افراد کو لے ہوئے ہے۔ ظاہر ہے جس وقت یہ خط مسلمانوں، خصوصاً اس زمانے کے شیعوں کے ہاتھ آیا ہوگا اور ایک ہاتھ سے دوسرے ہاتھ میں پہنچا ہوگا ان کے درمیان اس قسم کے درباری افراد کیلئے کیسی سخت بے اعتمادی پیدا ہوئی ہوگی۔

اب ہم اس خط کے کچھ حصے نقل کرتے ہیں:-

خط کی ابتدا ان الفاظ میں ہوتی ہے: کفانا اللہ وایاک

من الفتن ورحمتك من النار۔ خداوند عالم ہمیں اور تمہیں فتنوں سے محفوظ رکھے اور تم پر آتش جہنم سے رحم کرے۔ دوسرے فقرے میں صرف اس کو مورد خطاب قرار دیا ہے کیونکہ فتنوں سے دوچار ہونا سب کے لئے ہے اور ممکن ہے خود امام سجادؑ بھی کسی اعتبار سے فتنوں سے دوچار ہوں۔ لیکن فتنہ میں غرق ہونا امام سجادؑ کے لئے ناممکن ہے اس کے برخلاف زہری نہ صرف فتنہ سے دوچار بلکہ فتنہ میں غرق ہے۔ دوسری طرف آتش جہنم امام سجادؑ کے قریب نہیں آسکتی لہذا حضرتؑ اس کی نسبت محمد بن شہاب کی طرف دیتے ہیں۔ خط کا آغاز ہی ایسے لب و لہجہ میں کیا جانا جو نہ صرف مخالفانہ بلکہ تحقیر آمیز بھی ہو زہری کے ثنیس حضرت کے طرز عمل کی خود دلیل ہے۔

اس کے بعد فرماتے ہیں: فقد اصحبت بحال ینبغی لمن عرفک بلہا ان یرحمک تم اس منزل پر کھڑے ہو کہ جو شخص بھی تمہاری حالت کو سمجھ لیں وہ تمہارے حال زار پر رحم کرے۔ غور فرمائیے کہ یہ کس شخصیت سے خطاب ہے؟

یہ ایک ایسے شخص سے خطاب ہے جس پر لوگ غصہ کرتے ہیں جس کا دربار حکومت میں بزرگ علمائے دین میں ہنار ہوتا ہے۔ پھر بھی امام علیہ السلام اس کو اس قدر حقیر و ناتواں خیال کرتے ہوئے

فرماتے ہیں: تو اس قابل ہے کہ جو لوگ تجھے اس حال میں دیکھیں، تیرے حال پر رحم کریں۔

اس کے بعد اس کو مختلف الہی نعمتوں سے نوازے جانے اور خدا کی جانب سے ہر طرح محبتیں تمام ہو جانے کی طرف اشارہ فرماتے ہوئے امام کہتے ہیں: "ان تمام نعمتوں کے باوجود، جو تجھے خدا کی جانب سے ملی ہیں کیا تو خدا کے حضور کہہ سکتا ہے کہ کسی طرح تو نے ان نعمتوں کا شکر ادا کیا؟ یا نہیں؟" پھر قرآن کی چند آیتوں کا ذکر کرتے ہیں اور فرماتے ہیں: خداوند کریم نے علماء پر فرض کیا ہے کہ وہ حقائق کو عوام الناس کے سامنے بیان کریں اور کتمان حق سے کام نہ لیں: "لَتبَيِّنَنَّ لِلنَّاسِ وَلَا تَكْتُمُونَهُ" اس تمہید کے بعد جس وقت امام خط کے اصل مطلب پر آتے ہیں تو محمد بن شہاب کے حق میں خط کا انداز اور بھی سخت ہو جاتا ہے:-

"واعلم ان ادنی ما کتمت واخف ما احتملت ان النست وحشه الظالم وسهلت له طریق الغنی بد لوک منہ حین دنوت واجابتک له حین دعیت"

یاد رکھو! وہ معمولی ترین چیز جس کے سلسلہ میں تو نے کتمان سے کام لیا ہے اور وہ سبک ترین بات جو تو نے برداشت کی ہے یہ ہے ظالموں کے لئے جو چیز وحشت ناک بھٹی اس کو تو نے

راحت و انیت کا سامان بنا کر ان کے لئے گراہی کے راستے مزید مہوار کر دیئے۔ اور یہ کام تو نے محض ان کا تقرب حاصل ہو جانے کے لئے کیا چنانچہ انھوں نے تجھ کو جب بھی (کسی امر کی) دعوت دی تو تیار ہو گیا۔ یہاں حضرت اس کی دربار حکومت و خلافت کے ساتھ قربت و وابستگی کو اس طرح اس کے سامنے پیش کرتے ہیں گویا سر پہ تازیانہ مار رہے ہوں:-

"..... انک اخذت مالیں لک ممّن اعطاک"
ان لوگوں سے جو کچھ تجھ کو حاصل ہوا وہ تیرا حق نہ تھا پھر بھی تو نے لے لیا۔

"ودنسوت ممن لم یرد علی احد حقاً ولم ترد باطلا حین ادناک"

اور تو ایک ایسے شخص کے قریب ہو گیا جس نے کسی کا کوئی حق واپس نہ کیا (یعنی خلیفہ مستنک) اور جب اس نے تجھ کو اپنی قربت میں جگہ دی تو تو نے ایک بھی باطل اس سے دور نہ کیا، یعنی تو بہانہ نہیں بنا سکتا کہ میں اس لئے قریب ہوا تھا کہ احقاق حق اور ابطال باطل کر سکوں کیونکہ تو جو وقت سے اسکے ساتھ ہے کسی بھی امر باطل کا خاتمہ نہ کر سکا جبکہ اس کا دربار سر باطل سے چھوٹے۔

"واجبت من عباد اللہ" تو نے دشمن خدا کو اپنی دوستی کیلئے منتخب کر لیا۔ اس تمہید نامہ میں امام کا وہ جملہ جو ذہن کو سب سے زیادہ

جھنجھوڑتا ہے یہ ہے کہ امام فرماتے ہیں :-

اولیس بدعاتہ ایاک — حین دعاک — جعلواک
 قلباً ادا وایک رحی مظالمہم وجسرا یعبرون علیہ
 الابلا یاہم وسلمنا الی اضلاستہم داعیا الی غیہم
 سالکا سبیلہم ، یدخلون بک الشاک علی العلماء
 دیقتادون بک قلوب الجہال الیہم “
 آیا ایسا نہیں ہے اور تو نہیں جانتا کہ انہوں نے جب تجھ کو خود سے
 قریب کر لیا تو تیرے وجود کو ایک ایسا قطب اور محور بنا لیا جس کے گرد
 مظالم کی جچی گردش کرتی رہے اور تجھ کو ایک ایسا پل قرار دیدیا جس سے
 ان کی تمام غلط کاریوں کے کاروان عبور کرتے رہتے ہیں۔ انہوں نے
 ایک ایسی سیڑھی تعمیر کر لی ہے جو انہیں ان کی ذلت و گمراہی تک
 پہنچنے میں سہارا دیتی ہے تو ان کی گمراہیوں کی طرف دعوت دینے والا
 اور ان ہی کی راہ پر چلنے والا بن گیا انہوں نے تیرے ذریعہ علی ، میں
 شک و شبہ کی جگہ پیدا کر دی اور جاہلوں کے قلوب اپنی جانب خذب
 کرنے یعنی تو علماء کے اندر یہ شک و شبہ پیدا کرنے کا سبب بنا کہ
 ” کیا حرج ہے کہ ہم بھی دربار حکومت سے وابستہ ہو جائیں ؟ بلکہ
 بعض اس دھوکے میں آ بھی گئے۔ (اس کے علاوہ) تو اس بات

کا بھی سبب بنا کہ جہلاء بڑے اطمینان کے ساتھ خلفاء کی طرف مائل اور ان میں
 جذبہ ہو گئے۔

اس کے بعد حضرت فرماتے ہیں :-

فلم یبلغ اخص و ذرا نکلم و لا اقوی اعوانہم الا دون ما بلغت
 من اصلاح فسادہم“

ان کے نزدیک ترین وزراء اور زبردست ترین احباب بھی ان کی
 اس طرح مدد نہ کر سکے جس طرح تو نے ان کی برائیوں کو عوام کی نظر
 میں اچھا بنا کر پیش کر کے مدد کی ہے۔

یہ خطب و لہجہ کے اعتبار سے نہایت ہی سخت اور مضامین کے لحاظ
 سے بڑی اہمیت کا حامل ہے۔ امام زین العابدین علیہ السلام نے اس
 خط کے ذریعہ سیاسی قدرت و اقتدار اور اجتماعی زمام و اختیار کے
 زیر سایہ پروان چڑھنے والی علمی و فکری اقتدار اور زمامداری کی لہر کو ذیل
 در سوا کر دیا اور وہ لوگ جو دربار کے ساتھ روابط استوار کرنے کے خواب
 دیکھ رہے تھے ان کی نیندیں اڑ گئیں وہ معاشرہ میں ایک سوال بن کر
 رہ گئے ایک ایسا سوال جو ہمیشہ کے لئے اسلامی درو دیوار پر ثبت ہو کر
 رہ گیا اس وقت کا معاشرہ بھی اس سوال سے دوچار تھا اور تاریخ ہر دور
 میں یہ سوال اپنی جگہ برقرار رہے گا۔

میری نظر میں، یہ امام سجادؑ کی زندگی کا ایک اہم پہلو ہے اور مجھے محسوس ہوتا ہے کہ حضرت نے اپنی جدوجہد محض ایک محدود طبقہ میں علمی و تربیتی تحریک پیدا کرنے تک محدود نہیں رکھی بلکہ سیاسی تحریک تک میں اس پہلے پر حصہ لیتے رہے ہیں

امام زین العابدین علیہ السلام کی زندگی کا ایک اہم پہلو یہ ہے کہ آیا یہ عظیم ہستی ارباب خلافت اور ان کی مشینری سے معترض ہوئی ہے یا نہیں؟

گزشتہ مباحث میں اس موضوع پر اختصار کے ساتھ روشنی ڈالی جا چکی ہے یہاں ذرا تفصیل اور وضاحت کے ساتھ ہم اس پہلو کا جائزہ لینا چاہتے ہیں۔

ائمہ علیہم السلام کی تحریک کے تیسرے مرحلہ کے آغاز کی حکمت علیٰ جہاں تک امام سجادؑ کی زندگی کا میں نے مطالعہ کیا ہے اور اور میری یادداشت کا سوال ہے مجھے حضرت کی زندگی میں کوئی ایک موقع بھی ایسا نہ مل سکا جہاں حکومت سے آپ نے اس طرح سے صریح طور پر تعرض کیا ہو جیسا کہ دیگر ائمہ علیہم السلام مثلاً بنی امیہ کے دور میں امام صادق علیہ السلام یا بعد میں امام موسیٰ کاظم علیہ السلام کے یہاں نظر آتا ہے۔ اور اس کی وجہ بھی ظاہر ہے کیونکہ ائمہ کی امامت اور سیاسی

تحریک کے چار ادوار جس کے تیسرے مرحلہ کا آغاز امام زین العابدین علیہ السلام کی زندگی سے ہوتا ہے اگر اسی مرحلہ میں خلافت سے تعرض کی تحریک شروع کر دی جاتی تو پورے دوق سے کہا جاسکتا ہے کہ خطروں سے معمور دور کا یہ کارواں، اہلبیت علیہم السلام جس منزل تک لے جانا چاہتے تھے نہیں پہنچ سکتا تھا۔ وہ گلستان اہلبیت جس کی تربیت و آبیاری امام سجادؑ جیسے ماہرانہ صلاحیت کا حامل باغبان کر رہا تھا، ابھی اتنا زیادہ مستحکم اور پائیدار نہیں ہو سکا تھا۔ اس باغ میں ایسے نؤرس لڑنے لگاں بھی موجود تھے جن میں طوفانی جھکڑوں سے مقابلہ کرنے کی طاقت، ابھی پیدا نہیں ہوئی تھی۔ جیسا کہ ہم اس بحث کے آغاز میں اشارہ کر چکے ہیں، امام علیہ السلام کے گرد و پیش، اہلبیت سے محبت و عقیدت رکھنے والے مومنین کی بہت ہی مختصر سی تعداد تھی اور اس زمانے میں ممکن نہیں تھا کہ اس قلیل تعداد کو، جس کے کاندھوں پر شیعہ تنظیم کو چلانے کی عظیم ذمہ داری بھی ہے، ظالم ہتھیاروں کے حوالے کر کے ان کو موت کے گھاٹ اترجانے پر مجبور کر دیں۔

اگر تشبیہ دینا چاہیں تو امام زین العابدینؑ کے دور کی مکہ میں پیغمبر اسلام کی دعوت کے ابتدائی دور سے تشبیہ دی جاسکتی ہے۔ یعنی دعوت اسلام کے وہ چند ابتدائی سال جب علی الاعلان

دعوت دینا بھی ممکن نہ تھا۔ اسی طرح شاید امام محمد باقر علیہ السلام کے دور کی پیغمبر کی مکی تبلیغ کے دو سے دو دور سے اور پھر اس کے ادوار کی دعوت اسلام کے بعد کے ادوار سے تشبیہ غلط نہ ہوگی۔ لہذا تقرر اور مدبھیڑ کی حکمت عملی، جو امام صادق، امام کاظم اور امام رضا علیہم السلام کے بعض کلمات سے مترشح ہوتی ہے، امام سجاد بھی اپنا لینے تو عبد الملک بن مروان، جس کا اقتدار پورے اوج پر نظر آتا ہے، بڑی آسانی کے ساتھ تعلیمات اہلبیت کی پوری بساط الٹ کر رکھ دیتا اور پھر کام ایک نئے سرے سے شروع کرنا پڑ جاتا اور یہ اقدام عاقلانہ نہ ہوتا۔

اس کے باوجود، امام زین العابدین علیہ السلام کے ارشادات و اقوال میں، جو غالباً آپ کی زندگی اور طویل دور امامت کے آخری دنوں سے مربوط ہیں، کہیں کہیں حکومتی مشینری کے ساتھ تقرر و مخالفت کے اشارے بھی مل جاتے ہیں۔

ائمہ کی طرف سے مزاحمت کے چند نمونے:

ائمہ علیہم السلام کی تقرر و امینز روش کے جلوے مختلف شکلوں

مطلب یہ ہے کہ بنی امیہ نے علماء اور متدین افراد، منجملہ ان کے ائمہ علیہم السلام، کو نماز، روزہ، حج، زکوٰۃ نیز دیگر عبادات اور... اسی طرح توہمید و نبوت سے متعلق بحث و گفتگو کرنے کی چھوٹ دے رکھی تھی کہ وہ ان موارد میں احکام الہی بیان کریں لیکن ان کو اس بات

سے ہاں اشارہ کر دوں کہ اس وقت میری بحث نیرید اور خاندان ابوسفیان کی خلافت کے ساتھ امام کے طرز عمل سے نہیں ہے یہ ایک مستقل موضوع ہے جس پر پہلے ہی روشنی ڈال چکا ہوں۔

”ان بنی امیہ اطلقوا اللس لتعلموا الایمان ولم یطلقوا لتعلموا الشوک لکی اذ حملوہم علیہ لم یعرفوہ“

یعنی بنی امیہ نے لوگوں کے لئے تعلیمات ایمانی کی راہیں کھلی چھوڑ رکھی تھیں، لیکن حقیقت شرک سمجھنے کی راہیں بند کر دی ہیں کیونکہ اگر عوام (مفہوم) شرک سے نابلد رہے تو شرک (کی حقیقت) نہ سمجھ سکیں گے۔

کی اجازت نہیں تھی کہ وہ مشرک کا مفہوم اور اس کے مصادیق نیز اسلامی معاشرے میں موجود اس کے جیسے نمونوں کو موضوع بحث و تدریس قرار دیں اس لئے کہ اگر عوام امت اس کو مشرک سے متعلق ان معارف کا علم ہو گیا۔ وہ مشرک چہرہ کو پہچان لیں گے، وہ فوراً سمجھ جائیں گے کہ بنی امیہ جن اوصاف کے حامل ہیں اور جس کی طرف انھیں گھسیٹ لے جانا چاہتے ہیں، دراصل مشرک ہے، وہ فوراً پہچان لیں گے کہ عبدالملک بن مروان اور دیگر خلفائے بنو امیہ طاغوتی ہیں جنہوں نے خدا کے مقابل سرائٹھار کھا ہے گویا جس شخص نے بھی ان کی اطاعت اختیار کی دراصل اس نے مشرک کے مجسموں کے آگے سر تسلیم خم کر دیا۔ — یہی وجہ تھی کہ عوام کے درمیان مشرک سے متعلق حقائق و معارف بیان کرنے کی اجازت نہیں دی جاتی تھی۔

جب ہم اسلام میں توحید کے موضوع پر بحث کرتے ہیں تو ہماری بحث کا ایک بڑا حصہ مشرک اور مشرک کی شناخت سے مربوط ہوتا ہے۔ — بت کسے کہتے ہیں اور کون بت پرست ہے۔ علامہ مجلسی علیہ الرحمہ نے بحار الانوار کی ۴۸ ویں جلد میں بڑی اچھی بات کہی ہے وہ فرماتے ہیں:—

”ان آیات الشوک ظاہرہا فی الاصل نام الظاہرۃ

و باطنہا فی خلفاء الجور الذین اشركوا مع ائمة الحق ولضبو ما کما نلہم“ (جلد ۴۸ صفحہ ۹۴ و ۹۵)

یعنی قرآن میں مشرک کی جو آیتیں بیان کی گئی ہیں بظاہر، ظاہری بتوں سے مربوط ہیں، لیکن باطن اگر تاویل کی جائے تو ان کے مصداق خلفائے جور ہیں جنہوں نے خلافت کے نام پر حکومت اسلامی کے ادعا اور اسلامی معاشرے پر ہاکیت کے حق میں خود کو ائمہ علیہم السلام کا شریک قرار دے لیا، جبکہ اللہ حق کے ساتھ یہ مشرک خود خدا کے ساتھ مشرک ہے کیونکہ اللہ حق — خدا کے مناسبتے ہیں ان کے ذہن میں خدا کی زبان ہوتی ہے وہ خدا کی باتیں کرتے ہیں اور چونکہ خلفائے جور نے خود کو ان کی جگہ پر پہنچا کر دعوائے امامت میں ان کا شریک بنا دیا لہذا وہ سب طاغوتی بت ہیں اور جو شخص ان کی اطاعت اور تاسی اختیار کرے وہ دراصل مشرک ہو چکا ہے۔

علامہ مجلسی نے اس کے بعد مزید توضیح پیش کی ہے۔ چنانچہ یہ بیان کرتے ہوئے کہ قرآنی آیات پیغمبر اسلام صلی اللہ علیہ وآلہ وسلم کے دور سے مخصوص نہیں ہیں بلکہ ہر عصر اور ہر دور میں جاری و ساری ہیں وہ فرماتے ہیں:—

”فہو یجری فی اقوام ترکوا اطاعۃ ائمة الحق واتبعوا

اٹمة الجور“
 یہ شرک کی تعبیر، ان قوموں پر بھی صادق آتی ہے جنہوں نے ائمہ حق کی اطاعت سے انکار کرتے ہوئے ائمہ جور سے الحاق اور پیروی اختیار کر لی۔
 ”لعدولہم عن الأدلۃ العقلیۃ والنقلیۃ
 واتباعہم الاہواء وعدولہم عن النصوص
 الجلیۃ“

کیونکہ ان لوگوں نے ان عقلی و نقلی دلائل سے (جو، مثال کے طور پر عبد الملک کی، مسلمانوں پر حکومت و خلافت کی نفی کرتی ہے) عدول اختیار کر لیا اور اپنی ہواد ہوس کی پیروی شروع کر دی۔ روشن و واضح نصوص کو ٹھکرادیا۔ لوگوں نے دیکھا حکام وقت سے ٹکر لینے کی نسبت یہ زندگی آرام بھی ہے۔ اور ہر طرح کے درد سسری سے خالی بھی، لہذا اسی راحت طلبی میں لگ گئے اور ائمہ جور کی پیروی اختیار کر لی۔ لہذا وہ بھی مشرک قرار پاتے ہیں۔

ان حالات میں، اگر ائمہ علیہم السلام شرک کے بارے میں کچھ بیان کرنا چاہیں تو یہ دربار خلافت سے ایک طرح کا تعرض ہوگا اور یہ چیز امام زین العابدین علیہ السلام کی زندگی اور حضرت کے کلمات میں موجود ہے۔

اس تعرض و مخالفت کا ایک اور نمونہ ہم امام علیہ السلام اور جابر و قدرت مند اموی حاکم۔ عبد الملک کے درمیان ہونے والی بعض خط و کتابت میں مشاہدہ کرتے ہیں جس کے دو روشن نمونوں کی طرف یہاں اشارہ مقصود ہے۔

۱۔ ایک دفعہ عبد الملک بن مروان نے امام سجادؑ کو خط لکھا اور اس میں حضرت کو اپنی ہی آزاد کردہ کنیز کے ساتھ ازدواج کر لینے سلسلہ میں مورد ملامت قرار دیا۔ اصل میں حضرت کے پاس ایک کنیز بھی تھی جس کو آپ نے پہلے آزاد کر دیا اس کے بعد اسی آزاد شدہ کنیز سے نکاح کر لیا۔ عبد الملک نے خط لکھ کر امامؑ کے اس عمل کو مورد شہامت قرار دیا۔ ظاہر ہے امامؑ کا عمل نہ صرف انسانی بلکہ ہر اعتبار سے اسلامی تھا کیونکہ ایک کنیز کو کنیزی اور غلامی کی زنجیر سے آزادی دینا اور پھر عزت و شرافت کا تاج پہنا کر اسی کنیز کو رشتہ ازدواج سے منسلک کر لینا یقیناً انسانیت کا اعلیٰ شاہکار ہے۔ اگرچہ عبد الملک کے خط لکھنے کا مقصد کچھ اور ہی تھا، وہ امامؑ کے اس مستحسن عمل کو تنقید کا نشانہ بنا کر حضرت کو یہ باور کرانا چاہتا تھا کہ ہم آپ کے داخلی مسائل سے بھی آگاہی رکھتے ہیں گویا اس کے ضمن میں اصل مقصد حضرت کو ذاتی سرگرمیوں کے سلسلہ میں متنبہ کرنا تھا۔ امام سجادؑ جواب میں ایک خط تحریر فرماتے ہیں جس

میں مقدم کے طور پر لکھتے ہیں :-
یہ عمل کسی طرح بھی قابل اعتراض نہیں قرار دیا جاسکتا بزرگوں
نے بھی اس طرح کا عمل انجام دیا ہے حتیٰ کہ پیغمبر اسلام کے یہاں
بھی اسی طرح کا عمل ملتا ہے چنانچہ اس سلسلہ میں میرے لئے کوئی ملامت
نہیں ہے :-

فلا لئوم علی امری : مسلم انما اللئوم یوم الجاہلیۃ
یعنی ایک مسلمان کیلئے کسی طرح کی ذلت و خواری نہیں پائی جاتی
ہاں ذلت و پستی تو وہی جہالت کی ذلت و پستی ہے۔ عبد الملک کے لئے
اس جملہ میں بڑا ہی لطیف طنز اور لہجہ مضمر ہے کتنے حسین انداز میں
اسے اس کے آباء و اجداد کی حقیقت کی طرف متوجہ کر دیا گیا ہے کہ یہ تم ہو
جس کا خاندان جاہل و مشرک اور دشمن خدا رہا ہے اور جن کے صفات
تم کو وراثت میں حاصل ہوئے ہیں !! اگر شرم ہی کی بات ہے تو تم کو
اپنی حقیقت پر شرم کرنی چاہئے میں نے تو ایک مسلمان عورت سے
شادی کی ہے اس میں شرم کی کیا بات ہے۔ ۹

جس وقت یہ خط عبد الملک کے پاس پہنچا، سلیمان، عبد الملک کا
دوسرا بیٹا، باپ کے پاس موجود تھا، خط پڑھا گیا تو اس نے بھی سنا
اور امام کی طنز آمیز لہجہ کو باپ کی طرح اس نے بھی محسوس کیا۔

وہ باپ سے مخاطب ہوا : اے امیر المومنین، دیکھا، علی ابن الحسین
نے آپ پر کس طرح مفاخرت کا اظہار کیا ہے ؟ وہ اس خط میں آپ کو
سمجھانا چاہتے ہیں کہ ہمارے باپ دادا تو تمام مومن باللہ رہے ہیں
اور تیرے باپ دادا کافر و مشرک رہے ہیں ! وہ باپ کو بھڑکانا چاہتا تھا
تاکہ اس خط کے سلسلہ میں عبد الملک کوئی سخت اقدام کرے لیکن
عبد الملک بیٹے سے زیادہ سمجھدار تھا۔ وہ جانتا تھا اس نازک مسئلہ میں
امام سجاد سے الجھنا درست نہیں ہے لہذا اس نے بیٹے کو سمجھانے ہوئے
کہا : میرے بیٹے ! کچھ نہ کہو، تم نہیں جانتے یہ بنی ہاشم کی زبان
سے جو بیوقوفوں میں شگفتاں پیدا کر دیتی ہے : یعنی ان کا استدلال
بہمیشہ قوی اور لہجہ سخت ہوتا ہے۔

دوسرا نمونہ :- امام علیہ السلام کا ایک دوسرا خطاب ہے جو
عبد الملک کی ایک فزائش رد کرنے کی بنا پر عبد الملک کی جانب
سے ہتھکڑی و فزائش کے جواب میں آپ نے فرمایا ہے۔ واقعہ
کچھ یوں پیش آتا ہے۔

عبد الملک کو معلوم ہوا کہ پیغمبر اسلام صلی اللہ علیہ وآلہ وسلم کی
تواریخ امام سجاد کی تحویل میں ہے اور یہ ایک قابل توجہ چیز تھی کیونکہ وہ
نبی کی یادگار اور فخر کا ذریعہ تھی، اور اب اس کا امام سجاد کی تحویل میں

چھوڑ دینا عبدالملک کے لئے خطرناک تھا کیونکہ وہ لوگوں کو اپنی طرف کھینچتی تھی۔ لہذا اس نے جو خط امام سجاد کو لکھا اس میں درخواست کی کہ حضرت تلوار اس کے لئے بھیج دیں اور ذیل میں یہ بھی تحریر کر دیا تھا کہ اگر آپ کو کوئی کام ہو تو میں حاضر ہوں آپ کا کام ہو جائیگا مطلب یہ تھا آپ کے اس جہ کا عوض میں دینے کو تیار ہوں۔

امام علیہ السلام کا جواب انکار میں تھا لہذا دوبارہ اس نے ایک تہدید آمیز خط لکھا کہ اگر تلوار نہ بھیجی تو میں بیت المال سے آپ کا وظیفہ بند کر دوں گا۔ امام اس دھمکی کا جواب تحریر فرماتے ہیں:

”انا بعد خداوند عالم نے ذمہ داری لی ہے کہ وہ اپنے پرستار بندوں کو جو چیز اٹھیں ناگوار ہے اس سے نجات عطا کرے گا اور جہاں سے وہ سوچ بھی نہ سکے ایسی جگہ سے روزی بخشے گا اور قرآن میں ارشاد فرما دیا ہے:

”ان اللہ لا یحب کل خسوان کفوس“
 یقیناً خدا کسی ناشکرے خیانت کار کو دوست نہیں رکھتا۔
 اب دیکھو ہم دونوں میں سے کس پر یہ آیت منطبق ہوتی ہے۔“
 مے یہ وہ زمانہ تھا جب تمام لوگوں کو بیت المال سے وظیفہ ملتا تھا اور امام علیہ السلام بھی تمام افراد کی طرح معین وظیفہ لیتے تھے۔

ایک خلیفہ وقت کے مقابلہ میں یہ لہجہ بہت سخت تھا، کیونکہ یہ خط جس کسی کے ہاتھ بھی لگا وہ خود فیصلہ کرے گا کہ امام اولاً: خود کو خائف اور ناشکر انہیں سمجھتے، ثانیاً: کوئی دوسرا شخص بھی اس عظیم ہستی کے بارے میں ایسا رکیک تصور نہیں رکھتا، کیونکہ حضرت کا خاندان نبوت کے منتخب اور شانہ ترین عظیم شخصیتوں میں شمار ہوتا تھا اور ہم گز اس آیت کے مستحق نہیں قرار دیئے جاسکتے تھے۔ چنانچہ امام سجاد کی نظر میں عبدالملک خائن اور ناشکر ہے۔

دیکھیے! کس شدید انداز میں امام سجاد عبدالملک کی دھمکی کا جواب دیتے ہیں اس سے حضرت کے فیصلہ کن عمل کی حدود کا اندازہ لگایا جاسکتا ہے۔ بہر حال یہ اموی سرکار کی نسبت امام کے مزاحمت آمیز طرز عمل کے دور روشن نمونے تھے۔

۳، اگر اس میں کسی دوسرے نمونے کا اور اضافہ کرنا چاہیں تو یہاں وہ اشعار پیش کئے جاسکتے ہیں جو خود امام زین العابدین علیہ السلام سے یا آپ کے دوستوں سے نقل ہوئے ہیں۔ یہ بھی اپنی مخالفت کے اظہار کا ایک انداز ہے کیونکہ، اگر ہم یہ مان کر چلیں، کہ خود حضرت نے کوئی اعتراض نہیں کیا تو بھی آپ کے قریبی افراد معترض رہے ہیں اور یہ خود ایک طرح سے امام کی مزاحمت میں شمار کیا جانے لگا۔

سے ہشام کی اہانت میں شمار ہوتی۔

مشہور شاعر، فرزدق، جو اہلبیت سے خلوص و محبت رکھتا تھا، وہیں موجود تھا، اس نے جب محسوس کیا کہ لوگ تجاہل سے کام لے رہے ہیں اور یہ باور کرنا چاہتے ہیں کہ ہم علی ابن الحسین علیہ السلام کو نہیں جانتے ہیں آگے بڑھا اور آواز دی: اے امیر! اگر اجازت دیں تو میں اس شخص کا تعارف کر دوں؟ ہشام نے کہا: ہاں ہاں بناؤ کون ہے؟ اس وقت فرزدق نے وہیں ایک برجستہ قصیدہ پڑھنا شروع کر دیا جو شعرائے اہلبیت کے معروف ترین قصیدوں میں سے ہے اور شروع سے آخر تک امام زین العابدین علیہ السلام کی شاندار مدح سے معمور ہے مطلع یوں شروع ہوتا ہے۔

”هَذَا الَّذِي لَعَنَ الْبَطْلَاءُ وَطَأَتْهُ: وَالْبَيْعُ لِعِرْفِهِ وَالْحَلَّ وَالْحَوَاهُ“
اگر تم اس کو نہیں پہچانتے (تو پہچانو) یہ وہ ہے کہ سرزمین بطلاء اس کے قدموں کے نشان پہچانتی ہے یہ وہ شخص ہے کہ حل و حرم اس کو پہچانتے۔
اور پھر یہ وہ ہے، زمزم و مفا جس کو پہچانتے ہیں..... یہ پیغمبر اسلام کا فرزند ہے..... یہ بہترین انسان کا فرزند ہے..... مدح کی موتی لٹانے پر آیا تو ایک قصیدہ عرار میں اس امام سجاد کے خصوصیات کا ذکر کرنا شروع کر دیا کہ بہر ہر مصرع ہشام کے سینے میں خنجر کی طرح جھتا

چلا گیا۔ اور اس کے بعد ہشام کے غضب کا نشانہ بھی بننا پڑا، ہشام نے بزم سے نکال باہر کیا لیکن امام سجاد نے اس کے لئے انعام کی تعمیلی راز کی، جس کو فرزدق نے اس معذرت کے ساتھ واپس کر دیا کہ: میں نے یہ اشعار خدا کی خوشنودی کے لئے کہے ہیں، آپ سے پیر لینا نہیں چاہتا اس طرح کے انداز مزاحمت، امام کے اصحاب کے یہاں مشاہدہ کے جا سکتے ہیں جس کا ایک اور نمونہ یحییٰ بن ام الطویل کا طرز عمل ہے۔
البتہ یہ ذکر شعر و شاعری کے ضمن میں نہیں آتا۔


یحییٰ بن ام الطویل اہل بیت سے وابستہ نہایت ہی مخلص اور شجاع جوانوں میں سے ہے جس کا معمول یہ ہے کہ وہ کو فر جا تا ہے لوگوں کو جمع کرتا ہے اور آواز دیتا ہے: اے لوگو (مخاطب حکومت بنی امیہ کے آگے پیچھے بھاگنے والے افراد ہیں) ہم تمہارے (اور تمہارے آقاؤں کے) منکر ہیں جب تک تم لوگ خدا پر ایمان نہیں لاتے، ہم تم کو قبول نہیں کرتے۔“ اس گفتگو سے ایسا لگتا ہے کہ وہ لوگوں کو مشرک سمجھتا ہے اور ان کو کافر و مشرک کے الفاظ سے خطاب کرتا ہے۔

بنی امیہ سرکار کا امام سجاد کے ساتھ تفریق:

یہ امام زین العابدین علیہ السلام کی زندگی کا ایک مختصر سا خاکہ ہے البتہ یہاں پھر اشارہ کر دوں کہ امام اپنے ۳۴ برس کے طویل

دور امامت میں، ارباب حکومت کے ساتھ کھل کر کبھی کوئی تعرض اور مخالفت
 نہ کی پھر بھی اپنی امامت کے اس عظیم دسترخوان کو وسیع سے وسیع تر کرتے
 رہے اور تعلیم و تربیت کی ایمانی غذاؤں سے بہت سے مومن و مخلص افراد
 پیدا کئے دعوتِ اہلبیت کو وسعت حاصل ہوتی رہی اور یہی وہ چیز تھی
 جس کی وجہ سے اموی سرکار حضرت کے سلسلہ میں بدبین و فکر مند رہنے
 لگی یہاں تک کہ حضرت کی راہ میں رکاوٹ اور روک ٹوک بھی کی
 گئی اور کم از کم ایک مرتبہ حضرت کو طوق و زنجیر میں کس کر مدینہ سے
 شام بھی لے جایا گیا۔ حادثہ کربلا میں امام زین العابدین علیہ السلام
 کا طوق و زنجیر میں جکڑ کر شام لے جایا جانا مشہور ہے لیکن کربلا کی ایری
 میں اگر حضرت کا گلونے مبارک نہ بھی جکڑا گیا ہو تو بھی اس موقع پر
 یہ بات یقینی ہے یعنی حضرت کو مدینہ سے اونٹ پر سوار کیا گیا اور طوق
 و زنجیر میں جکڑ کر شام لے جایا گیا۔ اس کے علاوہ بھی کئی دوسرے
 موارد پیش آئے جب آپ کو مخالفین کی طرف سے آزار و شکمے کا
 سامنا کرنا پڑا اور آخر کار ولید بن عبد الملک کے دورِ خلافت میں
 میں خلافت بنی امیہ کے سرکاری کارگزاروں کے ہاتھوں زہر دیکر شہید
 کر دیا گیا۔

فارسی متن: « پاسدار اسلام »



آیة اللہ العظمیٰ آقا علی سیّد علی خامنہ ای مدظلہ العالی



NOOR-E-HIDAYAT FOUNDATION

Imambara Ghufraan Maab
LUCKNOW-3 (U.P.) INDIA
Phone : 2252230